

# سچان عکس طائف

اللهُ وَآلُهُ وَسَلَّمَ  
صَلَّى اللَّهُ عَلَيْهِ وَسَلَّمَ

مصنف:  
محمد عاطف رمضان سیالوی

فریدنگر ٹان

۳۸۔ اردو بازار لاہور



# سَاعَ مُصْطَفَى

اللَّهُ وَسَلَّمَ  
صَلَّى اللَّهُ عَلَيْهِ وَسَلَّمَ

مصنف:  
محمد عاطف رمضان سیالوی

ناشر

فریدنگر ٹال ۳۸ - اردو بازار لاہور

## جملہ حقوق محفوظ ہیں

نام کتاب : القول الحجتی فی ساعت مصطفیٰ علیہ السلام

ناشر : فرید بک شال، لاہور

اہتمام : حسن اعجاز گیلانی

سال اشاعت : 2016ء

ضخامت : 154 صفحات

قیمت :

## فهرست

تمہید.....	6.....
وضاحت عقیدہ.....	20.....
باب اول: سماع عن البعید کا امکان.....	28.....
الله جل مجده کی قدرت کاملہ سے استدلال.....	28.....
باب دوئم: سماع عن البعید کا وقوع.....	33.....
دلیل نمبر 1: اہل جنت و جہنم کا دور سے سنا.....	33.....
دلیل نمبر 2:.....	40.....
دلیل نمبر 3:.....	41.....
دلیل نمبر 4: جنات اور شیاطین کا دور سے سنا.....	47.....
دلیل نمبر 5:.....	48.....
دلیل نمبر 6:.....	49.....
وجہ استدلال.....	50.....
دلیل نمبر 8: حضرت ابراہیم علیہ السلام کی رویت سے سماع عن البعید پر استدلال.....	52.....
دلیل نمبر 9: سماع عن البعید پر ایک اور قرآنی دلیل.....	54.....

دليں نمبر 10: حضرت سليمان عليه السلام کا 3 میل کی سافت سے چھوٹی کا کلام سننا۔	58
دليں نمبر 11: حضرت سليمان عليه السلام کی سماعت پر ایک اور دليں	60
دليں نمبر 12: جبرايل امين اور ملائکہ علیہم السلام کی قوت سماعت وجہ استدلال۔	61
دليں نمبر 13: حضرت جبرايل عليه السلام کے سماع عن البعید پر قوی دليں	63
دليں نمبر 14: آسمان کے ملائکہ کا آمين سماعت کرنا	65
دليں نمبر 15: ملائکہ کی سماعت پر عقلی دليں	66
دليں نمبر 16: قبر انور پر موجود فرشتے کی سماعت	69
دليں نمبر 17: حوران جنت کی سماعت	71
دليں نمبر 18: آخری جنتی کی وسعت روایت سے استدلال	72
دليں نمبر 19: جنت و دوزخ کا سماع عن البعید	73
دليں نمبر 20: حضرت عمر رضي اللہ عنہ کا حضرت ساریہ رضي اللہ عنہما کو دور سے پکارنا۔	74
دليں نمبر 21: اولیاء کا سماع عن البعید	77
وجہ استدلال۔	78
سماع عن البعید پر چند واقعات	81
دليں نمبر 22: محمد اشیشینی کی سماعت	81
دليں نمبر 23: شیخ موسیٰ ابو عمران کی سماعت	82
دليں نمبر 24: حاجی امداد اللہ کی کرامت	82
دليں نمبر 25: شیخ کی روح مقید نہیں از رشید احمد گنگوہی	84
باب سوم: حضور اقدس ﷺ کے دور سے سننے پر دلائل	85
دليں نمبر 26	85

دليں نمبر 27.....	86.....
ايك شبہ کا ازالہ.....	90.....
دليں نمبر 28: حضور اقدس صَلَّی اللہُ عَلَیْہِ وَاٰلِہٖہ وَسَلَّمَ کا امت کی جانب سے بھی قریب ہونا.....	91.....
دليں نمبر 29: حضور اقدس صَلَّی اللہُ عَلَیْہِ وَاٰلِہٖہ وَسَلَّمَ کے برہان مطلق ہونے سے استدلال.....	94.....
دليں نمبر 30: آسمانوں کی آواز کو ساعت فرمانا.....	100.....
دليں نمبر 31: عذاب قبر کو ساعت فرمانا.....	105.....
دليں نمبر 32، 33، 34: جنت میں حضرت بلاں رضی اللہ عنہ کے قدموں کی آہٹ کو سننا.....	106.....
دليں نمبر 35: جہنم میں گرنے والے پتھر کی آواز کا سننا.....	109.....
دليں نمبر 36: آسمان کے دروازہ کی آواز ساعت فرمانا.....	110.....
دليں نمبر 37: وسعت مشاہدہ سے ساعت عن بعيد پر استدلال.....	113.....
دليں نمبر 38: عمرو بن سالم خزاںی کی فریاد کا سننا.....	116.....
دليں نمبر 39: امت کے سلام کا جواب دینے سے استدلال.....	119.....
دليں نمبر 40، 41، 42: درود کا بارگاہ مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ میں پہنچنا.....	126.....
ايك سوال اور اس کا جواب.....	131.....
اجمالی جواب.....	132.....
تفصیلی جواب.....	135.....
اثبات عذاب قبر پر احادیث.....	140.....
اختتامی کلمات.....	152.....

# الحمد لله رب العالمين والصلوة والسلام على سيد الانبياء المرسلين اما بعد!

تمہید

یقیناً یہ امر ہر شہر سے بالاتر ہے کہ اس کائنات ارض وسماء، جملہ موجودات و مخلوقات عالم کا خالق، مالک اور پروردگار صرف اللہ رب العزت کی ذات ہے۔ وہی معبد برحق ہے۔ وہی واجب الوجود، مستقل بالذات، مستعان حقیقی اور مدبر کائنات ہے۔ ازلی، ابدی، قدیم، یکتا اور واحد لاشریک ہے۔ وہ اپنی ذات و صفات اور احکام و افعال میں ہر قسم کے شریک و سھیم سے منزہ و پاک ہے۔ وہی اس کا مستحق ہے کہ اس کی پارگاہ میں جبیں سائی کی جائے اور جملہ حاجات طلب کی جائیں۔ اس کے ماسوا اس کائنات میں جو کچھ ہے سب اسی کے بندے اور محتاج ہیں۔ اس کا ارادہ اور منشاء کائنات کے ذرہ ذرہ میں جاری و ساری ہے۔ کوئی اس کے حکم کے مقابل و مزاحم نہیں۔ مجال نہیں کہ کوئی ذرہ یا پتا اس کے اذن و منشاء کے بغیر سرموحر کرت کرے۔ وہ خلاق عالم اور قیوم زماں ہے۔ سب مخلوق فانی ہے وہ باقی اور دائیٰ ہے۔ سب مخلوق اپنے ہر کمال و جمال میں اس کی محتاج ہے اور وہ کسی کا محتاج نہیں۔ اور یہ عقیدہ عین تقاضائے توحید ہے۔ لہذا کوئی بھی فرد بشرط وقت

تک مومن، مسلمان نہیں ہو سکتا اور توحید خالص کا ادراک نہیں کر سکتا جب تک ان تمام امور پر اس کا عقیدہ محکم، غیر متزلزل اور راسخ و واثق نہ ہو جائے۔ لیکن اس کے ساتھ ساتھ یہ عقیدہ بھی عین توحید خالص کا مقتضی ہے کہ اللہ رب العزت کی بخشش و عطا بے انتہا ہے۔ اس کے فضل و کرم اور الطاف و عنایات کی کوئی حد نہیں۔ وہ بے حساب نوازنے والا ہے۔ وہ وہاب، جواد اور رزاق ہے۔ لہذا کوئی شخص یہ عقیدہ تو رکھے کہ مالک کائنات اور خالق کائنات فقط اللہ جل مجدہ ہے لیکن اس کی عطا محدود ہے۔ وہ اپنے بندوں کو اپنی نوازشات اور الطاف و کرم سے محروم رکھتا ہے تو بجا طور پر اس کے اوپر یہ آیت کریمہ منطبق ہوتی ہے۔

وَمَا قَدَرُوا اللَّهُ حَقًّا قَدْرِهِ۔ (الانعام: 91)

ترجمہ: ”یعنی انہوں نے اللہ (ذو الحجہ والعلی) کی قدر نہ کی جیسی اس کی قدر کرنے کا حق ہے۔“

یہی بات جب یہودیوں نے کی تو ان پر تازیانہ غضب الہی عزوجل برسا اور ان کو ہمیشہ کے لئے لعنت کے عیقق گڑھوں میں پھینک دیا گیا۔ حالانکہ یہودی لوگ اللہ عزوجل کی ذات و صفات اور اس کی مالکیت و خالقیت کے منکر نہ تھے مگر اس کی بے پایا بخشش و عطا کا انکار کرتے تھے۔ چنانچہ قرآن مجید میں ارشاد باری تعالیٰ ہے:

وَقَالَتِ الْيَهُودُ يَدُ اللَّهِ مَغْلُولَةٌ طَ غُلْتُ أَيْدِيهِمْ وَلَعِنُوا بِمَا قَالُوا مَبْلُ يَدَهُ مَبْسُوطَتِنِ لَا يُنْفِقُ كَيْفَ يَشَاءُ ط (المائدہ: 64)

ترجمہ: ”یہودیوں نے کہا: اللہ کا ہاتھ بندھا ہوا ہے (یعنی العیاذ باللہ خرج نہیں کرتا) ان کے ہاتھ باندھے جائیں اور وہ اپنے قول کے سبب ملعون ہو گئے۔ بلکہ اس کے دست عطاء (وقدرت) کشادہ ہیں وہ جیسے چاہتا ہے عطا فرماتا ہے۔“

اس کے برعکس جو توحید اللہ رب العزت نے اپنے حبیب مکرم ﷺ کو تعلیم فرمائی اور جس کی ترویج و اشاعت کے لئے اللہ رب العزت نے انبیاء علیہم السلام کو مبعوث فرمایا وہ یہ ہے:

قُلِ اللَّهُمَّ مِلِكَ الْمُلْكِ تُؤْتِي الْمُلْكَ مَنْ تَشَاءُ  
وَتَنْزِعُ الْمُلْكَ مِمَّنْ تَشَاءُ وَتَعِزُّ مَنْ تَشَاءُ وَتُذِلُّ مَنْ تَشَاءُ طَ  
بِيَدِكَ الْخَيْرُ طَإِنَّكَ عَلَى كُلِّ شَيْءٍ قَدِيرٌ۔ (آل عمران-26)  
ترجمہ: ”اے حبیب مکرم ﷺ! یوں عرض کرو: اے اللہ! (عز و جل) ملک کے مالک! تو جسے چاہے سلطنت دے اور جس سے چاہے سلطنت پھین لے اور جسے چاہے عزت دے اور جسے چاہے ذلت دے۔ ساری بھلائی تیرے دست قدرت میں ہے۔ بے شک تو ہر چیز پر قادر ہے۔“

اس آیت کریمہ میں واشگاف الفاظ میں توحید خالص کو بیان کیا گیا ہے کہ بلاشبہ مالک کائنات فقط اللہ جل مجدہ ہے لیکن وہ جس کو چاہتا ہے اپنی سلطنت اور اپنے ملک میں تصرف و اختیار بھی عطا فرمادیتا ہے۔ انبیاء علیہم الصلوٰۃ والسلام اور اولیاء کاملین رحمہم اللہ علیہم کی شان تو بہت بلند ہے۔ اس کی شان کریمی اور شان عطا کا عالم تو یہ ہے کہ وہ کافروں، معاندوں، منکروں اور سرکشوں کو بھی اپنے درسے محروم نہیں رکھتا۔ ان کو بھی کسی حد تک سلطنت، تصرف اور اختیاز دے دیتا ہے۔ اگرچہ بطور امتحان و استدرج ہی سہی لیکن دیتا تو وہی ہے۔ یہاں تک کہ فرعون، نمرود اور دجال جیسے کافر جو خدا عز و جل کے بدترین دشمن ہیں اور ان میں سے ہر ایک خدائی دعوے دار ہے لیکن قرآن مجید میں صریح الفاظ میں فرمادیا:

إِنَّهُ اللَّهُ الْمُلِكُ۔ (البقرة-218)

ترجمہ: ”اللہ نے نمرود کو بادشاہی دی۔“

اسی طرح فرعون کو ساری زمین پر سلطنت اور حکومت دی اور دجال جس کے بارے میں حدیث پاک میں ہے کہ اس کی آنکھوں کے درمیان ”ک، ف، ر“ یعنی کافر لکھا ہو گا۔

(صحیح بخاری: کتاب الفتن۔ باب ذکر الدجال۔ رقم الحدیث: 7131، دارالکتاب العربي بیروت، صحیح مسلم: کتاب الفتن۔ باب ذکر الدجال۔ رقم الحدیث: 7290۔ دارالکتاب العربي بیروت۔ جامع ترمذی: کتاب الفتن۔ باب ما جاء في قتل عیینی بن مریم الدجال۔ رقم الحدیث: 2245 دارالمعرفه بیروت، سنن ابی داؤد: کتاب الملاحم والفتنه۔ باب خروج الدجال۔ رقم الحدیث: 4316 دارالسلام ریاض)

اس کے تصرف و اختیار کے متعلق حدیث پاک میں فرمایا:

”فیامر السماء ان تمطر فتمطر، و یامر الارض ان تنبت فتنبت.“

(صحیح مسلم: کتاب الفتن۔ باب ذکر الدجال و صفة۔ رقم الحدیث: 7373 دارالکتاب العربي بیروت، جامع الترمذی: کتاب الفتن۔ باب ما جاء في فتنة الدجال رقم الحدیث: 2240 دارالمعرفه بیروت، سنن ابی داؤد: کتاب الملاحم۔ باب خروج الدجال رقم الحدیث: 4321 دارالسلام ریاض، سنن ابن ماجہ: کتاب فتنة الدجال۔ کتاب الفتن 4075۔ دارالسلام ریاض) یعنی دجال آسمان کو برنسے کا حکم دے گا تو آسمان بارش برساۓ گا اور زمین کو اگنے کا حکم دے گا تو زمین سبزہ اگائے گی۔

ایک اور حدیث میں یہ الفاظ ہیں کہ دجال مردہ کو زندہ کرے گا۔

**فیقول الدجال: ارایت ان قتلت هذا ثم احييته هل**

**تشکون في الامر؟ فيقولون: لا، فيقتله ثم يحييه.**

(صحیح بخاری: کتاب فضائل مدینۃ۔ باب لا یدخل الدجال المدینۃ۔ رقم الحدیث: 1882۔ دارالکتاب العربي بیروت، صحیح مسلم: کتاب الفتن۔ باب فی صفة الدجال۔ رقم الحدیث: 7375)

دارالكتاب العربي بیروت، سنن کبریٰ: 4275، شرح السنة: 4258، مند البر ار: 3394، مند ابو یعلیٰ: 1074، مند احمد: 11318)

یعنی دجال کہے گا کہ اگر میں اس مرد کو قتل کر دوں اور پھر زندہ کر دوں تو کیا میرے بارے میں شک کرو گے؟ تو لوگ کہیں گے کہ نہیں! تو وہ دجال اس مرد کو قتل کرے گا اور پھر اس کو زندہ کرے گا۔

اور مسلم کی دوسری حدیث کے الفاظ یہ ہیں:

”فیومر به فیوتور بالمنشار من مفرقہ حتی یفرق بین رجليه قال ثم یمشی الدجال بین القطعتین ثم یقول له قم. فیستوی قائما.“

(صحیح مسلم: کتاب الغنی - باب فی صفة الدجال۔ رقم الحدیث: 7377۔ دارالكتاب العربي بیروت)

یعنی ایک آدمی کے بارے میں قتل کا حکم دیا جائے گا۔ پس اس کے سرے پاؤں تک دو حصے کر دیئے جائیں گے پھر دجال ان حصوں کے پاس جا کر کہے گا: کھڑا ہو جا تو وہ سیدھا کھڑا ہو جائے گا۔

قارئین کرام! ملاحظہ فرمائیں کہ دجال جیسے بدترین خلاائق کا تصرف کیا ہے؟ وہ آسمان سے پارش برسائے گا۔ زمین سے سبزہ اگائے گا اور مردے زندہ کرے گا، اور کوئی مسلمان یہ نہیں کہہ سکتا کہ یہ دجال کا کوئی ذاتی تصرف ہے۔ بلکہ اسے یہ تصرف واختیار اللہ رب العزت نے بطور استدراج دیا ہے۔ تو غور فرمائیں کہ جو کریم خدا اپنے دشمن کو بھی اس قدر وسیع سلطنت اور تصرف دے سکتا ہے۔ وہ اپنے کامل وفادار، ایمان والے بندوں کو اپنے جود و نوال اور اپنی عطا و بخشش سے کیسے محروم فرمائے گا؟ وہ وفادار بندے جو اس کی خاطر مصائب و آلام کی سختیوں میں پیکر صبر واستقامت بنے رہتے ہیں، جو اپنی تمام خواہشات، رغبات اور چاہتوں

کو اس کے احکام و اوامر کی تعمیل میں قربان کر دیتے ہیں۔ جن کی زبان ہر وقت اس کے ذکر میں تر اور جن کا دل ہر وقت اس کی طرف متوجہ رہتا ہے۔ جو عبادات و ریاضات اور مجاہدات کی مشقتوں کو برداشت کر کے اس کی قربت اور رضا کا مقام پا لیتے ہیں۔ کبھی اس کی خاطر پتھر بھی برداشت کرتے ہیں، کبھی گالیاں بھی سنتے ہیں۔ کبھی لہولہاں بھی ہو جائیں تو ما تحفہ پر شکن نہیں لاتے۔ سب لوگ جب میٹھی نیند کی آغوش میں سو جاتے ہیں تو وہ شب زندہ دار اس کی محبت میں اور اس کے وصل ولقا کی طلب میں اٹھ کر اس سے مناجات کرتے ہیں۔ یہ کیسے ہو گا کہ رب دشمنوں کو تو عطا کرے لیکن اپنے پیارے اور محبوب بندوں کو محروم کر دے۔ گالیاں دینے والوں کی تو جھولیاں بھردے لیکن اپنے نام لیواوں کو محروم کر دے۔ اس سے بڑھ کر رب عز و جل کی شان عطا کی بے قدری اور کیا ہو گی؟ اس لیے اللہ رب العزت نے واضح طور پر کافر اور مون کے درمیان فرق کو بیان فرمایا۔ چنانچہ ارشاد باری تعالیٰ ہے:

-1 آفَمَنْ كَانَ مُؤْمِنًا كَمَنْ كَانَ فَاسِقًا طَلَا يَسْتَوْنَ.

(السجدة-18)

ترجمہ: ”کیا وہ جو ایمان والا ہے وہ اس جیسا ہو جائے گا جو نافرمان ہے، یہ برابر نہیں ہیں۔“

-2 أَفَنَجْعَلُ الْمُسْلِمِينَ كَالْمُجْرِمِينَ. مَا لَكُمْ رَفِيقٌ تَحْكُمُونَ. (القلم-35-36)

ترجمہ: ”کیا ہم مسلمانوں کو مجرموں کی طرح کر دیں گے تمہیں کیا ہوا، کیسا حکم لگاتے ہو؟“

-3 أَمْ حَيْسَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ أَمْنُوا وَعَمِلُوا الصِّلَاختِ لَا سُوَاءٌ مَّحْيَاهُمْ وَمَمَاتُهُمْ طِ

سَاءَ مَا يَحْكُمُونَ. (الجاثیة۔ 21)

ترجمہ: ”کیا جنہوں نے برا بیوں کا ارتکاب کیا ہے وہ یہ سمجھتے ہیں کہ ہم انہیں ان جیسا کر دیں گے جو ایمان لائے اور جنہوں نے اچھے کام کئے کہ ان کی زندگی اور موت برابر ہو جائے۔ کتنا برا وہ فیصلہ کرتے ہیں۔“

-4  
أَمْنٌ هُوَ قَاتِنُ الْأَيَّلِ سَاجِدًا وَقَائِمًا يَخْذُلُ الْآخِرَةَ  
وَيَرْجُوا رَحْمَةَ رَبِّهِ طَقْلُ هَلْ يَسْتَوِي الَّذِينَ يَعْلَمُونَ وَ  
الَّذِينَ لَا يَعْلَمُونَ طَإِنَّمَا يَتَذَكَّرُ أُولُوا الْأَلْبَابِ. (آل عمران۔ 9)

ترجمہ: ”کیا وہ جو فرمانبرداری میں رات کی گھریان گزارے حالت سجدہ میں اور حالت قیام میں۔ آخرت سے ڈرتا ہو اور اپنے رب (عزوجل) کی رحمت کا امیدوار ہو (کیا وہ نافرمانوں جیسا ہو جائے گا) (اے حبیب مکرم علیہ السلام)! آپ فرمادیجھے کیا برابر ہیں جاننے والے اور جاہل؟ نصیحت وہی مانتے ہیں جو عقل والے ہیں۔“

اور کئی مقامات پر اللہ رب العزت نے اپنی رحمت، کرم اور فضل کے عموم و شمول کو بیان فرمایا۔ بالخصوص مومنین کا ملین پر اپنی لازوال بخشش، فضل عظیم اور غیر فانی عطا کا ذکر فرمایا۔ چنانچہ ارشاد باری تعالیٰ ہے:

-1      فَقُلْ رَبُّكُمْ ذُو رَحْمَةٍ وَاسِعَةٍ. (الانعام۔ 147)

ترجمہ: ”(اے حبیب مکرم علیہ السلام) فرمادیجھے کہ تمہارا رب بڑی وسیع رحمت والا ہے۔“

-2      وَرَحْمَتِي وَسِعَتْ كُلُّ شَيْءٍ. (الاعراف۔ 156)

ترجمہ: ”اوہ میری رحمت ہر چیز کو محیط ہے۔“

-3      رَبَّنَا وَسِعَتْ كُلُّ شَيْءٍ رَحْمَةً وَعِلْمًا. (غافر۔ 7)

ترجمہ: ”اے ہمارے رب! (عزوجل) تیری رحمت اور تیرے علم نے ہر چیز کا احاطہ کیا ہوا ہے۔“

مَا عِنْدَكُمْ يَنْفَدُ وَمَا عِنْدَ اللَّهِ بَاقٍ. (الخل - 96) -4

ترجمہ: ”جو تمہارے پاس ہے وہ ختم ہونے والا ہے اور جو اللہ کے پاس ہے وہ باقی اور لازوال ہے۔“

هَذَا عَطَاؤُنَا فَأَمْنُنْ أَوْ أَمْسِكْ بِغَيْرِ حِسَابٍ. (ص - 39) -5

ترجمہ: ”یہ ہماری بغیر حساب کے عطا ہے تو چاہے تو احسان کریا روک رکھ۔“

إِنَّ هَذَا لَرِزْقُنَا مَا لَهُ مِنْ نَفَادٍ. (ص - 54) -6

ترجمہ: ”بے شک یہ ہمارا رزق ہے جس کو کبھی فنا نہیں۔“

إِنَّ اللَّهَ يَرْزُقُ مَنْ يَشَاءُ بِغَيْرِ حِسَابٍ. (آل عمران - 37) -7

ترجمہ: ”بے شک اللہ (عزوجل) جس کو چاہتا ہے۔ بغیر حساب کے روزی دیتا ہے۔“

إِنَّمَا يُؤْفَى الصُّرُوفُنَ أَجْرَهُمْ بِغَيْرِ حِسَابٍ. (الزمر - 10) -8

ترجمہ: ”صبر کرنے والوں کو بغیر حساب کے اجر دیا جائے گا۔“

إِلَّا الَّذِينَ آمَنُوا وَعَمِلُوا الصِّلَاةَ لَهُمْ أَجْرٌ غَيْرُ مَمْنُونٍ.

(الاثقاق - 25)

ترجمہ: ”مگر جو لوگ ایمان لائے اور اچھے کام کئے ان کے لئے وہ ثواب ہے جو کبھی ختم نہ ہو گا۔“

وَبَشِّرِ الْمُؤْمِنِينَ بِأَنَّ لَهُمْ مِنَ اللَّهِ فَضْلًا كَثِيرًا.

(الاحزاب - 47)

ترجمہ: ”(اے حبیب مکرم ﷺ) آپ مونین کو بشارت دے

وتبھے کہ بے شک ان کے لئے اللہ کی طرف سے بہت بڑا فضل ہے۔“

اسی طرح رب جل جلالہ کی وسعت عطا کے تصور کے لئے یہ حدیث بھی پیش نظر رہے جس میں رب تعالیٰ کے آخری جنتی کو جو جہنم سے سزا پا کر جنت میں پہنچا اس زمین جتنا دس گنا حصہ جنت میں عطا فرمانے کا ذکر ہے۔ اور وہ سارا حصہ حور و غلام، محلات، باغات اور نعمتوں سے بھرا ہوا ہو گا۔ جس میں اس کو کلی اختیار ہو گا۔ اور اس کو ہمیشہ کے لئے اس کا مالک بنادیا جائے گا۔ چنانچہ حدیث پاک میں الفاظ ہیں۔

فیقول هذالک و عشرة امثاله۔

(صحیح مسلم: کتاب الایمان۔ باب ادنی اهل الجنة منزلة فیها۔ رقم الحدیث: 465۔  
دارالكتاب العربي بیروت، سنن الترمذی: کتاب تفسیر القرآن۔ باب۔ و من السجدة۔ رقم الحدیث: 3198۔ دارالمعرفة بیروت)

ترجمہ: ”اللہ تعالیٰ اس آخری او زادنی درجہ کے جنتی کو فرمائے گا کہ زمین جتنا بلکہ اس کا دس گنا حصہ تیرے لئے ہیں۔“

ایک اور حدیث میں یہ الفاظ ہیں:

”عن ابن عمر رضی الله عنهمما يقول. قال رسول الله ﷺ: ان ادنی اهل الجنۃ منزلۃ لمن ینظر الی جناته و ازواجه و نعیمه و خدمه و سرره الف سنة۔“

(سنن الترمذی: کتاب صفة الجنة، باب ما جاء فی رؤیة الرب عزوجل، رقم الحدیث: 2553۔  
دارالمعرفة بیروت، مسند احمد: مسند المکثرين۔ مسند عبد اللہ بن عمر جلد 3 صفحہ 224۔ رقم الحدیث: 5441۔ دارالكتب العلمية بیروت)

ترجمہ: ”بے شک ادنی جنتی کی منزلت یہ ہو گی کہ وہ اپنی جنتوں، بیویوں، نعمتوں، خادموں اور تختوں کی طرف ایک ہزار سال

کی مسافت سے دیکھ رہا ہو گا۔“

قارئین کرام! غور فرمائیں کہ ایک ادنیٰ درجے کا جنتی جو جہنم سے اپنی سزا بھگت کر جنت میں پہنچا جو یقیناً گناہ گار ہو گا اور کچھ بعید نہیں کہ وہ سابقہ امتوں میں سے ہو۔ اس پر رب عزوجل کی عطا و بخشش کا یہ عالم ہے کہ اس کو اس زمین جتنی دس گنازمیںوں جتنی جگہ عطا کی جائے گی اس کو اس زمین کا مالک بنانے کے اختیار دیا جائے گا اور یقیناً اس کی جنت کے دائرہ کار کے مطابق اس کی روایت و بصارت اور ساعت کو بھی وسیع کر دیا جائے گا۔ تو اگر ایک ادنیٰ درجے کے جنتی پر اللہ عزوجل کی عطا کا یہ عالم ہے تو پھر کامل جنتی، متقدی اور خدا عزوجل کے ولی کے لئے کیا کچھ نہیں ہو گا۔ اس کی جنت، اس کے اختیارات و تصرفات اور اس کی روایت و بصارت کی وسعت کا کیا اندازہ ہو سکتا ہے، اور پھر انبیاء والمرسلین ﷺ پر اللہ رب العزت کے فضل و کرم، وسعت عطا اور ان کے تصرفات و اختیارات اور ان کی وسعت بصارت و ساعت کا تو ادراک ہی ناممکن ہے۔ جس محبوب ﷺ کو اللہ رب العزت نے عالم بیداری میں اپنے حسن و جمال اور انوار تجلیات کا مشاہدہ کروایا جن کو اپنی ذات و صفات کا مظہر کامل اور برهان اتم بنایا۔ جو اس کائنات میں خدا عزوجل کی ذات تک رسائی کے وسیلہ عظمیٰ اور برزخ کبریٰ ہیں۔ جن کے سر انور پر رحمۃ اللعلیمین اور خاتم النبیین کا تاج سجا اور جن کے بارے میں اللہ رب العزت نے اعلان فرمایا:

وَكَانَ فَضْلُ اللَّهِ عَلَيْكَ عَظِيمًا۔ (النساء۔ 113)

ترجمہ: ”(اے حبیب کرم ﷺ) آپ پر اللہ (جل مجده) کا عظیم فضل ہے۔“

إِنْ فَضْلَهُ كَانَ عَلَيْكَ كَبِيرًا۔ (الاسراء۔ 87)

ترجمہ: ”(اے محبوب ﷺ)! آپ پر تو اللہ (جل مجده) اکابر لے رہا

بہت بڑا فضل ہے۔“

اللَّهُ رَبُّ الْعِزَّةِ جُنُوْنُ فَضْلٍ كَوْثَرٌ“ کے ساتھ موصوف فرمائے اس کی وسعت، جامعیت اور معنویت کا کون احاطہ و ادراک کر سکتا ہے؟ ایک مقام پر اپنے حبیب مکرم صلی اللہ علیہ وسلم کی علوم رتبت اور آپ صلی اللہ علیہ وسلم پر اپنی شان عطا کو غایت اعجاز و ایجاد کے ساتھ ارشاد فرمایا:

إِنَّا أَعْطَيْنَاكَ الْكَوْثَرَ. (الکوثر - ۱)

ترجمہ: ”(اے حبیب صلی اللہ علیہ وسلم) بے شک ہم نے آپ کو کوثر کا مالک بنادیا ہے۔“

اس لفظ کوثر میں عظمت و رفت و کمال صلی اللہ علیہ وسلم کے بحر ذخائر پوشیدہ و پہاں ہیں، اور یہ لفظ اپنے جلو میں جملہ خیرات و حنات، ہر قسم کی حسی و معنوی، ظاہری و باطنی اور دنیوی و آخری نعمتوں کا احاطہ کئے ہوئے ہے۔ چنانچہ حبر هذه الامۃ حضرت سیدنا عبداللہ بن عباس رضی اللہ عنہما لفظ کوثر کی تفسیر میں ارشاد فرماتے ہیں:

”الکوثر الخیر الكثير الذي اعطاه الله آیاہ۔“

(صحیح بخاری: کتاب الرقاق۔ باب فی الحوض۔ رقم الحدیث: 6578۔ دارالکتاب العربي

بیروت۔ صحیح بخاری: کتاب التفسیر۔ سورۃ انا اعطینک الکوثر۔ رقم الحدیث: 4966 دارالکتاب العربي  
بیروت)

ترجمہ: ”لفظ کوثر سے مراد ہر قسم کی خیر کثیر ہے۔ جو اللہ رب العزت نے اپنے حبیب مکرم صلی اللہ علیہ وسلم کو عطا فرمائی ہے۔“

ملاحظہ فرمائیں کہ رب تعالیٰ اپنے حبیب صلی اللہ علیہ وسلم کو کتنا نوازنے اور عطا کرنے والا ہے۔ وہ اپنے حبیب پر کتنا مہربان ہے۔ اپنے حبیب سے کتنی محبت فرماتا ہے۔ اپنے حبیب صلی اللہ علیہ وسلم کا کتنا اعزاز و اکرام فرماتا ہے۔ یہی وجہ ہے کہ اس کائنات ارض و سماء میں بے شمار مخلوق، انبیاء، ملائکہ، جن و انس ایسے ہیں جن کو اللہ

رب العزت نے ان کے حسب مراتب مقام اور قربت عطا فرمائی۔ لیکن جیسی علوم مرتبت، شان، منزلت، مقام، وجاہت اور قربت وصل اپنے حبیب علیہ السلام کو عطا فرمائی، کائنات میں کسی ایک فرد کو بھی اللہ رب العزت نے ایسی شان و مقام نہیں عطا فرمایا۔ چنانچہ حضرت خواجہ صالح بن مبارک بخاری خلیفہ مجاز خواجہ خواجگان سیدنا بہاؤ الدین نقشبند رضی اللہ عنہ ”انیس الطالبین“ صفحہ ۹ پر لکھتے ہیں:

”اجماع اہل تصوف است کہ صدیقیت نزدیک ترین مقام  
و مرتبہ ایست بہ نبوت و خن سلطان العارفین ابو یزید بسطامی قدس سره  
العزیز است کہ آخر نہایت صدیقاں اول احوال انبیاء علیہم السلام  
است وا ذکر کلمات قدسیہ ایشان است کہ نہایت مقام عامہ موماناں  
بدایت مقام اولیاء است و نہایت مقام اولیاء بدایت مقام شہیداں  
است و نہایت مقام شہیداں بدایت مقام صدیقاں است و نہایت  
مقام صدیقاں بدایت مقام انبیاء است و نہایت مقام انبیاء علیہم  
السلام بدایت مقام رسول کرام است نہایت مقام رسول بدایت مقام  
اولوالعزم است و نہایت مقام اولوالعزم بدایت مقام مصطفیٰ علیہ السلام  
است و مقام مصطفیٰ علیہ السلام را نہایت پیدائیت جز حق جل و علا کسی  
نہایت مقام و علیہ السلام را نداند۔“ (انیس الطالبین - ص ۹)

ترجمہ: ”صوفیاء کرام کا اس پر اتفاق ہے کہ نبوت کے سب سے زیادہ نزدیک مقام و مرتبہ صدیقیت ہے اور سلطان العارفین ابو یزید بسطامی قدس سرہ فرماتے ہیں کہ صدیقوں کے مقام کی نہایت نبیوں کے مقام کی ابتداء ہے اور انہی کے کلمات قدسیہ میں سے ہے کہ عام مومنین کے مقام کی انتہا و غایت اولیاء کے مقام کی ابتداء اور اولیاء کے مقام کی غایت و انتہا شہیدوں کے مقام کی ابتداء، اور شہیدوں

کے مقام کی غایت، صدیقوں کے مقام کی ابتداء اور صدیقوں کے مقام کی غایت، نبیوں کے مقام کی ابتداء ہے، اور نبیوں کے مقام کی انتہاء رسولوں کے مقام کی ابتداء ہے، اور رسولوں کے مقام کی غایت، اولوالعزم کے مقام کی ابتداء ہے، اور اولوالعزم کے مقام کی غایت حضرت محمد مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ کے مقام کی ابتداء ہے، اور حضرت محمد صَلَّی اللہُ عَلَیْہِ وَاٰلِہٖہ وَسَلَّمَ کے مقام کی کوئی انتہا نہیں۔ حق تعالیٰ کے سوا کوئی آپ کے مقام کی انتہاء کو نہیں جانتا۔“

امام العلامہ قاضی عیاض رحمۃ اللہ علیہ اپنی مشہور کتاب ”الشفاء“ میں رقم طراز ہیں کہ:

”لا خفاء على من مارس شيئاً من العلم. او خص بادنى لمحه من فهم بتعظيم الله تعالى قدر نبينا عليه الصلوة والسلام، و خصوصه اياد بفضائل و محاسن و مناقب لا تنضبط لزمام و تنويهه من عظيم قدر بما تكل عنه الالسنة والاقلام.“

(الشفاء: القسم الاول في تعظيم العلي الاعلى لقدر هذا النبي المصطفى صَلَّی اللہُ عَلَیْہِ وَاٰلِہٖہ وَسَلَّمَ قول و فعل - ص 11)

دار ابن حزم بیروت

ترجمہ: ”یہ بات اس شخص پر بالکل مخفی نہیں جس کو ذرہ بھر علم سے لگاؤ ہے یا فہم کے ادنیٰ الحس سے مخصوص ہو کہ اللہ تعالیٰ نے ہمارے نبی صَلَّی اللہُ عَلَیْہِ وَاٰلِہٖہ وَسَلَّمَ کے مرتبہ اور شرف کو معظم کیا، اور اللہ تعالیٰ نے ہمارے نبی مکرم صَلَّی اللہُ عَلَیْہِ وَاٰلِہٖہ وَسَلَّمَ کو ایسے فضائل و محاسن اور مناقب سے مخصوص کیا کہ ضبط کی جدوجہد کرنے والا حصہ نہیں کر سکتا اور اللہ تعالیٰ نے ہمارے نبی صَلَّی اللہُ عَلَیْہِ وَاٰلِہٖہ وَسَلَّمَ کے قدر عظیم کو اتنا بلند فرمایا کہ اس کے بیان کرنے سے

زبانیں اور قلمیں عاجز ہیں۔“

محقق علی الاطلاق شیخ عبدالحق محدث دہلوی نے فرمایا:

”افہام خلائق در کمالات انبیاء علیہم السلام حیران و انبیاء علیہم السلام در ذات وے ﷺ کمالات انبیاء علیہم السلام محدود و معین است و خیال و قیاس را بدرک کمال وے ﷺ راہ نہ بود۔“

(مرج البحرین وصل-12)

ترجمہ: ”تمام مخلوق کی افہام و عقول انبیاء علیہم السلام کے کمالات میں حیران ہیں۔ جبکہ انبیاء علیہم السلام کمالات مصطفیٰ کریم ﷺ میں حیران ہیں۔ تمام انبیاء علیہم السلام کمالات و محجزات محدود و معین ہیں، لیکن ذات مصطفیٰ ﷺ کے کمالات، محجزات، فضائل و مناقب، محامد و محاسن محدود و معین ہونے سے بلند ہیں اور خیال و قیاس کو کمالات مصطفیٰ ﷺ کے ادراک کی کوئی راہ نہیں۔“

نیز ابن تیمیہ نے لکھا:

”کانَ غَلَبَةً مِّنْ رَبِّهِ بِالْمَنْزُلَةِ الْعُلِيَاَ الَّتِي تَقَاصَرَتِ  
الْعُقُولُ وَالْأَلْسُنَةُ عَنْ مَعْرِفَتِهَا وَنَعْتَهَا“

(الصارم المسلول: ص 26۔ دار الجیل بیروت)

”حضرور نبی مکرم ﷺ اپنے رب کریم جل مجده کی بارگاہ میں اس بلند مقام و مرتبہ پر فائز ہیں کہ عقلیں اور زبانیں اس کی معرفت اور توصیف سے قاصر و عاجز ہیں۔“

سو جس محبوب ﷺ کی وجاهت و منزلت اور مقام و مرتبہ اللہ جل مجده کی بارگاہ میں اتنا بلند ہے اس محبوب پر اللہ رب العزت کے جود و نوال اور عنایات و نوازشات کا عالم کیا ہو گا؟

## وضاحت عقیدہ

قارئین کرام! اس مختصری تمہید کو سمجھنے کے بعد یہ جان لیں کہ اللہ رب العزت کے ان بے پایاں الطاف و اکرام اور انعامات و احسانات میں سے ایک فضل عظیم اور نعمت عظیمی جو اس نے اپنے حبیب مکرم محمد مصطفیٰ ﷺ کو عطا فرمائی وہ یہ کہ اللہ رب العزت نے آپ ﷺ کی ساعت کے دائرہ کار کو وسیع فرمادیا۔ مشرق و مغرب، شمال و جنوب اور تخت و فوق کی وسعتوں کو ساعت مصطفیٰ ﷺ کے لئے محدود فرمادیا۔ آقا کریم ﷺ جس طرح قریب کی آواز کو ساعت فرماتے اسی طرح باذن اللہ دور کی آواز کو ساعت فرماتے۔ اللہ رب العزت نے جس طرح آپ ﷺ کو ذات اور ہر صفت میں یکتا، منفرد، بے مثل، بے نظیر اور شان اعجازی کا حامل بنایا اسی طرح آپ ﷺ کو آپ کی صفت ساعت میں بھی بے مثل، بے نظیر اور یکتا و منفرد بنادیا۔ کائنات میں کسی مخلوق کی ساعت کا دائرہ کار اتنا وسیع نہیں جتنا بفضلہ تعالیٰ مصطفیٰ جان رحمت ﷺ کی ساعت کا دائرہ کار وسیع ہے۔ آج بعد از وصال بھی حضور اقدس ﷺ اپنی قبر انور میں امت کی التجاکیں، التماسات اور صلوٰۃ وسلام کو ساعت کرتے ہیں۔ اپنی امت کے احوال و اعمال کا مشاہدہ و معائنہ فرماتے ہیں۔ اور کیوں نہ ہو کہ حضور اقدس ﷺ کی ساعت اللہ رب العزت کی صفت ساعت کی مظہر اتم ہے۔ لیکن یہاں یہ بات توجہ کے قابل ہے کہ اللہ رب العزت کہ صفت ساعت اور حضور اکرم ﷺ کی صفت ساعت میں متعدد وجہوں سے فرق ہے

جن کو نظر انداز کرنے کی وجہ سے مغالطہ، اختلاف و انتشار اور مباحثہ و مجادله تک نوبت آتی ہے وہ یہ کہ:

- 1 اللہ رب العزت کی صفت ساعت قدیم ہے یعنی ہمیشہ ہے ہے۔ جبکہ حضور اقدس علیہ السلام کی صفت ساعت حادث ہے یعنی پہلے نہیں تھی۔ بعد میں ہوئی جس طرح حضور اقدس علیہ السلام کی ذات حادث ہے۔
- 2 اللہ رب العزت اپنی صفت ساعت میں مستقل ہے یعنی کسی کا محتاج نہیں۔ جبکہ حضور اقدس علیہ السلام اپنی ذات و صفات کی طرح اپنی صفت ساعت میں بھی اللہ عزوجل کے محتاج ہیں۔
- 3 اللہ رب العزت کی صفت ساعت ذاتی ہے یعنی کسی کی عطا سے نہیں جبکہ حضور اقدس علیہ السلام کی صفت ساعت ذاتی نہیں بلکہ اللہ رب العزت کی عطا، توفیق اور اذن سے ہے۔
- 4 اللہ رب العزت کی صفت ساعت لامحدود، لامتناہی ہے۔ جبکہ حضور اقدس علیہ السلام کی صفت ساعت اپنی وسعت کے باوجود محدود اور متناہی ہے۔
- 5 اللہ رب العزت کی صفت ساعت ممتنع التبدل ہے یعنی اللہ رب العزت کی صفت کا انقطاع یا سلب ممکن نہیں جبکہ حضور اقدس علیہ السلام کی صفت ساعت ممکن التبدل ہے۔
- 6 حضور اقدس علیہ السلام کا سننا آلہ سمع یعنی کان مبارک سے ہے جبکہ اللہ عزوجل اپنی صفت ساعت میں آلات کی احتیاج سے پاک ہے۔
- 7 اللہ رب العزت کا سننا یقینی اور قطعی ہے، اور اللہ رب العزت کی ساعت نے موجودات و مخلوقات کے ہر فرد کی آواز کا بروجہ اتم احاطہ کیا ہوا ہے جبکہ حضور اقدس علیہ السلام کا دور سے سننا ظنی ہے۔ عین ممکن ہے کہ اللہ رب العزت آپ علیہ السلام کو دور کی آواز کسی مصلحت و حکمت سے نہ سنوائے یا

آپ کی توجہ اس سے ہٹا دے۔

ان تمام فروق ظاہرہ متعددہ کا لحاظ کر کے کسی کا یہ کہنا کہ حضور اقدس ﷺ  
دور کی آواز اللہ عز و جل کی توفیق واذن سے سماعت فرماتے ہیں اور یہ سماعت بھی  
آپ کی ذاتی نہیں بلکہ اللہ جل مجدہ کی عطا سے ہے تو اس میں کیا شرعی استحالہ لازم  
آتا ہے؟ یا یہ عقیدہ توحید خالص کے منافی کس طرح ہو سکتا ہے؟ جبکہ قرآن مجید  
میں متعدد مقامات پر اللہ رب العزت نے بھی ان فروق کا لحاظ رکھا ہے۔ اور اگر وہ  
لحاظ نہ ہو تو پھر روئے زمین پر کوئی بندہ مسلمان نہیں رہ سکتا۔ چنانچہ اللہ رب العزت  
نے ارشاد فرمایا:

إِنَّهُ هُوَ السَّمِيعُ الْبَصِيرُ۔ (بی اسرائیل - ۱)

ترجمہ: ”بے شک اللہ ہی سمع و بصیر (یعنی سننے والا اور دیکھنے  
والا) ہے۔“

اسی طرح یہ بھی قرآن کی آیت ہے جس میں اللہ عز و جل نے انسان کو سمع  
و بصیر فرمایا۔

فَجَعَلْنَاهُ سَمِيعًا بَصِيرًا۔ (الدھر - ۲)

ترجمہ: ”پس ہم نے انسان کو سمع و بصیر (یعنی سننے والا اور  
دیکھنے والا) بنادیا۔“

یہاں صفت ”سمع و بصیر“ میں لفظی اشتراک کے باوجود ذاتی و عطاوی اور  
استقلال و عدم استقلال کا نمایاں فرق ہے۔ جس کی وجہ سے یہ توحید خالص کے  
منافی نہیں۔ بلکہ عین تقاضائے توحید ہے۔ ایک اور مقام پر اللہ جل مجدہ نے فرمایا:  
اللَّهُ يَتَوَفَّى الْأَنفُسَ حِينَ مَوْتِهَا۔ (ازمر - 42)

ترجمہ: ”موت کے وقت اللہ ہی جانوں کو وفات دیتا ہے۔“

یہاں ”توفی“، فعل کا فاعل اللہ جل مجدہ ہے۔ دوسرے مقام پر اللہ رب

العزت نے ”یتونی“، فعل کا فاعل ملک الموت علیہ السلام کو قرار دیا۔ چنانچہ فرمایا:

**قُلْ يَتَوَفَّكُمْ مَلَكُ الْمَوْتِ الَّذِي وُكِلَ بِكُمْ.**

(السجدة-11)

ترجمہ: ”(اے جبیب نکرم ﷺ) فرمادیجھے: تمہیں موت کا فرشتہ  
وفات دیتا ہے جو تم پر مقرر کیا گیا ہے۔“

یہاں اس کے سوا اور کیا توجیہ ہو سکتی ہے کہ اللہ رب العزت ”یتونی“  
فعل کا فاعل حقیقی ہے۔ جبکہ ملک الموت علیہ السلام اس کے اذن اور اس کی عطا  
کردہ توفیق سے فوت کرتے ہیں۔ نیزار شاد باری تعالیٰ ہے:  
**وَإِنَّهُ يُحْيِي الْمَوْتَى.** (انج-6)

ترجمہ: ”اور بے شک اللہ (رب العزت) ہی مردے زندہ کرتا  
ہے۔“

اور ایک مقام پر حضرت عیسیٰ علیہ السلام کے متعلق فرمایا:

**أَخْيِي الْمَوْتَى بِإِذْنِ اللَّهِ.** (آل عمران-49)

ترجمہ: ”(حضرت عیسیٰ علیہ السلام نے فرمایا کہ) میں مردے  
زندہ کرتا ہوں اللہ کے اذن سے۔“

اللہ جل جمد رَوْف و رَحِيم ہے۔ چنانچہ فرمایا:

**إِنَّ اللَّهَ بِالنَّاسِ لَرَوْفٌ رَّحِيمٌ.** (البقرة-143)

ترجمہ: ”بے شک اللہ لوگوں پر رَوْف (نہایت مہربان) اور رَحِيم  
(یعنی بے حد رحم کرنے والا) ہے۔“

اور اس نے اپنے جبیب ﷺ کو بھی رَوْف اور رَحِيم فرمایا۔ چنانچہ ارشاد  
باری تعالیٰ ہے:

**بِالْمُؤْمِنِينَ رَوْفٌ رَّحِيمٌ.** (التوبۃ-128)

ترجمہ: ”(میرے حبیب ﷺ) ایمان والوں پر روف اور رحیم ہیں۔“

بیٹے بیٹیاں اللہ رب العزت عطا فرماتا ہے۔ چنانچہ ارشاد فرمایا:

يَهَبُ لِمَنْ يَشَاءُ إِنَاثًا وَ يَهَبُ لِمَنْ يَشَاءُ الذُّكُورَ.

(الشوریٰ - 49)

ترجمہ: ”اللہ (جل مجدہ) جسے چاہے لڑکی عطا فرماتا ہے اور جسے چاہے لڑکا عطا فرماتا ہے۔“

حضرت جبرائیل علیہ السلام کے متعلق ارشاد فرمایا:

قَالَ إِنَّمَا أَنَا رَسُولُ رَبِّكِ لَا هَبَّ لَكِ غُلَامًا زَكِيًّا.

(مریم - 19)

ترجمہ: ”(حضرت جبرائیل علیہ السلام نے حضرت مریم سے) فرمایا کہ میں تیرے رب کا بھیجا ہوا ہوں، میں اس لئے آیا ہوں تاکہ سچھے ایک پاکیزہ بیٹا عطا کروں۔“

یہ بطور نمونہ چند آیات ہیں۔ وگرنہ قرآن مجید میں اس طرح کی بہت مثالیں موجود ہیں جن کا یہاں احاطہ کرنا مقصود نہیں بلکہ یہ واضح کرنا مقصود ہے کہ قرآن مجید میں بظاہر اللہ کی صفت اور بندوں کی صفت میں لفظاً اشتراک معلوم ہوتا ہے لیکن ان میں معنوی طور پر یہ فرق کیا گیا کہ اللہ رب العزت کی تمام صفات حقیقی ذاتی ہیں اور وہ اپنی ان تمام صفات میں مستقل ہے۔ لیکن بندوں کی صفات مجازی دعطاً ہیں اور وہ اپنی ان تمام صفات میں غیر مستقل ہیں تو یہی عقیدہ عین ایمان رہا اور توحید خالص میں بھی سرمو فرق نہ آیا تو جب یہی فرق اللہ رب العزت کی ساعت اور حضور اقدس ﷺ کی صفت ساعت میں ملحوظ رہے گا تو بھی توحید میں فرق نہیں آئے گا۔ چنانچہ رشید احمد گنگوہی نے ان اشعار

يَا أَنْبِيَالُ اللَّهُ أَعْلَمُ قَالَنَا

يَا رَسُولَ اللَّهِ انْظُرْ حَالَنَا

أَوْر

يَا أَكْرَمُ الْخَلْقِ مَا لِي مِنَ الْوَذْبَهِ سَوَّا كَمَا كَمَا حَلَّ الْحَادِثُ الْعَمَمُ  
(قصيدة بردہ شریف)

کے متعلق فتاویٰ رشیدیہ میں لکھا ہے:

”یہ خود معلوم آپ کو ہے کہ نداء غیر اللہ تعالیٰ کو کرنا دور سے شرکِ حقیقی جب ہوتا ہے کہ ان کو عالم، سامع مستقل عقیدہ لے درنہ شرک نہیں (یعنی اگر ان کو ان صفات میں غیر مستقل سمجھتا ہے۔ عاطف) مثلاً یہ جانے کہ حق تعالیٰ ان کو مطلع فرمادے گا یا باذنه تعالیٰ انکشاف ان کو ہو جائے گا یا باذنه تعالیٰ ملائکہ پہنچا دیں گے جیسا کہ درود کی نسبت وارد ہے یا محض شوقيہ کہتا ہو، محبت میں یا عرض حال محل تحریر و حرمان میں کہ ایسے موقع میں اگرچہ کلمات خطابیہ بولتے ہیں لیکن ہرگز نہ مقصود اسماع ہوتا ہے نہ عقیدہ۔ پس ان ہی اقسام سے کلمات مناجات و اشعار بزرگان کے ہوتے ہیں کہ فی حد ذاتہ نہ شرک نہ معصیت۔“

(فتاویٰ رشیدیہ: ص 154۔ کارخانہ اسلامی کتب۔ دشمنگیر کالونی۔ کراچی)

قرآنی آیات اور فتاویٰ رشیدیہ کی اس عبارت سے اس وسیع کی اطرح واضح ہو گیا کہ انبیاء و اولیاء کی ساعت کے متعلق اگر یہ عقیدہ ہو کہ وہ اپنی ساعت میں غیر مستقل ہیں اور ان کی ساعت اللہ عز و جل کی توفیق، عطا اور اذن کے ساتھ ہے تو یہ توحید خالص کے منافی نہیں۔ بلکہ عین تقاضائے توحید ہے۔

اگرچہ اس کتاب کا مرکزی اور بنیادی موضوع حضور اقدس ﷺ کے سامع عن بعيد کو دلائل و براہین سے ثابت کرنا ہے، لیکن اس مسئلہ کو تقریباً الی اہم کے

لئے ہم تین حصوں میں منقسم کرتے ہیں۔

- 1 کیا اللہ رب العزت کسی کو دور کی آواز سنانے پر قادر ہے؟
- 2 کیا اللہ رب العزت نے حضور اقدس صَلَّی اللہُ عَلَیْہِ وَاٰلِہٖہ وَسَلَّمَ کے سوا کسی اور کو بھی دور سے سننے کی صفت عطا فرمائی ہے؟
- 3 کیا اللہ رب العزت نے اپنے جبیب مکرم صَلَّی اللہُ عَلَیْہِ وَاٰلِہٖہ وَسَلَّمَ کو دور سے سننے کی قوت اور طاقت عطا فرمائی ہے؟

تیری شق اگرچہ دوسری شق ہی سے ثابت ہو جائے گی کیونکہ جب حضور اقدس صَلَّی اللہُ عَلَیْہِ وَاٰلِہٖہ وَسَلَّمَ کے علاوہ دوسری مخلوق کا سننا ثابت ہو جائے گا تو حضور اقدس صَلَّی اللہُ عَلَیْہِ وَاٰلِہٖہ وَسَلَّمَ کا دور سے سننا از خود ثابت ہو گا۔ اس لئے کہ تمام مخلوق آقا کریم صَلَّی اللہُ عَلَیْہِ وَاٰلِہٖہ وَسَلَّمَ کی امت میں شامل ہے۔ اور یہ نہیں ہو سکتا کہ ایک کمال امتی کو نصیب ہو جائے اور نبی اس کمال سے محروم رہے۔ جبکہ حضور اقدس صَلَّی اللہُ عَلَیْہِ وَاٰلِہٖہ وَسَلَّمَ مخلوق کے ہر کمال میں واسطہ عظیمی اور برزخ کبریٰ ہیں۔ حضور اقدس صَلَّی اللہُ عَلَیْہِ وَاٰلِہٖہ وَسَلَّمَ کی وساطت کے بغیر کسی کو کمال میسر نہیں آتا۔ چنانچہ مشہور حدیث ملاحظہ کریں:

”انما أنا قاسم والله يعطي.“

(صحیح بخاری: کتاب العلم۔ باب من يرد اللہ به خیراً۔ رقم الحدیث: 71، دارالكتاب العربي بیروت۔ صحیح مسلم: رقم الحدیث: 1037، سنن ابن ماجہ: رقم الحدیث: 221۔ منند احمد: رقم الحدیث: 16834، منند ابو یعلیٰ: 7381۔ لمعجم الکبیر: 860)

ترجمہ: ”بے شک اللہ جل مجدہ مجھے عطا فرماتا اور میں تقسیم کرتا ہوں۔“  
حسین احمد ثاندھوی نے لکھا.....

”یہ جملہ حضرات (یعنی اکابرین و یوبند) ذات حضور پر نور صَلَّی اللہُ عَلَیْہِ وَاٰلِہٖہ وَسَلَّمَ کو ہمیشہ سے اور ہمیشہ تک واسطہ فیوضات الہیہ و میزان رحمت غیر متناہیہ اعتقاد کئے ہوئے بیٹھے ہیں۔ ان کا عقیدہ یہ ہے کہ ازل سے

ابد تک جو رحمتیں عالم پر ہوئی ہیں اور ہوں گی عامہ ہے کہ وہ نعمت وجود کی ہو یا اور کسی قسم کی ان سب میں آپ کی ذات پاک اسی طرح واقع ہوئی ہے کہ جیسے آفتاب سے نور چاند میں آیا ہو۔ اور چاند سے نور ہزاروں آئینوں میں غرض کہ حقیقت محمد یہ ﷺ واسطہ جملہ کمالات عالم و عالمیاں ہیں۔ یہی معنی ”لولاک لاما خلقت الافلاک“ اور ”اول ما خلق اللہ نوری“ اور ”انا نبی الانبیاء“ وغیرہ کے ہیں۔ اس احسان و انعام عام میں جملہ عالم شریک ہیں علاوہ اس کے آپ کی ذات مقدس کو ارواح مؤمنین سے وہ خاص نسبت ہے کہ جس کی وجہ سے آپ باب روحانی جملہ مؤمنین کے ہیں اور یہ احسان بھی ابتداء عالم سے آخر تک کے مؤمنین کو عام ہے۔ علاوہ اس کے مؤمنین امت مرحومہ کے ساتھ مساوا اس کے اور بھی خاص علاقہ ہے جو کہ اور امم کے مؤمنین کو نہیں۔“

(شہاب ثاقب: ص 190۔ ادارہ تحقیقات اہلسنت، لاہور)

نیز حسین احمد ٹانڈوی نے قاسم نانو توی کے اشعار قصائد قاسی سے نقل کئے۔

تو فخر کون و مکان زبده زمین و زمان  
امیر لشکر پیغمبران شہ ابرار  
جهان کے سارے کمالات ایک تجھ میں ہیں  
تیرے کمال کسی میں نہیں مگر دو چار  
جلو میں تیرے سب آئے عدم سے تا بوجود  
بجا ہے تم کو اگر کہیے مبدع الاثار

(قصائد قاسی بحوالہ شہاب ثاقب ص 191-190)

## باب اول

### سماع عن البعید کا امکان

### اللہ جل مجده کی قدرت کاملہ سے استدلال

آج کے دور میں سائنس کا دائرہ ارتقاء نقطہ کمال پر ہے۔ جدید شیکناوجی اور سائنس نے وہ بہت سے معاملات جن کو چند سال پہلے ناممکن اور محال سمجھا جاتا تھا ان کو نہ صرف یہ کہ ممکن ثابت کیا بلکہ تجرباتی اور مشاہداتی سطح پر اس حقیقت کو وقوع پذیر کر کے دکھایا۔ آج سے تقریباً دو صدی پہلے سماع عن البعید یعنی دور سے سننے کا عقل انسانی تصور بھی نہیں کر سکتا تھا۔ لیکن کیا یہ حقیقت نہیں کہ آج موبائل، ٹیلی فون، ٹیلی ویژن، انٹرنیٹ اور سیمیلائز کے ذریعے مشرق کی آواز کو مغرب اور مغرب کی آواز کو مشرق، شمال کی آواز کو جنوب اور جنوب کی آواز کو شمال تک پہنچانے میں کوئی استحالہ نہیں۔ آپ اپنے گھر بیٹھے امریکہ اور برطانیہ میں موجود انسان سے باسانی کلام کرتے ہیں۔ رقم الحروف کو بحمد اللہ تعالیٰ 21 اپریل 2008ء میں حرمین شریفین کی سعادت میسر آئی۔ (خدا یا ایں کرم بار گر کن) وہاں پاکستان سے دوست و احباب اور تعلق والوں کا فون آتا تو باوجود یہ کہ ہزاروں چیزیں و موانع ہیں۔ ایک بہت بڑا سمندر ہے۔ ریگستان و ریگزار ہیں۔ لیکن آواز اس طرح صاف وہاں پر پہنچتی کہ یوں معلوم ہوتا تھا کہ جیسے آمنے سامنے بالکل قریب بیٹھ کر بات کر رہے ہیں۔ اسی طرح آپ گھر بیٹھے ٹیلی ویژن کے ذریعے برطانیہ، ساؤ تھہ افریقہ، انڈیا وغیرہ میں ہونے والے کرکٹ ٹیج آسانی دیکھتے ہیں۔ وہاں کی آواز کو سنتے ہیں حالانکہ آپ کے اور اس میدان کے

درمیان ہزاروں میل کا فاصلہ ہے اور سائنس دان جب اپالو ۱۱ کے ذریعے چاند پر پہنچ تو انہوں نے چاند پر پہنچ کر امریکہ میں اپنے مرکز کے ساتھ رابطہ کیا۔ انہوں نے وہاں سے کلام کیا۔ انہوں نے یہاں پر سننا۔ انہوں نے یہاں سے کلام کیا تو انہوں نے وہاں سے سننا۔ حالانکہ زمین اور چاند کے درمیان دو لاکھ چالیس ہزار میل کا فاصلہ ہے۔ غور فرمائیں کہ وہ انسان جس کی حقیقت ایک مشت خاک اور نطفہ آب سے بڑھ کر نہیں۔ اگر یہ انسان اللہ جل مجدہ کی دی ہوئی صلاحیت و استعداد اور عقل و شعور کے ذریعے اتنا کمال دکھا سکتا ہے۔ تو کیا اللہ جل مجدہ کسی انسان کو دور کی آواز سنانے پر قادر نہیں؟ اس سے بڑھ کر خدا عزوجل کی قدرت کی بے قدری اور کفر و ارتاد کیا ہو گا کہ بندہ اللہ رب العزت کو دور کی آواز سنوانے سے عاجز سمجھے العیاذ باللہ تعالیٰ جس ذات نے محض اپنے امر کرن سے زمین و آسمان، عرش و کرسی، لوح و قلم، جنت و دوزخ، برو بحر، کوہ و کوه سار، اشجار و جبال، جنات، انسان، ملائکہ اور بے شمار مخلوق کو پیدا فرمایا۔ ان کے ارزاق اور سامان معيشت کو اس قدر فراوانی سے پیدا فرمایا۔ سمندروں کو مسخر کیا۔ زمین و آسمان کے درمیان اتنا بڑا سورج، چاند اور بے شمار ستارے مسخر و معلق فرمائے۔ سوچئے ایسے قادر مطلق کی قدرت کاملہ سے کیا بعید ہے کہ وہ اپنے کسی بندہ کو دور کی آواز سننے کی طاقت و قوت عطا فرمائے؟ چنانچہ قرآن مجید میں کئی مقامات پر اللہ رب العزت نے انسانوں کو اپنی مخلوقات و مصنوعات سے اپنی قدرت کے کمال کی طرف متوجہ فرمایا۔ ارشاد باری تعالیٰ ہے:

۱۔ وَاللَّهُ عَلَىٰ كُلِّ شَيْءٍ قَدِيرٌ.

(البقرة: 284، آل عمران: 29، المائدۃ: 17، المائدۃ: 19، المائدۃ: 40، الانفال: 41)

التوبۃ: 39، الحشر: 6)

ترجمہ: ”اور اللہ ہر چیز پر مکمل قدرت رکھنے والا ہے۔“

نیز ارشاد فرمایا:

-2 اَنَّ اللَّهَ عَلَىٰ كُلِّ شَيْءٍ قَدِيرٌ.

(البقرة: 109، البقرة: 148، آل عمران: 165، النحل: 77، التور: 45، العنكبوت: 20، فاطر: 1)

ترجمہ: ”بے شک اللہ (جل مجده) ہر چیز پر مکمل قدرت رکھنے والا ہے۔“

-3 اَنَّ اللَّهَ عَلَىٰ كُلِّ شَيْءٍ قَدِيرٌ. (البقرة: 106، البقرة: 259، الطلاق: 12)

ترجمہ: ”بے شک اللہ (جل مجده) ہر چیز پر مکمل قدرت رکھنے والا ہے۔“

-4 هُوَ عَلَىٰ كُلِّ شَيْءٍ قَدِيرٌ.

(المائدہ: 120، الانعام: 17، صود: 4، الشوری: 9، الحمد: 2، التغابن: 1، الملك: 1)

ترجمہ: ”وہ (عالیٰ مرتبت ذات) ہر چیز پر مکمل قدرت رکھنے والا ہے۔“

ان تمام آیات میں ”قدیر“ مبالغہ کا صیغہ ہے۔ جس میں قدرت کے کمال اور ہر نقص و بعزم سے منزہ ہونے کی طرف اشارہ ہے۔ اور ”شئیء“ نکره ہے جس میں عموم پایا جاتا ہے۔ اور لفظ ”کل“ میں بھی عموم ہے چونکہ یہ موجہہ کلیہ کا سور ہے اور جب ”کل“ کی اضافت نکره کی طرف کی جاتی ہے تو اس تعمیم میں شامل اور تاکید پیدا ہو جاتی ہے چنانچہ علامہ لفتازانی بیان کرتے ہیں:

”اذا اضیف کل الی النکرة فهو لعموم افرادها“

(توضیح تکویع۔ ص 173)

ترجمہ: ”جب کل کی اضافت نکرہ کی طرف ہو تو وہ اس کے تمام افراد کو شامل ہوتا ہے۔“

”کل شئیء“ کے عموم میں اسماع عن بعيد بھی شامل ہے۔ تو معلوم ہوا کہ اللہ رب العزت دور کی آواز سنوانے پر مکمل قادر ہے۔ ایک اور مقام پر اپنی قدرت کاملہ کو بیان فرمایا:

-5 اَنَّ رَبَّكَ فَعَالٌ لِمَا يُرِيدُ. (ھود: 107)

ترجمہ: ”بے شک (اے حبیب مکرم ﷺ)! آپ کا رب (عز و جل) جو چاہتا ہے وہ کرتا ہے۔“

-6 اَنَّ اللَّهَ يَفْعُلُ مَا يُرِيدُ. (آل ہج: 14)

ترجمہ: ”بے شک اللہ (عز و جل) جو چاہتا ہے وہ کرتا ہے۔“

-7 اَنَّ اللَّهَ يُمْسِكُ السَّمَاوَاتِ وَالْأَرْضَ أَنْ تَزُولَا. (فاطر: 41)

ترجمہ: ”بے شک اللہ (عز و جل) نے آسمانوں اور زمین کو زوال سے روکا ہوا ہے۔“

-8 وَالشَّمْسُ تَجْرِي لِمُسْتَقِرٍ لَهَا ذَلِكَ تَقْدِيرُ الْعَزِيزِ  
الْعَلِيمِ. (یسین: 30)

ترجمہ: ”اور سورج اپنے مستقر اور مدار پر چل رہا ہے۔ یہ اندازہ ہے غالب علم والے کا۔“

-9 اَوَلَمْ يَرَوْا اَنَّ اللَّهَ الَّذِي خَلَقَ السَّمَاوَاتِ وَالْأَرْضَ وَلَمْ  
يَعْنِي بِخَلْقِهِنَّ. (الاحقاف: 33)

ترجمہ: ”کیا انہوں نے نہ دیکھا کہ بے شک اللہ نے آسمانوں اور زمین کو پیدا فرمایا اور ان کے پیدا فرمانے میں وہ نہیں تھا کا۔“

-10 اِنَّمَا قُولُنَا لِشَيْءٍ إِذَا أَرَدْنَاهُ أَنْ نَقُولَ لَهُ كُنْ فَيَكُونُ.  
(الخل: 40)

ترجمہ: ”ہم جب کسی شے کا ارادہ فرماتے ہیں تو ہمارا فرمان اس کے بارے میں صرف اتنا ہوتا ہے کہ ہم اس شے کو فرماتے ہیں: ”ہو جا،“ تو وہ ہو جاتی ہے۔“

ان تمام آیات سے روز روشن کی طرح ثابت ہوا کہ اللہ رب العزت دور

کی آواز سنوانے پر قادر ہے۔ اور جو اللہ رب العزت کی قدرت میں شک کرے گا وہ دائرة اسلام و ایمان سے خارج ہو جائے گا۔ اور یہ بھی معلوم ہوا کہ دور سے سننا نی نفہ ممکن ہے، اور جب فی نفسہ ممکن ہے تو شرک کا ذرہ برابر بھی احتمال باقی نہیں رہ سکتا۔ اس لئے کہ شریک ناممکن، محال اور مختلف بالذات ہے اور جو شریک کو ممکن کہے وہ خود کافر و مرتد ہو جائے گا۔

چنانچہ حاجی امداد اللہ مہاجر کی جو کہ علمائے دیوبند کے بھی شیخ ہیں اپنے مشہور رسالہ ”فیصلہ ہفت مسئلہ“ میں فرماتے ہیں:

”رہا اعتقاد کہ مجلس مولود میں حضور انور علیہ السلام رونق افروز ہوتے ہیں۔ اس اعتقاد کو کفر و شرک کہناحد سے بڑھنا ہے۔ کیونکہ یہ امر ممکن عقلاءً و نقلاءً بلکہ بعض مقامات پر اس کا وقوع بھی ہوتا ہے۔ رہایہ شبہ کہ آپ کو کیسے علم ہوا یا کئی جگہ کیسے ایک وقت میں تشریف فرماتے ہوئے ہیں۔ یہ ضعیف شبہ ہے۔ آپ علیہ السلام کے علم و روحانیت کی وسعت جو دلائل نقلیہ و کشفیہ سے ثابت ہے۔ اس کے آگے یہ ادنیٰ سی بات ہے۔ علاوہ اس کے اللہ کی قدرت تو محل کلام نہیں اور یہ بھی ہو سکتا ہے کہ آپ اپنی جگہ تشریف رکھیں اور درمیانی حجاب اٹھ جاویں۔ بہر حال ہر طرح یہ امر ممکن ہے..... الی..... اور امر ممکن کا اعتقاد شرک و کفر کیونکر ہو سکتا ہے؟“ (فیصلہ ہفت مسئلہ۔ ص 80۔ دارالاشاعت کراچی) نیز فرماتے ہیں:

”ممکن کا اعتقاد شرک نہیں۔“

(کلیات امداد یہ۔ فیصلہ ہفت مسئلہ۔ ص 84۔ دارالاشاعت کراچی)

ان دلائل کا اگر بنظر غائر و انصاف مطالعہ فرمائیں تو بہت سارے اختلافات کی تصحیح کرنی و استیصال ممکن ہے۔

## باب دوئم

### سامع عن البعيد کا وقوع

سطور سابقہ میں آپ کے سامنے اللہ رب العزت کی قدرت کے کمال عموم، شمول اور ہر نقص و کمزوری سے برا و منزا ہونے سے سامع عن البعید کے امکان پر استدلال پیش کیا گیا۔ اس باب میں انشاء اللہ تعالیٰ سامع عن البعید یعنی دور سے سننے کے وقوع پذیر ہونے پر دلائل پیش کئے جائیں گے۔ اس لئے کہ کوئی یہ کہہ سکتا ہے کہ اللہ رب العزت کی قدرت کے کمال کی وجہ سے سامع عن البعید کا امکان تو ثابت ہوتا ہے۔ وقوع نہیں۔ کیونکہ ضروری نہیں کہ ایک چیز ممکن ہو اور وہ واقع بھی ہو جائے۔ سو بعونہ تعالیٰ اس باب میں سامع عن البعید کے وقوع پر دلائل پیش کئے جائیں گے۔ جس میں قرآن و حدیث کی رو سے یہ ثابت کیا جائے گا کہ دور سے سننا نہ صرف یہ کہ ممکن ہے بلکہ واقع بھی ہے۔

دلیل نمبر 1:

### اہل جنت و جہنم کا دور سے سننا

فَأَقْبَلَ بَعْضُهُمْ عَلَى بَعْضٍ يَتَسَائِلُونَ . قَالَ قَائِلٌ مِنْهُمْ  
إِنِّي كَانَ لِيْ قَرِينٌ يَقُولُ إِنَّكَ لَمِنَ الْمُصَدِّقِينَ . إِنَّا إِذَا مِنَّا  
وَكُنَّا تُرَابًا وَعِظَامًا إِنَّا لَمَدِينُونَ . قَالَ هَلْ أَنْتُمْ مُطْلِعُونَ .

فَاطَّلَعَ فَرَأَهُ فِي سَوَاءِ الْجَحِيمِ . قَالَ تَالَّهُ إِنِّي كُذِّلُ لَتُرْدِينِ  
وَلَوْلَا نِعْمَةُ رَبِّیْ لَكُنْتُ مِنَ الْمُخْضَرِیْنَ . (الصافات: 57-50)

ترجمہ: ”پس وہ (جتنی) ایک دوسرے کی طرف متوجہ ہو کر سوال کریں گے ان میں سے ایک کہنے والا کہے گا: بے شک دنیا میں میرا ایک ساتھی تھا جو کہتا تھا: کیا تو ضرور (قیامت کی) تصدیق کرنے والوں میں سے ہے۔ کیا جب ہم مر جائیں گے اور مٹی اور بڈیاں ہو جائیں گے تو کیا اس وقت ضرور ہم کو بدلہ دیا جائے گا؟ وہ کہے گا: کیا تم اس کو جھانک کر دیکھنے والے ہو؟ سو وہ اس کو جھانک کر دیکھے گا تو دوزخ کے درمیان میں دیکھے گا۔ سو وہ (اس سے) کہے گا: اللہ کی قسم! قریب تھا کہ تو مجھے بھی ہلاک کر دیتا اور اگر مجھ پر میرے رب کا احسان نہ ہوتا تو میں بھی دوزخ میں پڑا ہوتا۔“

امام عبد الرحمن بن ابی حاتم نے تفسیر ابن ابی حاتم میں، امام فخر الدین رازی نے تفسیر کبیر میں، امام جلال الدین سیوطی نے تفسیر الدر المثور میں اور کچھ الفاظ کے تغیر کے ساتھ امام ابو جعفر محمد بن جریر طبری نے جامع البیان میں، علامہ آلوی نے تفسیر روح المعانی اور مفتی شفیع نے معارف القرآن میں اس روایت کو نقل کیا۔ اختصار کے پیش نظر عربی عبارت کو حذف کر کے صرف ترجمہ پر اکتفا کرتا ہوں۔

”بنی اسرائیل میں دو شخص ایک دوسرے کے شریک تھے۔ ان میں سے ایک مومن تھا اور دوسرا کافر تھا۔ ان دونوں کو چھ ہزار دینار مل گئے۔ ان میں سے ہر ایک اپنے حصے کے تین ہزار دینار لے کر الگ ہو گیا۔ کچھ عرصہ کے بعد دونوں کی ملاقات ہوئی تو انہوں نے ایک دوسرے سے احوال پوچھئے۔ کافر نے بتایا کہ اس نے ایک ہزار

دینار میں زمین، باغات اور نہر کو خریدا۔ مومن نے رات کو اٹھ کر نماز پڑھی اور ایک ہزار دینار سامنے رکھ کر دعا کی: اے اللہ عز و جل! میں تجھ سے ایک ہزار دینار کے عوض جنت میں زمین، باغات اور نہر خریدتا ہوں۔ پھر اس نے صبح کو اٹھ کر وہ ایک ہزار دینار مساکین میں تقسیم کر دیے۔ کچھ عرصہ کے بعد ان کی دوبارہ ملاقات ہوئی۔ کافرنے بتایا کہ اس نے ایک ہزار دینار کے غلام خرید لئے جو اس کے کاروبار کی دیکھ بھال کرتے ہیں۔ مومن نے اس رات کو نماز کے بعد ایک ہزار دینار سامنے رکھ کر دعا کی کہ اے اللہ عز و جل! میں ایک ہزار دینار کے عوض جنت میں غلام خریدتا ہوں اور اس نے صبح کو ایک ہزار دینار مساکین میں تقسیم کر دیے۔ کچھ عرصہ بعد پھر ان کی ملاقات ہوئی۔ کافرنے بتایا کہ اس نے ایک ہزار دینار خرچ کر کے ایک بیوہ عورت سے شادی کر لی۔ مومن نے اس رات نماز کے بعد ایک ہزار دینار اپنے سامنے رکھے اور دعا کی کہ اے اللہ عز و جل! میں ان ایک ہزار دینار کے عوض جنت میں بڑی آنکھوں والی حور سے نکاح کرنا چاہتا ہوں اور پھر صبح اٹھ کر اس نے ایک ہزار مساکین میں تقسیم کر دیے۔ دوسری صبح مومن اٹھا تو اس کے پاس کچھ نہ تھا۔ اس نے ایک شخص کے مویشیوں کو چارا ڈالنے اور ان کی دیکھ بھال کرنے پر ملازمت کر لی۔ ایک دن اس کے مالک نے ایک جانور کو پہلے سے دبلا پایا تو اس پر الزام لگایا کہ تم اس کا چارا نیچ کر کھا جاتے ہو اور اس کو ملازمت سے نکال دیا۔ اس نے سوچا کہ میں اپنے سابق شریک کے پاس جاتا ہوں اور اس سے ملازمت کی درخواست کرتا ہوں۔ اس نے اس سے ملنا چاہا۔ مگر اس کے ملازموں نے اس سے

ملاقات نہ کروائی اور اس کے اصرار پر کہا کہ تم یہاں راستہ پر بیٹھ جاؤ وہ اس راستہ پر سواری سے گزرے گا۔ تم ملاقات کر لینا۔ وہ کافر شریک اپنی سواری پر نکلا تو اس مومن کو دیکھ کر پہچان لیا اور کہا کہ کیا تمہارے پاس میری طرح مال نہ تھا پھر تمہارا اس قدر گیا گزر حال کیوں ہے؟ مومن نے کہا کہ اس کے متعلق سوال نہ کرو۔ کافر نے پوچھا کہ تم اب کیا چاہتے ہو؟ اس نے کہا: تم مجھے دو وقت کی روٹی اور دو کپڑوں کے عوض محنت مزدوروی پر ملازم رکھ لو، کافر نے کہا: میں تمہاری اس وقت تک مدد نہیں کروں گا جب تک تم مجھے یہ نہیں بتاؤ گے کہ تم نے ان تین ہزار دینار کا کیا کیا؟ مومن نے کہا: میں نے وہ کسی کو قرض دے دیئے ہیں۔ کافر نے پوچھا کس کو؟ مومن نے کہا کہ ایک وعدہ وفا کرنے والے غنی کو۔ کافر نے پوچھا: وہ کون ہے؟ مومن نے کہا اللہ (جل مجدہ)۔ کافر نے فوراً مسلمان سے اپنا ہاتھ چھپرا لیا اور کہا کہ کیا تم آخرت اور قیامت کی تصدیق کرنے والے ہو؟ کیا جس وقت ہم مر جائیں گے اور مٹی ہڈیاں ہو جائیں گے تو اس وقت ہم کو ان کاموں کی جزا دی جائے گی؟ پھر کافر اس کو چھوڑ کر اپنی سواری پر بیٹھ کر چلا گیا۔ وہ مومن بڑے عرصہ تک تنگی اور ترشی کے ساتھ وقت گزارتا رہا، اور کافر عیش و طرب میں اپنی زندگی گزارتا رہا۔ قیامت کے دن اللہ تعالیٰ نے اس مومن کو جنت میں داخل کر دیا اور اس کو زمین، باغات، بھل اور نہریں دکھائیں۔ اس نے پوچھا: یہ کس کی ہیں؟ فرمایا: تمہاری ہیں۔ اس نے کہا: سبحان اللہ! میرے تھوڑے سے عمل کیا اتنی عظیم جزا ہے؟ پھر اس کو بے شمار غلام دکھائے اس نے پوچھا: یہ کس کے ہیں؟ فرمایا: تمہارے

ہیں۔ اس نے کہا: سجاد اللہ! میرے معمولی عمل کا اتنا بڑا ثواب ہے۔ پھر اس کو بڑی آنکھوں والی خور دکھائی گئی اس نے پوچھا: یہ کس کے لئے ہے؟ فرمایا: تمہاری ہے۔ اس نے کہا: سجاد اللہ! میرے اس حقیر عمل کا ثواب یہاں تک پہنچا ہے۔ پھر اس کو کافر شریک یاد آیا۔ اس نے کہا کہ دنیا میں میرا ایک صاحب تھا جو کہتا تھا کیا تم آخرت کی تصدیق کرنے والے ہو؟ کیا جب ہم مر جائیں گے اور مٹی اور ہڈیاں ہو جائیں گے اس وقت ہم کو ہمارے کاموں کا بدلہ دیا جائے گا۔ پھر اللہ تعالیٰ اس کو اس کا کافر شریک دکھائے گا جو دوزخ کے درمیان میں پڑا ہوگا۔ مومن اس کو دیکھ کر کہے گا: اللہ (جل مجدہ) کی قسم! قریب تھا کہ تو مجھے بھی ہلاک کر دیتا اگر مجھ پر میرے رب (عز و جل) کا احسان نہ ہوتا تو میں بھی دوزخ میں پڑا ہوتا۔“

(تفیر ابن ابی حاتم: جلد 10۔ ص 3213-3215۔ مکتبہ زار مصطفیٰ الباز مکہ المکرمہ، التفسیر الکبیر: جلد 9۔ جزو 26، ص 129۔ دار الفکر بیروت، تفسیر ابن کثیر: جلد 4۔ ص 10-11، دار الفکر بیروت، الدر المثور: جلد 7، ص 81-83۔ دار احیاء التراث العربي، جامع البیان: جزو 23، ص 70-71، دار الفکر بیروت، روح المعانی: جزو 23، ص 134، دار الفکر بیروت، معارف القرآن: جلد 7، ص 437 کراچی)

قارئین کرام! قرآن مجید کی اس نص قطعی سے معلوم ہو گیا کہ جنتی اس جہنمی کے احوال کا مشاہدہ کرے گا۔ اور اس سے یہ خطاب کرنے گا اور یہ خطاب اس کافر کے لئے باعث حسرت و ندامت تباہ بن سکتا ہے جب وہ اس خطاب کو سنے تو گویا اس کافر نے وسط جہنم میں ہونے کے باوجود اس جنتی کے کلام کو سنا اور جنت کی ابتداء چھٹے آسمان سے ماورا ہے۔ اور مختار قول میں جہنم تحت الشی میں ہے

اور جنت اور جہنم کے درمیان لاکھوں میل کا فاصلہ ہے لیکن خالق جل و علا کی کمال قدرت دیکھئے کہ جس نے ایک جنتی کے اکرام و اعزاز کے لئے اس کی روایت و بصارت کو اس قدر وسیع کر دیا کہ وہ لاکھوں میل دور اس جہنمی کے احوال و عذاب کا مشاہدہ کر رہا ہے اور جہنمی کے حضرت و ندامت کے لئے اس کی ساعت کو اتنا وسیع کر دیا کہ اس نے لاکھوں میل دور جنتی کی آواز کو وسط جہنم میں سنا۔ تو کیا اب بھی یہ کہا جا سکتا ہے کہ اگر یہ عقیدہ رکھا جائے کہ مکین گند خضراء علیہ السلام باذن اللہ تعالیٰ چند ہزار میل دور مدینہ میں تشریف فرمًا ہو کر اپنے غلاموں اور امتيوں کا صلوٰۃ و سلام نفس نفیس ساعت فرماتے ہیں۔ یہ شرک و کفر ہے؟ العیاذ باللہ تعالیٰ۔ اگر یہ شرک و کفر ہے تو وہ جنت میں شرک کر رہا ہے؟ کہ دور سے اس جہنمی کو پکارتا ہے، اور کیا معاذ اللہ! آخرت میں شرک جائز ہو جائے گا؟ کہ جہنمی دور سے آواز کوں لے گا؟ خدارا کچھ تو عقل و فہم سے کام لیجئے۔ فخر الدین والملة امام فخر الدین رازی نے عقیدہ والہست کی ترجمانی کرتے ہوئے کیا خوب فرمایا:

”ولا یجوز ان یسمع بعضهم خطاب بعض و یراہ علی

بعد الا باذن یقوی اللہ ابصارہم و اسماعیلہم و اصواتہم“۔

(الفیر الکبیر: جلد ۹ جزء ۲۶، ص ۱۲۷۔ دار الفکر بیروت)

ترجمہ: ”یہ جائز نہیں کہ دور سے ایک دوسرے کا خطاب سنیں یا دور سے ایک دوسرے کو دیکھیں مگر اس صورت میں کہ اللہ رب العزت ان کی نگاہوں، ساعتوں اور آوازوں کو قوی کر دے۔“

اور یہی عقیدہ والہست کا ہے۔ (والحمد للہ تعالیٰ)

بانی جماعت اسلامی مودودی نے اس آیت کریمہ کے تحت لکھا:

”اس سے اندازہ ہوتا ہے کہ آخرت میں انسان کی ساعت اور

بینائی اور گویائی کس پیمانے کی ہوگی۔ جنت میں بیٹھا ہوا ایک آدمی

جب چاہتا ہے کسی ٹیلی ویژن کے آئے کے بغیر بس یونہی جھک کر ایک ایسے شخص کو دیکھ لیتا ہے جو اس سے نہ معلوم کتنے ہزار میل کے فاصلے پر جہنم میں بتلائے عذاب ہے۔ پھر یہی نہیں کہ وہ دونوں ایک دوسرے کو دیکھتے ہیں بلکہ ان کے درمیان کسی ٹیلیفون یا ریڈیو کے توسط کے بغیر براہ راست کلام بھی ہوتا ہے۔ وہ اتنے طویل فاصلے سے بات کرتے ہیں اور ایک دوسرے کی بات سننے ہیں۔“

(تفہیم القرآن: جلد 4، ص 288، ادارہ ترجمان القرآن، لاہور)

اللہ اکبر! اس تحریر کو پڑھنے سے بے ساختہ زبان پر جاری ہوتا ہے:

”قل جاء الحق و زهق الباطل ان الباطل كان زهوقاً“

یہی لوگ اور خود مودودی صاحب و سعیت ساعت مصطفیٰ کرم ﷺ کا بڑے شد و مد سے انگار کرتے ہیں اور حضور اقدس ﷺ کی وسعت ساعت کا عقیدہ رکھنے والوں کو فتوائے شرک سے نوازتے ہیں۔ لیکن خدا عز و جل کی شان دیکھنے کہ آج یہی لوگ جہنم کے ایک کافر کی وسعت ساعت کے قائل ہیں۔ شاید انہوں نے یہی ٹھان رکھی ہے کہ باقی ہر ایک کے لئے کمال تسليم کرنا عین توحید ہے۔ لیکن وہی کمال مصطفیٰ جان رحمت ﷺ کے لئے تسليم کرنا کفر و شرک ہے۔ والعیاذ بالله تعالیٰ۔ یہی مودودی صاحب ایک دوسرے مقام پر لکھتے ہیں:

”جنت میں ایک انسان کو جو باغ اور محلات میں گے وہ تو صرف اس کے قیام کے لئے ہوں گے۔ مگر درحقیقت پوری کائنات اس کی سیرگاہ ہوگی۔ کہیں وہ بندنه ہوگا۔ وہاں اس کا حال اس دنیا کی طرح نہ ہوگا کہ چاند جیسے قریب ترین سیارے تک پہنچنے کے لئے بھی وہ برسوں پاپڑ بیلتا رہا اور اس ذرا سے سفر کی مشکلات کو رفع کرنے میں اسے بے تحاشا وسائل صرف کرنے پڑے۔ وہاں ساری

کائنات اس کے لئے کھلی ہوگی۔ جو کچھ چاہے گا اپنی جگہ سے بیٹھے دیکھ لے گا اور جہاں چاہے گا بے تکلف جا سکے گا۔“

(تفہیم القرآن: جلد 5، ص 319، ادارہ ترجمان القرآن، لاہور)

امیں احسن اصلاحی اپنی تفسیر ”تدبر قرآن“ میں اسی آیت کے تحت رقم طراز

ہیں:

”اس سے اہل جنت کی قوتیں اور صلاحیتوں کا اندازہ ہوتا ہے کہ وہ اپنے تحنت پر بیٹھے بیٹھے جس شخص کو چاہیں گے دیکھ لیں گے اور اگر چہ وہ کتنا ہی دور ہو اور اس سے بات بھی کر لیں گے۔“

(تدبر قرآن: جلد 6، ص 468، فاران فاؤنڈیشن، لاہور)

## دلیل نمبر 2:

اللَّهُ رَبُّ الْعِزَّةِ نَعَمْ لَهُ مُؤْذِنٌ  
وَنَادَى أَصْحَابَ الْجَنَّةِ أَصْحَابَ النَّارِ أَنْ قَدْ وَجَدْنَا مَا  
وَعَدْنَا رَبُّنَا حَقًّا فَهَلْ وَجَدْتُمْ مَا وَعَدْ رَبُّكُمْ حَقًّا طَقَالُوا  
نَعَمْ فَأَذْنَ مُؤْذِنٌ بَيْنَهُمْ أَنْ لَعْنَةَ اللَّهِ عَلَى الظَّالِمِينَ.

(الاعراف: 44)

ترجمہ: ”اور جتنی لوگ دوزخیوں کو پکاریں گے کہ ہم نے ان سارے وعدوں کو سچا پایا جو ہمارے رب نے ہم سے کئے تھے۔ کیا تم نے بھی ان وعدوں کو سچا پایا جو تمہارے رب نے کئے تھے؟ وہ جواب دیں گے: ”ہاں“ تب ایک پکارنے والا ان کے درمیان پکارے گا کہ خدا کی لعنت ظالمون پر۔“

## دلیل نمبر 3:

اسی سورۃ اعراف میں فرمایا:

وَنَادَى أَصْحَبُ النَّارِ أَصْحَبَ الْجَنَّةِ أَنْ أَفِيُضُوا عَلَيْنَا  
مِنَ الْمَاءِ أَوْ مِمَّا رَزَقَكُمُ اللَّهُ طَقَالُوا إِنَّ اللَّهَ حَرَّمَهُمَا عَلَى  
الْكُفَّارِينَ . (الاعراف: 50)

ترجمہ: ”اور دوزخ کے لوگ جنت والوں کو پکاریں گے کہ کچھ تھوڑا سا پانی ہم پر ڈال دو یا جور زق اللہ نے تمہیں دیا ہے اسی میں سے کچھ پھینک دو۔ وہ جواب دیں گے کہ اللہ نے دونوں چیزیں کافروں پر حرام کر دی ہیں۔“

تقریباً دو صدی سے امت میں یہ اختلاف و انتشار اور مباحثے و مناظرے جاری ہیں کہ انبیاء و اولیاء بالخصوص مکین گنبد خضراء علیہ السلام اپنی قبر انور میں تشریف فرمائے ہو کر باذن اللہ اپنے امتيوں کے صلوٰۃ وسلم سماعت فرماتے ہیں یا نہیں؟ اسی طرح کسی کو دور سے یہ سمجھ کر کہ وہ باذن اللہ میری آواز کو سن لے گا جائز ہے یا نہیں؟ ایک فریق بڑی شدود میں اسے ان تمام امور کو ناجائز بلکہ کفر و شرک تک کہتے ہیں۔ اور دوسرے فریق (یعنی اہلسنت) کا موقف یہ ہے کہ اللہ جل مجدہ کی عطا، توفیق اور اذن سے انبیاء، اولیاء بالخصوص تاجدار کائنات علیہ السلام بعد از وصال بھی دور کی آواز کو سماعت فرماتے ہیں۔ مoxر الذکر دونوں آیات اہلسنت کی بہت پختہ اور مضبوط دلیلیں ہیں۔ اس لیے کہ ان آیات میں واشگاف الفاظ میں فرمایا کہ اہل جنت، اہل جہنم کو پکاریں گے اور اہل جہنم اہل جنت کو پکاریں گے۔ فریقین کے درمیان لاکھوں میل کی مسافت ہو گی۔ اہل جنت نے بھی دور سے یہ سمجھ کر پکارا کہ اہل جہنم ہماری پکار و ندا کو سماعت کریں گے اور اہل جہنم نے بھی یہ سمجھ کر دور سے ندا کی کہ اہل جنت ہماری پکار و ندا کو سماعت کریں گے۔ ہم اپنے موقف پر اہل جہنم،

کافروں اور مشرکوں کی ندا و پکار کو پیش نہیں کرتے کیونکہ اس پر کسی کو یہ اعتراض ہو سکتا ہے کہ اہل جہنم کا پکارنا دلیل کیونکر ہو گا۔ اگرچہ اس ندا کو اہل جنت نے دور سے سنا۔ اس سے بھی ہمارے موقف کی تائید و تصدیق ہوتی ہے۔ لیکن ہم بطور خاص اہل جنت کے طرز عمل کو دیکھتے ہیں۔ امام فخر رازی نے فرمایا کہ یہ دور سے پکارنے والے تمام اہل جنت ہوں۔

”کل فريق من اهل الجنة ينادي“

(تفیریک بیر: جلد 5 ص 73، دار الفکر بیروت)

یعنی اہل جنت کا ہر گروہ اہل جہنم کو پکارے گا۔ جس میں انبیاء علیہم السلام، اولیاء، القیاء، اصفیاء اور تمام امم کے مومنین شامل ہوں گے۔ اور یہ سمجھ کر پکاریں گے کہ یہ جہنمی ہمارے کلام کو سماعت کر رہے ہیں۔ غور فرمائیں کہ اس عقیدہ میں ذرا برابر بھی کفر و شرک یا فتن و ضلال اور عدم جواز کا شائبہ تک ہوتا تو یہ عمل اہل جنت سے کیوں سرزد ہوتا؟ کیا جو دنیا میں اپنے آپ کو شرک و کفر اور گناہوں کی آلوگی سے بچا کے رکھتے رہے بلکہ شرک و کفر کا استیصال و نیخ کرنی کرتے ہوئے توحید کا پیغام مشرق تا مغرب پہنچاتے رہے۔ کیا العیاذ بالله تعالیٰ وہ سب اب جنت میں کفر و شرک کے مرتكب میں ہوں گے، یا العیاذ بالله تعالیٰ کفر و شرک جنت میں اور عالم آخرت میں جائز ہو جائے گا؟ ہرگز نہیں۔ بلکہ ان کا طرز عمل اس بات کی بین دلیل ہے کہ دور سے یہ سمجھ کر ندا کرنی کہ منادی باذن اللہ آواز سماعت کرے گا بالکل جائز ہے اور اس میں کفر و شرک تو کجا عدم جواز کا بھی بالکل شائبہ نہیں۔ اب ذرا اس موقف پر مفسرین اور محققین کی تصریحات ملاحظہ فرمائیں۔

علامہ قرطبی (671ھ) نے ”الذکرة“ میں اس آیت پر وارد ہونے والے سوال اور پھر اس کے جواب کو نقل کرتے ہیں:

السؤال: ولعلك تقول كيف يرى اهل الجنة اهل

النار و اهل النار و اهل الجنة؟ و كيف يسمع بعضهم كلام بعض و بينهم ما بينهم من المسافة و غلظ الحجاب؟  
ترجمة: ”شاید کہ تو کہے کہ اہل جنت، اہل جہنم کو اور اہل جہنم، اہل جنت کو کیسے دیکھیں گے اور وہ ایک دوسرے کا کلام کس طرح سنیں گے؟ حالانکہ ان کے درمیان بہت مسافت اور سخت حجاب ہوں گے۔“

**الجواب:** فيقال لك لا تقل هذا، فإن الله تعالى يقوى اسماعهم و ابصارهم حتى يرى بعضهم بعض و يسمع بعضهم كلام بعض، وهذا قريب في القدرة.

(الذكرة: باب منه في رفع لهب النار ص 347، دار الكتاب العربي بيروت)

ترجمة: ”پس تجھے جواب دیا جائے گا کہ تو یہ بات نہ کراس لئے کہ بے شک اللہ تعالیٰ ان کی سماعتوں اور بصارتوں کو قوی کر دے گا حتیٰ کہ وہ ایک دوسرے کو دیکھیں اور ایک دوسرے کا کلام سنیں گے اور یہ اللہ رب العزت کی قدرت کے قریب ہے۔“

مفسر شہیر امام فخر الدین الرازی تفسیر کبیر میں فرماتے ہیں:

”انهم استقرروا في الجنة في وقت هذا النداء“

یعنی اہل جنت ندا کے وقت اپنی جنتوں میں ٹھہر چکے ہوں گے۔ پھر اس سوال کا جو علامہ قرطبی نے ذکر کیا کے جواب میں تحریر کرتے ہیں:

**السؤال:** اذا كانت الجنة في أعلى السموات والنار في أدنى الأرضين فمع هذا البعد الشديد كيف يصح هذا النداء؟

ترجمہ: ”کہ جب جنت آسمانوں کی بلندیوں پر اور جہنم زمین کی

پستیوں میں ہے اتنے شدید بعد اور دوری سے یہ ندا کس طرح درست ہو گی؟“

**الجواب:** هذا يصح على قولنا لأن عندنا بعد الشديد والقرب الشديد ليس من موائع الأدراك.

(الثفیر الكبير: جلد خامس، جزو 14 ص 72-73، دار الفکر بیروت)

ترجمہ: ”یہ ندا ہمارے (یعنی اہلسنت کے) قول پر درست ہے۔ اس لیے کہ بعد شدید اور قربت شدید، ادراک (یعنی ساعت، بصارت وغیرہ) سے مانع نہیں۔“

امام فخر الدین رازی کی یہ تحریر فریقین کے درمیان فیصلہ کن حیثیت رکھتی ہے کہ جب بعد شدید ساعت و بصارت سے مانع ہی نہیں۔ تو پھر جھگڑا کس بات پر، اور اسی بات کو آج سائنس نے ثابت کر دکھایا کہ بعد شدید ساعت سے مانع نہیں۔

بانی جماعت اسلامی مودودی صاحب کی بھی تفسیر ملاحظہ فرمائیں:

”اہل جنت اور اہل دوزخ اور اصحاب الاعراف کی اس گفتگو سے کسی حد تک اندازہ کیا جاسکتا ہے کہ عالم آخرت میں انسان کی قوتوں کا پیمانہ کس قدر وسیع ہو جائے گا۔ وہاں آنکھوں کی بینائی اتنے بڑے پیمانے پر ہو گی کہ جنت و دوزخ اور اعراف کے لوگ جب چاہیں گے ایک دوسرے کو دیکھ سکیں گے۔ وہاں آواز اور ساعت بھی اتنے بڑے پیمانے پر ہو گی کہ ان مختلف دنیاوں کے لوگ ایک دوسرے سے با آسانی گفت و شنید کر سکیں گے۔ یہ اور ایسے ہی دوسرے بیانات جو عالم آخرت کے متعلق ہمیں قرآن میں ملتے ہیں اس بات کا تصور دلانے کے لئے کافی ہیں کہ وہاں زندگی کے قوانین ہماری موجودہ دنیا کے قوانین طبیعی سے بالکل مختلف ہوں گے۔ اگرچہ

ہماری شخصیتیں وہی رہیں گی جو یہاں ہیں۔ جن لوگوں کے دماغ اس عالم طبیعی کے حدود میں اس قدر مقید ہیں کہ موجودہ زندگی اور اس کے مختصر پیانوں سے وسیع تر کسی چیز کا تصور ان میں نہیں سما سکتا، وہ قرآن اور حدیث کے ان بیانات کو بڑے اچھے کی نگاہ سے دیکھتے ہیں اور بسا اوقات مذاق اڑا کر اپنی خفیف العقلی کا مزید ثبوت بھی دینے لگتے ہیں۔ مگر حقیقت یہ ہے کہ ان بے چاروں کا دماغ جتنا تنگ ہے زندگی کے امکانات اتنے تنگ نہیں ہوتے۔“

(تفہیم القرآن: جلد 2، ص 34 ادارہ ترجمان القرآن، لاہور)

مودودی صاحب کی اس تحریر سے معلوم ہوا کہ جو لوگ آخرت میں وسعت ساعت و بصارت کا انکار کرتے ہیں وہ خفیف العقل اور تنگ دماغ ہیں۔ لیکن اس سے بڑھ کر حیران کن بات یہ ہے کہ اہلست دنیاوی زندگی میں بھی انبیاء و اولیاء کے لئے اور بالخصوص سید الانبیاء ﷺ کی وسعت ساعت، بصارت کا اقرار کرتے ہیں تو یہی مودودی صاحب ان پر فتویٰ کفر و شرک لگاتے ہیں؟ حالانکہ یہ اگر کفر و شرک ہے تو آخرت میں وسعت ساعت و بصارت کا انکار کرنے والے توالق صد تھیں ہیں لیکن مودودی صاحب انہیں خفیف العقل قرار دیتے ہیں۔ اور یہ متضاد اور روغی پالیسی ہماری عقل سے ماوراء ہے کہ ایک چیز دنیا کی زندگی میں مانی جائے تو کفر و شرک اور وہی چیز آخرت کی زندگی میں مانی جائے تو ایمان اور نہ ماننے والے تنگ دماغ اور خفیف العقل۔ بات بڑی سادہ سی ہے کہ جب اہل جنت اور اہل جہنم کی ساعت و بصارت کے پیانے آخرت میں اتنے وسیع ہوں گے اور ہزاروں، لاکھوں میل بھی ان کی رویت و ساعت میں مانع و حجاب نہیں بنیں گے تو ایسا کیوں نہیں ہو سکتا کہ اللہ رب العزت اپنے پیاروں بالخصوص اپنے حبیب کریم ﷺ اور محبوب مکرم ﷺ کے خصوصی مقام اور جو وجاہت و منزلت آپ ﷺ کی اللہ عزوجل

کی بارگاہ میں ہے اس کے پیش نظر ویسی بلکہ اس سماعت سے بھی اکمل و قوی سماعت جو اللہ عز و جل اہل جنت کو آخرت و جنت میں عطا فرمائے گا آپ ﷺ کو اسی دنیا میں اس سے نواز دے۔ جس طرح اللہ رب العزت تمام مومنین کو آخرت اور جنت میں اپنی ذات کا دیدار عطا فرمائے گا لیکن اپنے حبیب مکرم ﷺ کی انفرادی، اعجازی اور اختصاصی حیثیت کے پیش نظر آپ کو اسی دنیا کی زندگی میں اپنے دیدار سے شاد کام فرمایا۔

اسی آیت کی تفسیر میں ایک حوالہ امین احسن اصلاحی کا بھی ملاحظہ فرمائیں:

”یہ آیت ایک نہایت ہلکا ساتھور دیتی ہے۔ اس انقلاب حال کا جو جنت میں پہنچ کر انسان کی قوتیں اور صلاحیتوں کے اندر برپا ہو گا۔ اس دنیا میں تو ہمارے سمع و بصر اور ادراک و ابلاغ کی قوتیں نہایت محدود ہیں۔ معمولی معمولی چیزیں ہماری ان لوگوں کی راہ میں رکاوٹ بنی ہوئی ہیں لیکن عالم آخرت میں یہ رکاوٹیں دور ہو جائیں گی۔ جنت کے عالم سے جب چاہیں گے اہل جنت دوزخ والوں کو مخاطب کر کے ان سے سوال و جواب کریں گے۔ اس سائنسی دور کے انسان کے لئے یہ بات ذرا بھی حیران کرنے والی نہیں ہونی چاہئے۔ جب آج انسان نے قدرت کے محض چند ضمیں تو انہیں کاراز دریافت کر کے اپنے لیے ایسی دور بینیں ایجاد کر لیں جن کی مدد سے ہزاروں میل کی مسافت پر چلنے والی شمع کی لوگوں دیکھا جا سکتا ہے۔ ایسے فون بنا لیے ہیں جن کی وساطت سے جب چاہے پاکستان کا پریزیڈنٹ امریکہ کے پریزیڈنٹ سے بات کر سکتا ہے۔ ایسے ٹیلی ویژن بنا لیے ہیں جن پر ایک ملک کے لوگ کسی دور دراز ملک کے کسی خطیب کو اپنے ملک کے کسی مجمع کے سامنے تقریر کرتے، مجمع کو

تالیاں پہنچتے اور نعرے لگاتے دیکھ اور سن سکتے ہیں۔ ایسے آلات بنایے ہیں جو اس کو لاکھوں میل کی مسافت سے نفس کی حرکت اور دل کی دھڑکن سے آگاہ کر سکتے ہیں۔ تو آخر اس عالم کی باتوں پر حیران ہونے کی کیا وجہ ہے۔ جہاں یہ سارے نوامیں طبیعی جو آج ہمیں جکڑے ہوئے ہیں بدل جائیں گے اور اس زمین و آسمان کی جگہ نئے آسمان و زمین میں پیدا ہو جائیں گے۔“

(تدبر قرآن: جلد 3 ص 264، فاران فاؤنڈیشن، لاہور)

### دلیل نمبر 4:

#### جنت اور شیاطین کا دور سے سنا

اللَّهُرَبُ الْعَزْتُ نَعْلَمُ قُرْآنَ مُجِيدَ مِنْ ارْشَادِ فِرَمَايَا:

وَأَنَا لَمَسْنَا السَّمَاءَ فَوَجَدْنَاهَا مُلْكَتُ حَرَّمًا شَدِيدًا وَ  
شُهُبًا . وَأَنَا كُنَّا نَقْعُدُ مِنْهَا مَقَاعِدَ لِلْسَّمْعِ ۖ فَمَنْ يَسْتَمِعُ  
إِلَآنَ يَجِدُ لَهُ شِهَابًا رَّصَدًا . (ابن حجر 9-8)

ترجمہ: ”(جنت اور شیاطین نے کہا) اور ہم نے آسمانوں کو چھوٹا تو ہم نے اس کو اس حال میں پایا کہ اس کو سخت پھرے داروں اور آگ کے انگاروں سے بھر دیا گیا ہے۔ اور ہم پہلے (فرشتوں کی باتیں) سننے کے لئے آسمان کی کچھ جگہوں پر بیٹھ جاتے تھے، پس اب جو کان لگا کر سنتا ہے تو وہ اپنی گھات میں آگ کا شعلہ تیار پاتا ہے۔“

اس آیت کی تشریح اس حدیث میں ہے۔

## دلیل نمبر 5:

حضرت عبد اللہ بن عباس رضی اللہ تعالیٰ عنہما بیان فرماتے ہیں (کہ پہلے) رسول اللہ ﷺ نے قرآن جنات پڑھا تھا اور نہ ان کو دیکھا تھا۔ نبی اکرم ﷺ اپنے اصحاب کی جماعت کے ساتھ بازار عکاظ میں گئے اور آسمان کی خبر اور شیاطین کے درمیان کوئی چیز حائل ہو گئی تھی اور ان پر آگ کے شعلے پھینکے جاتے تھے۔ پس شیاطین اپنی قوم کی طرف گئے اور انہوں نے کہا کہ ہمارے اور آسمان کی خبر کے درمیان کوئی چیز حائل ہو گئی ہے، اور ہم پر آگ کے شعلے پھینکے جاتے ہیں۔ انہوں نے کہا کہ ضرور کوئی نئی بات ہوئی ہے۔ زمین کے مشرق و مغربوں میں سفر کرو اور تلاش کرو کہ ہمارے اور آسمان کی خبروں کے درمیان کیا چیز حائل ہوئی ہے۔ پھر انہوں نے زمین کے مشارق اور مغارب میں سفر کیا۔ ان کی ایک جماعت تہامہ کی طرف گئی اور وہاں نبی کریم ﷺ بازار عکاظ میں اپنے اصحاب کو صحیح کی نماز پڑھا رہے تھے۔ جب انہوں نے قرآن سنا تو انہوں نے کہا: یہ ہے وہ چیز جو تمہارے اور آسمان کے درمیان حائل ہو گئی ہے۔ پھر وہ اپنی قوم کے پاس گئے اور کہا: اے ہماری قوم! بے شک ہم نے ایک عجیب قرآن سنا ہے جو سیدھے راستے کی ہدایت دیتا ہے۔ ہم اس پر ایمان لائے اور ہم ہرگز کسی کو اپنے رب کا شریک قرار نہیں دیں گے۔

(صحیح بخاری: کتاب الاذان، باب الجبر بقرأة صلوة الفجر، رقم الحدیث: 773، دارالكتاب العربي بیروت، صحیح بخاری: رقم الحدیث: 4921، صحیح مسلم: کتاب الصلوة، باب الجبر بالقراءة في الصحيح، رقم الحدیث: 449 بیروت، السنن الکبریٰ: 11624-11625، منڈ ابو یعلیٰ: 2369، صحیح ابن حبان: 6526، المستدرک: جلد 2، ص 503، سنن بیہقیٰ: جلد 2 ص 225، منڈ احمد: جلد 4 ص 129، جامع المسانید لابن الجوزی: 3120)

دلیل نمبر 6:

حضرت عبداللہ بن عباس رضی اللہ تعالیٰ عنہما روایت کرتے ہیں کہ رسول اللہ ﷺ اپنے اصحاب کی ایک جماعت کے ساتھ بیٹھے ہوئے تھے اچانک ایک ستارا ٹوٹ کر گرا اور فضار و شن ہو گئی۔ رسول اللہ ﷺ نے پوچھا کہ جب تم زمانہ جاہلیت میں یہ منظر دیکھتے تھے تو اس کے متعلق کیا کہتے تھے؟ صحابہ کرام نے عرض کی: ہم کہتے تھے کہ کوئی بڑا آدمی پیدا ہوا ہے یا کوئی بڑا آدمی مر گیا ہے۔ پس رسول اللہ ﷺ نے فرمایا کہ آگ کا یہ شعلہ نہ کسی کی موت پر پھینکا جاتا ہے اور نہ کسی کی حیات پر۔ لیکن ہمارا رب تبارک و تعالیٰ جب کسی چیز کے متعلق فیصلہ فرماتا ہے تو حاملین عرش سبحان اللہ کہتے ہیں، پھر آسمان والے سبحان اللہ کہتے ہیں، پھر جوان کے قریب ہیں وہ سبحان اللہ کہتے ہیں، پھر وہ جوان کے قریب ہیں وہ سبحان اللہ کہتے ہیں۔ حتیٰ کہ اس آسمان تک تسبیح پہنچ جاتی ہے۔ پھر چھٹے آسمان والے ساتویں آسمان والوں سے پوچھتے ہیں: تمہارے رب عز و جل نے کیا فرمایا؟ پھر وہ ان کی خبر دیتے ہیں۔ پھر ہر نچلے آسمان والا اپنے سے اوپر آسمان والے سے پوچھتا ہے حتیٰ کہ آسمان دنیا تک یہ خبر پہنچ جاتی ہے۔

**”يختطف الشياطين السمع“**

ترجمہ: ”اور شیاطین چوری سے اس خبر کو سن لیتے ہیں۔ پھر وہ خبراً پنے چیلوں اور دوستوں تک پہنچا دیتے۔ پھر وہ اس خبر کو بیان کر دیں تو وہ حق ہے۔ لیکن وہ اس میں تحریف کرتے ہیں اور اس میں کچھ باتوں کا اضافہ کر دیتے ہیں۔“ (امام ترمذی نے فرمایا کہ یہ حدیث حسن صحیح ہے)

(سنن ترمذی: کتاب تفسیر القرآن، باب ومن سورة سباء، رقم الحدیث: 3224 دار المعرفة

بیروت، منداحمد: جلد اول، ص 218، دلائل النبوة للبيهقی: جلد 8، ص 138)

## دجہ استدلال

آسمان ٹھوس و سخت اجسام ہیں۔ جن میں منافذ یا شگاف نہیں ہیں۔ اور روایات صحیحہ سے ثابت ہے کہ پہلے آسمان کی موٹائی تقریباً 500 سال کی مسافت ہے، اور ایک آسمان سے دوسرے آسمان تک بھی تقریباً 500 سال کی مسافت ہے۔ مقام غور ہے کہ وہ شیاطین جو بدترین خلاقت، ملعون اور غضب الہی عزوجل کے مستحق ہیں۔ جو لوگوں کو اللہ جل مجدہ کی اطاعت و فرمانبرداری سے طغیان و عصیان اور تردود سرکشی کی طرف لے جاتے ہیں ان کی قوت ساعت کا یہ حال ہے کہ وہ آسمان کے قریب جا کر اوپر موجود فرشتوں کے کلام کو ساعت کرتے ہیں۔ حالانکہ ان فرشتوں اور شیاطین کے درمیان کوئی ربط و تعلق، آلاتِ مواصلات اور سیپلائز نہیں۔ پھر بھی وہ ان کی باتوں کو سن کر اسے کاہنوں تک تحریف کر کے پہنچاتے ہیں۔ خدارا! اگر آپ میں ذرا سی بھی ایمان کی رمق باقی ہے تو ذرا ٹھنڈے دل سے تدبر کریں کہ اگر شیاطین 500 برس کی مسافت سے فرشتوں کے کلام کو ساعت کر سکتے ہیں تو تمکیں گندہ خضراء ﷺ جو اس کائنات میں خدا عزوجل کے سب سے بڑھ کر محبوب ہیں اور جن کو رب تبارک و تعالیٰ نے جملہ کمالات و محاسن کا جامع بنادیا ہے وہ اپنی قبر انور میں تشریف فرم� ہو کر چند ہزار میل سے اپنے امتنیوں کے صلوٰۃ و سلام کو کیوں نہیں ساعت کر سکتے؟ لیکن شاید جو لوگ شیطان کے لئے وسعت علم زمین کو ثابت کرنا اپنے ایمان کا حصہ اور سید دو عالم ﷺ کے وسعت علم زمین کو ثابت کرنا شرک سمجھتے ہوں اور جو شیطان کا علم، سرور دو عالم ﷺ سے زائد مانتے ہوں ان سے کیا بعید کہ العیاذ بالله تعالیٰ وہ یہ بھی کہہ دیں کہ شیطان کی ساعت، حضور اکرم ﷺ کی ساعت سے زیادہ ہے۔ العیاذ بالله تعالیٰ۔

چنانچہ خلیل احمد انیشھوی نے اپنی کتاب ”براہین قاطعہ“ میں یہ دل خراش عبارت تحریر کی:

”الحاصل غور کرنا چاہئے کہ شیطان، ملک الموت کا حال دیکھ کر علم محیط زمین کا فخر عالم کو خلاف نصوص قطعیہ کے بلا دلیل محسض قیاس فاسدہ سے ثابت کرنا شرک نہیں تو کون سا ایمان کا حصہ ہے۔ شیطان اور ملک الموت کو یہ وسعت نص سے ثابت ہوئی۔ فخر عالم کی وسعت علم کی کون سی نص قطعی ہے کہ جس سے تمام نصوص کو رد کر کے شرک ثابت کرتا ہے۔“

(براہین قاطعہ: ص 52، مطبع استقلال پریس، لاہور)

العياذ بالله تعالى من سوء الادب۔

جامع ترمذی کی مذکورہ حدیث میں ایک اور اعتبار سے بھی سامع عن البعید پر دلیل موجود ہے۔ جیسا کہ پہلے بیان کیا گیا کہ ہر ایک آسمان سے دوسرے آسمان تک 500 سال کی مسافت ہے اور حدیث پاک کے الفاظ ہیں:

”ثُمَّ سَالٌ أَهْلُ السَّمَاوَاتِ السَّادِسَةِ أَهْلُ السَّمَاوَاتِ السَّابِعِهِ.

مَاذَا قَالَ رَبُّكُمْ؟“ فیخبر ونهم. (جامع ترمذی: رقم الحدیث: 3224)

ترجمہ: ”پھر چھٹے آسمان والوں نے ساتویں آسمان والوں سے پوچھا کہ تمہارے رب عز وجل نے کیا فرمایا؟ پس وہ ساتویں آسمان والے چھٹے آسمان والوں کو خبر دیتے ہیں۔“

یعنی چھٹے آسمان والے فرشتوں کی آواز ساتویں آسمان والے فرشتوں نے سنی انہوں نے وہاں سے جواب دیا تو 500 برس کی مسافت پر چھٹے آسمان کے ملائکہ نے اس جواب کو سننا۔ یہ سامع عن البعید کے موقع پر ساتویں دلیل ہو گئی۔

## دلیل نمبر 8:

حضرت ابراہیم علیہ السلام کی روایت سے  
سماع عن البعد پر استدلال

اللَّهُ رَبُّ الْعِزَّةِ نَحْنُ نُرِيَ إِبْرَاهِيمَ مَلَكُوتَ السَّمَاوَاتِ وَالْأَرْضِ  
وَلَيَكُونُ مِنَ الْمُؤْفَقِينَ. (الانعام: 75)

ترجمہ: ”اور اسی طرح ہم نے دکھا دی ابراہیم علیہ السلام کو  
ساری بادشاہی آسمانوں کی اور زمین کی تاکہ وہ ہو جائیں کامل یقین  
کرنے والے۔“

متعدد مفسرین نے اس آیت کریمہ کے تحت بیان فرمایا کہ اللہ رب العزت  
نے حضرت ابراہیم علیہ السلام کی نگاہ کو اتنا توی اور وسیع کر دیا کہ آپ نے عرش  
معلیٰ سے لے کر تحت الشریٰ تک کی تمام مخلوقات و موجودات کا مشاہدہ کر لیا اور  
زمیں و آسمان کا کوئی ذرہ آپ کی نگاہ سے مخفی نہ رہا۔ چنانچہ علامہ سید محمود آلوی حنفی  
اس آیت پاک کی تفسیر میں رقم طراز ہیں:

”الْعَجَابُ الَّتِي فِي السَّمَاوَاتِ وَالْأَرْضِ فَإِنَّهُ عَلَيْهِ  
السَّلَامُ فَرَجَتْ لَهُ السَّمَاوَاتُ السَّبْعُ فَنَظَرَ إِلَى مَا فِيهِنَّ حَتَّى  
أَنْتَهَى بَصَرَهُ إِلَى الْعَرْشِ وَفَرَجَتْ لَهُ الْأَرْضُونَ السَّبْعُ فَنَظَرَ  
إِلَى مَا فِيهِنَّ“

(تفسیر روح المعانی: جزو سالع ص 257، دار الحیاء، التراث العربي، بیروت)

ترجمہ: ”یعنی وہ عجائب جو آسمانوں اور زمین میں ہیں پس بے  
شک آپ علیہ السلام کے لئے سات آسمانوں کو کھول دیا گیا۔ اور جو کچھ

ان میں تھا وہ سب آپ نے دیکھا یہاں تک کہ آپ کی نگاہ مبارک  
عرش تک پہنچ گئی، اور آپ کے لئے سات زمینوں کو کھول دیا گیا،  
پس جو کچھ ان میں ہے آپ نے وہ ملاحظہ فرمایا۔“

علامہ قرطبی نے بھی بعضہ اسی طرح فرمایا۔ چنانچہ فرماتے ہیں:

”فرجت له السموات السبع فنظر اليهن حتى انتهى  
الى العرش و فرجت له الارضون فنظر اليهن“.

(تفیر قرطبی: جلد 7، ص 25، مکتبہ رشیدیہ کوئٹہ پاکستان)

یہی عبارت تفسیر ابن ابی حاتم جلد 4 ص 1326 میں بھی ہے اور سعودی  
عرب سے جواز و تفسیر چھپ کر آ رہی ہے اس میں قاضی شوکانی کی تفسیر فتح القدر  
کے حوالے سے یہی عبارت موجود ہے۔

ان تمام عبارات کے بعد یہ بات ذہن نشین رہے کہ ساعت کا دائرہ کار،  
بصارت و رویت کے دائرہ کار سے وسیع ہوتا ہے۔ کیونکہ آنکھ کے سامنے ایک پردہ  
بھی حائل ہو جائے تو وہ دیکھنے سے رکاوٹ بن جاتا ہے۔ لیکن کان کے لئے کئی  
پردے بھی ساعت سے مانع نہیں ہوتے۔ تو جب حضرت ابراہیم علیہ الصلوٰۃ والسلام  
کی نگاہ اور رویت و بصارت قرآن کی نص ہے اتنی قوی ہو گئی کہ آپ اگر اوپر نگاہ  
کرتے تو عرش معلیٰ تک تمام مخلوقات آپ کے سامنے ہو جاتیں اور نیچے نگاہ کرتے  
تو تحت الشریٰ تک تمام مخلوقات سامنے ہو جاتیں۔ تو جب آپ کی نگاہ کی وسعت کا  
یہ عالم ہے تو آپ کی ساعت کی وسعت کا کیا عالم ہو گا؟ نیز جب بصارت کو وسیع  
کر دینا اللہ رب العزت کی قدرت کاملہ کے لئے کچھ مشکل نہیں تو ساعت کو وسیع کر  
دینا اللہ رب العزت کی قدرت کاملہ کے لئے کیونکہ مشکل ہو سکتا ہے۔ لہذا اثبات  
وسعت رویت و بصارت بعضہ اثبات وسعت ساعت اور ساعت عن بعيد پر دلیل  
ہے۔ اور جب حضرت ابراہیم علیہ السلام کی شان یہ ہے تو سید الانبیاء والمرسلین اور

امام الانبياء المرسلين عليه السلام جنہوں نے فرمایا:

”آدم و من دونه تحت لواءِی“

(سنن ترمذی: کتاب تفسیر القرآن، باب ومن من سورة بي اسرائیل، رقم المحدث: 3148، دار المعرفة بیروت، سنن ابن ماجہ: کتاب الزہد، باب ذکر الشفاعة، رقم المحدث: 4308، دارالسلام، ریاض، مسند احمد: رقم المحدث: 11000، الترغیب والترہیب: 5509)

ترجمہ: ”کہ (قیامت کے دن) حضرت آدم علیہ السلام اور ان کے ماسوا تمام خلوق میرے جھنڈے کے نیچے ہوگی۔“

نیز فرمایا:

”وآخرت الثالثة ليوم يراغب الى الخلق كلهم حتى ابراهيم عليه الصلوة والسلام“.

(صحیح مسلم: کتاب صلوٰۃ المسافرین، باب ان القرآن على سبعة احرف، رقم المحدث: 1904، دارالكتاب العربي بیروت، سنن ابو داؤد: رقم المحدث: 1478، سنن نسائی: رقم المحدث: 978)

ترجمہ: ”اور میں نے تیری دعا اس دن کے لئے بچار کھی ہے جب تمام خلوق میری پناہ کے لئے راغب ہوگی حتیٰ کہ حضرت ابراهیم علیہ السلام بھی۔“

آپ کی شان ارفع و اعلیٰ اور آپ کی رویت و بصارت اور قوت سماعت کا عالم کیا ہوگا؟ فافہم و تدبر.

دلیل نمبر ۹:

سماع عن البعید پر ایک اور قرآنی دلیل

قرآن مجید فرقان مجید میں اللہ رب العزت نے ارشاد فرمایا:

”وَأَذْنُ فِي النَّاسِ بِالْحَجَّ يَا تُوکَ رِجَالًا وَعَلَى كُلِّ

ضَامِرٌ يَأْتِينَ مِنْ كُلَّ فَجَّ عَمِيقٍ . (الحج: 27)

ترجمہ: ”(اے ابراہیم علیہ السلام) آپ لوگوں کو بلند آواز سے حج کے لئے ندا کرو۔ لوگ پیدل اور دبلي اوشنیوں پر سوار ہو کر دور دراز راستوں سے آپ کے پاس آئیں گے۔“

سید محمود آلوی اس آیت کی تفسیر میں رقم طراز ہیں:

”اخراج ابن ابی شیبہ فی المصنف و ابن جریر و ابن المنذر والحاکم و صححه والبیهقی فی ”سننه“ عن ابن عباس قال ”لما فرغ ابراهیم علیہ الصلوۃ والسلام من بناء البيت قال رب قد فرغت فقال اذن فی الناس بالحج قال يا رب وما يبلغ صوتي؟ قال اذن و على البلاغ قال رب كيف اقول؟ قال قل يا يها الناس كتب عليكم الحج الى البيت العتيق“ ”فسمעה اهل السماء والارض“

(روح المعانی: جزء 17، ص 187، دار احیاء التراث العربي، بیروت)

”امام ابن شیبہ نے مصنف میں اور ابن جریر اور ابن منذر اور امام حاکم نے تصحیح کے ساتھ اور بیهقی نے سنن میں حضرت عبد اللہ بن عباس رضی اللہ عنہما سے روایت کی کہ جب حضرت ابراہیم علیہ السلام بیت اللہ کی تعمیر سے فارغ ہوئے تو عرض کی: اے میرے رب! میں فارغ ہو چکا ہوں تو اللہ جل مجده نے فرمایا: لوگوں کو حج کے لئے منادی کرو عرض کی: اے میرے رب عزوجل! ان تک میری آواز کیسے پہنچے گی؟ (کیونکہ آپ مکہ کی بے آب و گیاہ و سنگلاخ وادی میں تھے اور دور تک آبادی کا نام و نشان نہ تھا) تو اللہ جل مجده نے فرمایا: ”اذن و على البلاغ“ کہ اعلان آپ کیجئے (اور مشرق تا

مغرب آفاق عالم میں) آپ کی آواز کو پہنچانا میرا کام ہے۔ حضرت ابراہیم علیہ السلام نے عرض کی: اے میرے رب عزوجل! میں کیا کہوں؟ تو فرمایا: تم یوں کہو کہ اے لوگو! تمہارے اوپر اس قدیم گھر کا جج فرض کیا گیا ہے۔“

”فسمعه اهل السمااء والارض“

ترجمہ: ”پس آسمان اور زمین والوں نے آپ کی آواز کو سنائے۔“  
یہاں تک کہ وہ انسان جو ابھی پیدا نہیں ہوئے، ماؤں کے رحموں اور بالپوں کی پشتیوں میں تھے انہوں نے بھی ندا سنی اور انہوں نے بھی جواباً تلبیہ پڑھا۔  
اس روایت کو امام حاکم نے المستدرک: جلد 2، ص 388-389 پر  
روایت کیا اور متعدد مفسرین نے بھی اپنی تفاسیر میں اس روایت کو ذکر فرمایا۔ جن میں امام ابن جریر نے (جامع البیان: رقم الحدیث: 18935)  
اور امام ابن الہی حاتم نے (تفیر ابن الہی حاتم: رقم الحدیث: 13877) اور  
علامہ قرطبی نے (الجامع لاحکام القرآن: جلد 12، ص 37) اور امام  
فخر الدین رازی شافعی نے (الٹفیر الکبیر: جلد 8 جزو 23، ص 25، دار الفکر،  
بیروت) میں روایت کیا۔

قرآن مجید کی اس آیت اور مذکورہ روایت میں غور و خوض سے چند امور معلوم ہوئے۔

-1- دور والے کو پکارنا

-2- غائب کو پکارنا

-3- دور والے کا سننا

-4- اور یہ نظریہ رکھ کر دور والے اور غائب کو پکارنا کہ وہ باذن اللہ میری آوازن لے گا۔

اور پکارنے والے کون ہیں؟ جدال الانبیاء حضرت سیدنا ابراہیم علیہ السلام جن کو اللہ جل مجدہ نے اپنا خلیل بنایا، فرمایا:

وَاتَّخَذَ اللَّهُ إِبْرَاهِيمَ خَلِيلًا۔ (النساء: 125)

ترجمہ: ”اور اللہ نے ابراہیم کو اپنا خلیل بنالیا۔“

اور جن کے موحد ہونے کا قرآن نے بیان فرمایا:

وَمَا كَانَ مِنَ الْمُشْرِكِينَ۔ (الانعام: 161)

ترجمہ: ”وہ شرک کرنے والوں میں سے نہیں تھے۔“

غور فرمائیں کہ حضرت ابراہیم علیہ السلام دور والے اور غائب کو یہ سمجھ کر پکار رہے ہیں کہ وہ باذن اللہ تعالیٰ میری آوازن لے گا۔ لیکن پھر بھی قرآن مجید ان کی ہر قسم کے شرک و کفر سے برأت اور پاک دامنی کا صراحت کے ساتھ اعلان فرم رہا ہے، اور اہلسنت تمام نبیوں اور رسولوں کے سرتاج، محمد رسول اللہ ﷺ کے بارے یہ عقیدہ رکھیں کہ باذن اللہ تعالیٰ دور کی ساعت فرماتے ہیں تو وہ کافر و مشرک ہو جائیں۔ اور ان کے ساتھ مناظرے اور مجادلے کئے جائیں تو آخر اس کا کیا جواز ہے؟ جس محبوب کے بارے میں اللہ عز وجل نے فرمایا:

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ۔ (الاحزاب: 16)

ترجمہ: ”میرا نبی مومنین کے ان کی جانوں سے بڑھ کر قریب

ہے۔“

تو ایسا کیوں نہیں ہو سکتا کہ اللہ جل مجدہ اپنے حبیب علیہ السلام کو دور سے سننے کی طاقت و قوت عطا فرمادے۔ اس لئے یقیناً عقیدہ اہلسنت بحق اور ہر قسم کے کفر و شرک بکی آلاں سے پاک ہے، اور اسی لیے میرے آقا کریم ﷺ نے چودہ سو سال پہلے اعلان فرمادیا تھا:

”وَاللَّهُ مَا أَخَافُ عَلَيْكُمْ إِنْ تَشْرُكُوا بَعْدِي وَلَكُنْ

اخاف عليكم ان تنافسوا فيها“.

ترجمہ: ”خدا کی قسم! مجھے (اے میرے امتو!) تمہارے بارے میں یہ خوف نہیں کہ تم میرے بعد شرک کرو گے لیکن یہ خوف ہے کہ تم دنیا طلبی میں بمتلا ہو جاؤ گے۔“

(صحیح بخاری: کتاب المناقب: باب، علامات النبوة فی الاسلام رقم الحدیث: 3401، دارالكتاب العربي بیروت، صحیح مسلم: کتاب الفضائل، باب اثبات حوض نبینا ﷺ رقم الحدیث: 2296 دارالكتاب العربي بیروت، سنن ابو داؤد: کتاب الجائز، باب لیست یصلی علی قبره، رقم الحدیث: 3224، دارالسلام ریاض، لمجم الکبیر: 768، السنن الکبری للبیهقی: رقم الحدیث: 6601)

### دلیل نمبر 10:

حضرت سلیمان علیہ السلام کا تین میل کی مسافت

سے چیونٹی کا کلام سننا

الله رب العزت نے ارشاد فرمایا:

حَتَّىٰ إِذَا آتَوْا عَلَىٰ وَادِ النَّمْلِ قَالَتْ نَمْلَةٌ يَأْيُهَا النَّمْلُ  
إِذْ خُلُوْا مَسِكِنَكُمْ هَلَا يَحْطِمُنَّكُمْ سُلَيْمَانٌ وَجُنُودُهُ لَا وَهُمْ لَا  
يَشْعُرُوْنَ . (النمل: 18)

ترجمہ: ”حتیٰ کہ جب وہ چیونٹیوں کی وادی میں پہنچے تو ایک چیونٹی نے کہا: ”اے چیونٹیو! اپنے اپنے بلوں میں داخل ہو جاؤ۔ کہیں سلیمان اور ان کا شکر بے خبری میں تمہیں روندہ ڈالے۔ اس کی بات سن کر سلیمان علیہ السلام مسکرا کر ہنس دیے۔“

”وَقَدْ سَمِعَ عَلَيْهِ السَّلَامُ قَوْلَهَا مِنْ ثَلَاثَةِ أَمْيَالٍ“

(معالم التزلیل: جلد 3، ص 405، دار احیاء التراث العربي بیروت)

ترجمہ: ”کہ حضرت سلیمان علیہ السلام نے چیونٹی کی بات تین میل کی مسافت سے سن لی۔“

یہی عبارت سید محمود آلوی نے بھی روح المعانی میں تحریر کی اور اس کے بعد کہا:

”والسمع من سليمان منها غير بعيد لأن الريح كما جاء في الآثار توصل الصوت إليه أولان الله تعالى ولهه أذاك قوة قدسية سمع بها“

(روح المعانی: جزء 19، ص 231، دار إحياء التراث العربي بیروت)

ترجمہ: ”حضرت سلیمان علیہ السلام کا اتنے فاصلہ سے چیونٹی کی آوازن لینا بعید نہیں ہے کیونکہ جیسا کہ آثار میں ہے ہوانے ان تک یہ بات پہنچا دی تھی یا اللہ تعالیٰ نے ان کو ایسی قوت قدسیہ عطا کی تھی جس سے انہوں نے یہ بات سن لی۔“

اگر کوئی بہت اوپنجی آوازا والا انسان تین میل کی دوری سے ہمیں پکارے تو ظاہر ہے کہ ہم اس کی آواز سننے سے عاجز ہیں۔ چہ جائیکہ ایک چیونٹی کی آواز تین میل سے سینیں۔ جس کو اگر ہم اپنے کان میں بھی رکھ دیں تو اس کی آوازنہیں سن پاتے لیکن حضرت سلیمان علیہ السلام کا باذن اللہ کمال اور قوت ساعت دیکھئے کہ آپ نے انسان یا جن نہیں بلکہ چیونٹی کی آواز کو سنا اور قریب سے نہیں سنا بلکہ تین میل کی دوری سے سنا۔

معلوم ہوا کہ اللہ رب العزت صرف اس بات پر قادر نہیں کہ دور سے کسی انسان کی آواز سنا دے بلکہ وہ اس پر بھی قادر ہے کہ دور سے چیونٹی جیسے خفیف الصوت جانور کی آواز سنا دے۔ نیز علامہ آلوی نے جس اثر کی طرف اشارہ کیا ہے وہ یہ ہے جس کو ہم مستقل ایک دلیل کے طور پر بیان کر رہے ہیں۔

## دلیل نمبر 11:

حضرت سلیمان علیہ السلام کی ساعت پر ایک اور دلیل

”اوْحَى اللَّهُ إِلَيْهِ وَهُوَ يَسِيرٌ بَيْنَ السَّمَاوَاتِ وَالْأَرْضِ فَإِنِّي  
قَدْ زَدْتُ فِي مُلْكِكَ أَنْ لَا يَتَكَلَّمَ أَحَدٌ مِّنَ الْخَلَائِقِ بِشَيْءٍ إِلَّا  
جَاءَتِ الرِّيحُ فَأَخْبَرَتْكَ.“

(المستدرک الحاکم: جلد 2، ص 644، رقم الحدیث 4141، جامع البیان للطبری: جلد 19،  
ص 141، تاریخ الام و الملوك: جلد 1، ص 288، الجامع لاحکام القرآن للقرطبی: جلد 13، ص 155  
مکتبہ رسیدیہ کوئٹہ، پاکستان)

ترجمہ: ”اللہ تبارک و تعالیٰ نے آپ کی طرف وہ فرمائی اس  
حال میں کہ زمین اور آسمان کے درمیان چل رہے تھے کہ (ایے  
سلیمان) بے شک میں نے تمہاری بادشاہت میں یہ اضافہ کر دیا ہے  
کہ مخلوقات میں جو کوئی بھی جو بات کرے گا ہوا تجھے اس کے بارے  
میں بتا دے گی۔ (یعنی وہ بات آپ کی سمع مبارک تک پہنچ جائے  
گی)“

روایت میں ”احد“ اور ”شیء“ کے الفاظ نکرہ ہیں جس کا مفہوم عموم ہے  
یعنی جن و انس خواہ وہ مشرق و مغرب اور شمال و جنوب کسی بھی خطہ زمین پر آباد  
ہوں اور جو بھی بات بھی کریں تو ہوا اس بات کو آپ تک پہنچا دے گی اور واقعۃ اللہ  
رب العزت کی قدرت سے کچھ بعید نہیں کہ کسی کو اس قدر قوی ساعت عطا فرمادے  
اور اگر سلیمان علیہ السلام کی قوت ساعت کا یہ حال ہے تو جبیب کریا اور تمام انبیاء  
علیہم السلام کے امام کی قوت ساعت کا عالم کیا ہو گا؟

دلیل نمبر 12:

جبرائیل امین اور ملائکہ علیہم السلام کی قوت ساعت  
حضرت انس بن مالک رضی اللہ عنہ معراج کی حدیث میں  
روایت کرتے ہیں:

”قال، قال رسول الله ﷺ: ثم صعد بي جبرائيل الى السماء الدنيا فاستفتح فقيل: من هذا؟ قال جبرائيل قيل ومن معك؟ قال محمد ﷺ ثم صعد الى السماء الثانية فاستفتح فقيل: من هذا؟ قال جبرائيل قيل و من معك؟ قال محمد ﷺ والثالثه والرابعة وسائرهن و يقال في باب كل سماء من هذا فيقول جبرائيل.“

(صحیح بخاری: کتاب بدء الخلق، باب ذکر الملائکہ، رقم الحدیث 3207، دارالکتاب العربي بیروت، صحیح مسلم: کتاب الایمان، باب الاسراء برسول اللہ ﷺ، رقم الحدیث: 162-163-164، دارالکتاب العربي بیروت، سنن النسائی: 774، صحیح ابن حبان: 48، منند احمد: 17850، المجمع الكبير للبیهقی: 377)

ترجمہ: ”حضور نبی اکرم ﷺ نے فرمایا: پھر مجھے جبرائیل (علیہ السلام) ساتھ لے کر آسمان دنیا پر چڑھے تو انہوں نے دستک دی۔ تو پوچھا گیا: کون ہے؟ انہوں نے جواب دیا: جبرائیل۔ دریافت کیا گیا کہ آپ کے ساتھ کون ہے؟ فرمایا: (سیدنا) محمد ﷺ۔ پس ہمارے لئے دروازہ کھول دیا گیا۔ پھر وہ مجھے ساتھ لے کر دوسرے آسمان پر چڑھے اور اس کا دروازہ کھولنے کے لئے کہا۔ تو دریافت کیا گیا: کون ہے؟ انہوں نے جواب دیا: جبرائیل علیہ السلام۔

اور یافت کیا گیا: آپ کے ساتھ کون ہے؟ تو انہوں نے جواب دیا:  
 حضرت محمد ﷺ۔ پس ہمارے لئے دروازہ کھولا گیا۔ اسی طرح  
 تیرے، چوتھے اور تمام آسمانوں کے دروازوں پر یہی پوچھا گیا کہ  
 کون ہے؟ تو انہوں نے جواب دیا: جبرائیل (علیہ السلام)۔

## وجہ استدلال

قبل اذیں بیان کیا گیا کہ آسمان ٹھوس اور سخت اجسام ہیں۔ ان میں<sup>صلی اللہ علیہ وسلم</sup> شگاف یا منافذ نہیں ہیں۔ اور ہر آسمان کی موٹائی تقریباً 500 برس کی مسافت ہے۔  
 اور یہ حدیث صراحة اس بات پر دلیل ہے کہ دربان فرشتہ آسمان کے اوپر تھا اور  
 جبرائیل (علیہ السلام) آسمان کے نیچے تھے۔ آپ نے دستک دی تو اس نے آسمان  
 کے پار پوچھا کہ کون ہے؟ جبرائیل علیہ السلام نے نیچے سے ساعت کر کے جواب  
 دیا: محمد ﷺ۔ غور فرمائیں کہ کیا ان کے درمیان کوئی ٹیلی فون یا موبائل کے ذریعے  
 رابطہ ہوا یا آسمان کی موٹائی عام دیواروں کی طرح فٹ یا دوٹ ہے۔ آخر جبرائیل  
 علیہ السلام نے اتنی آسانی کے ساتھ اس کی آواز کو کیسے ساعت کیا؟ تو اس کے  
 جواب میں صرف یہی کہا جا سکتا ہے کہ اللہ رب العزت نے حضرت جبرائیل علیہ  
 السلام کو بلکہ عام ملائکہ کو بھی ایسی قوت ساعت عطا فرمائی ہے کہ وہ آسمان پار بھی  
 ایک دسرے سے با آسانی ہم کلام ہو سکتے ہیں۔ اور آسمان اپنی صلابت اور موٹائی  
 کے باوجود ان کی ساعتوں میں مزاحم اور رکاوٹ نہیں بنتے۔ نیز یہ حدیث اگرچہ حضور  
 اکرم ﷺ کی ساعت پر ایک مستقل دلیل ہے کیونکہ تاجدار کائنات ﷺ نے بھی  
 اس اوپر بیٹھے ہوئے فرشتے کی آواز کو ساعت فرمایا۔ لیکن ہم آقا کریم ﷺ کی  
 ساعت اقدس کی وسعت کو انشاء اللہ عزوجل مستقل باب میں بیان کریں گے۔

دلیل نمبر 13:

حضرت جبرائیل علیہ السلام کے سامع عنبعید پر قوی دلیل  
 حضرت جبرائیل امین علیہ السلام کی قوت سماعت پر یہ حدیث بہت واضح  
 دلیل ہے:

عن ابی حنیفة عن حماد، عن ابراهیم، عن علقمة، عن  
 عبد الله ابن مسعود قال جاء رجل الى رسول الله ﷺ قال  
 هل يبقى احد من المؤمنين في النار؟ قال نعم، رجل في قعر  
 جهنم ينادي بالحنان المنان، حتى يسمع صوته جبرائيل  
 عليه السلام فيعجب من ذلك الصوت فقال العجب  
 العجب حتى يصير بين يدي عرش الرحمن ساجدا فيقول  
 الله تبارك وتعالى: ارفع راسك يا جبرائيل فيرفع راسه  
 فيقول ما رأيت من العجائب، والله اعلم بما رأه فيقول يا  
 رب (عز وجل) سمعت صوتا من قعر جهنم ينادي بالحنان  
 والمنان.....الى اخر الحديث.

(مند ابی حنیفہ من روایۃ ابی محمد عبد اللہ بن محمد: رقم الحدیث: 366، دار الکتب العلمیة بیروت)  
 ترجمہ: ”حضرت عبد اللہ بن مسعود رضی اللہ عنہ سے روایت ہے  
 کہ ایک آدمی رسول اللہ ﷺ کی خدمت اقدس میں حاضر ہوا اور  
 عرض کی کہ جہنم میں موحدین میں سے کوئی باقی ہوگا؟ فرمایا: ہاں ایک  
 آدمی جو جہنم کی گہرائی میں ہوگا اور وہ (اللہ رب العزت کو) حنان،  
 منان کہہ کر پکارے گا۔ یہاں تک جبرائیل علیہ السلام اس کی پکار کو  
 سنیں گے، اور انہیں اس آواز سے تعجب ہوگا۔ پس وہ کہیں گے کہ

کتنے تعجب کی بات ہے یہاں تک کہ رحمٰن عزوجل کے عرش کے سامنے سجدہ ریز ہو جائیں گے۔ پس اللہ تبارک و تعالیٰ فرمائے گا: اے جبرائیل (علیہ السلام)! اپنا سراٹھاؤ پس وہ اپنا سراٹھا میں گے پس اللہ جل مجدہ فرمائے گا کہ تو نے کون سی عجیب بات دیکھی؟ حالانکہ اللہ عزوجل خوب جانتا ہے۔ پس وہ عرض کریں گے کہ میں نے جہنم کی گھرائی سے ایک آوازنی کہ اس نے ”خان، منان“ کہہ کر پکارا۔ الی آخر الحدیث۔

اس حدیث کو امام اعظم ابوحنیفہ رحمۃ اللہ علیہ نے حضرت حماد سے، انہوں نے حضرت ابراہیم اور انہوں نے حضرت علقمہ سے روایت کیا، اور یہ تمام راوی ثقہ ہیں، اور حضرت عبداللہ بن مسعود رضی اللہ عنہ تو وہ صحابی ہیں کہ جو سفر و حضر کے ہر مرحلہ میں حضور اقدس ﷺ کی خدمت اقدس میں حاضر رہتے، اور جن کا لقب ہی کتب احادیث میں یہ بیان ہوا ہے:

”صاحب النعلین والوسادة والمطهرة“.

(صحیح بخاری: کتاب فضائل اصحاب النبی ﷺ، باب مناقب عبداللہ بن مسعود، رقم الحدیث: 3761، دارالکتاب العربي بیروت)

یہ حدیث جہاں حضور اقدس ﷺ کے باذن اللہ غیوب پر مطلع ہونے پر دلالت کر رہی ہے کہ اس آخری جنتی کے متعلق پیشگی بیان فرمادیا وہاں حضرت جبرائیل علیہ السلام کی وسعت ساعت پر بہت قوی دلیل ہے۔ اس لئے کہ حدیث صحیح سے ثابت ہے کہ جہنم کی گھرائی تقریباً 70 برس کی مسافت ہے۔

(صحیح مسلم: کتاب الجنة، باب فی شدة حرارة جهنم، رقم الحدیث: 7168)

اور جبرائیل ایں علیہ السلام کا مستقر سدرۃ المنتہی ہے اور سدرۃ المنتہی اور جہنم کی گھرائی کے درمیان لاکھوں برس کی مسافت ہے۔ اس جہنمی نے جہنم کی گھرائی

سے ”یا حنان، یا منان“ کہہ کر پکارا تو جبرائیل امین علیہ السلام نے سدرۃ المنشی پر اس پکار کو سماعت کر لیا اور یہ حدیث سماع عن البعد کے وقوع پر بہت قوی دلیل ہے۔ اور جب سیدنا جبرائیل امین علیہ السلام جو کہ حضور اقدس ﷺ کے امتی اور وزیر ہیں اگر آپ کی قوت سماعت کا یہ عالم ہے تو نبی الانبیاء والمرسلین اور مخدوم کائنات ﷺ کی قوت سماعت کا حال کیا ہو گا؟ چنانچہ حدیث پاک میں ہے:

عن ابی سعید الخدرا رضی اللہ عنہ قال قال رسول

الله علیہ السلام: ”ما من نبی الا وله وزیران من اهل السماء و وزیران من اهل الارض، فاما وزیرای من اهل السماء، فجبرائیل و میکائیل، واما وزیرای من اهل الارض فابو بکر و عمر“

(جامع ترمذی: کتاب المناقب، باب مناقب ابی بکر و عمر، رقم الحدیث 3680، دار المعرفہ بیروت)

ترجمہ: ”ہر نبی کے دو وزیر آسمانوں پر ہیں اور دو وزیر زمین والوں سے ہیں۔ پس آسمان والوں میں میرے دو وزیر جبرائیل اور میکائیل (علیہما السلام) ہیں، اور زمین والوں میں میرے دو وزیر ابو بکر و عمر (رضی اللہ عنہما) ہیں۔

دلیل نمبر 14:

آسمان کے ملائکہ کا آمین سماعت کرنا

عن ابی هریرہ رضی اللہ عنہ قال: اذا قال احدكم آمين. وقالت الملائكة في السماء آمين فوافقت احداهمما الاخرى غفرله ما تقدم من ذنبه“

(صحیح بخاری: کتاب الاذان باب فضل التامین، رقم الحدیث: 781، صحیح مسلم: کتاب

الصلة باب التسميع والتحميد والتامين، رقم الحديث: 917، جامع ترمذی: کتاب الصلة باب ما جاء في فضل التامین، رقم الحديث: 250، سنن ابی داؤد: کتاب الصلة باب التامین وراء الامام، رقم الحديث: 936، سنن نسائی: کتاب الافتتاح، باب جهر الامام بالتامین، رقم الحديث: 927، موطا امام مالک: 198، سنن تیہقی: جلد 2، ص 55، شرح السنة: 587، منداحمد: 9921)

ترجمہ: ”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جب تم میں سے کوئی شخص آمین کہتا ہے اور فرشتے بھی آسان میں آمین کہتے ہیں اور دونوں میں سے ایک کا قول دوسرے کے موافق ہو جاتا ہے تو اس کے پچھلے گناہوں کو معاف کر دیا جاتا ہے۔“

امام جب زمین میں ”غير المغضوب عليهم ولا الضالين“ پڑھتا ہے تو زمین سے لے کر آسان تک کے فرشتے اس کو سماعت کرتے ہیں۔ مقتدی بھی آمین کہتے ہیں اور ملائکہ بھی آمین کہتے ہیں، اور مقتدیوں میں جس کی آمین فرشتوں کی آمین کے موافق ہو تو اس کے سابقہ گناہ بخش دیے جاتے ہیں۔ اس حدیث سے معلوم ہوا کہ ملائکہ آسانوں پر ہونے کے باوجود زمین پر موجود امام کی قرات کو سماعت کرتے ہیں اور اختتام فاتحہ پر آمین کہتے ہیں اور یہ حدیث ملائکہ کے سماع عن بعيد پر بہت قوی دلیل ہے۔

دلیل نمبر 15:

## ملائکہ کی سماعت پر عقلی دلیل

حدیث صحیح سے ثابت ہے کہ ملائکہ کا مادہ خلقت نور ہے۔ چنانچہ حضرت عائشہ صدیقہ رضی اللہ عنہا روایت کرتی ہیں کہ رسول اللہ ﷺ نے فرمایا:

”خَلَقْتُ الْمَلَائِكَةَ مِنْ نُورٍ“

(صحیح مسلم: کتاب الزہد والرقاق، باب فی احادیث متفرقہ رقم الحدیث: 7495).

دارالکتاب العربي بیروت)

ترجمہ: ”ملائکہ کو نور سے پیدا کیا گیا۔“

نور و روشنی کی رفتار سائنسی تحقیق کے مطابق 186000 میل فی  
سینٹ ہے۔ لہذا ملائکہ، نوری اجسام ہونے کی وجہ سے ہزاروں،  
لاکھوں، میل کا سفر چشم زدن میں طے کر لیتے ہیں۔ حدیث پاک

میں ہے:

حضرت عبد اللہ بن مسعود رضی اللہ عنہ روایت کرتے ہیں رسول  
اللہ ﷺ نے ارشاد فرمایا:

”ان لله ملائكة سیاجین یبلغون عن امتی السلام“. هذا

استاد صحیح.

(مسنون عبد الرزاق: رقم الحدیث: 3116، مسنند داری: جلد 2، ص 317، صحیح ابن حبان: رقم  
الحدیث: 914، المستدرک الحاکم: جلد 2، ص 421، مسنند احمد: جلد 1، ص 441)

ترجمہ: ”اللہ عزوجل کے کچھ فرشتے ہیں جو زمین میں گھومتے  
رہتے ہیں اور وہ میری امت کی طرف سے سلام پہنچاتے ہیں۔“

(اس حدیث کی سند صحیح ہے)

حضور اقدس ﷺ کا جو غلام اور امتي خواہ وہ مشرق، مغرب اور شمال، جنوب  
جس خطہ زمین پر آباد ہو ملائکہ اس کا درود بارگاہ رسالت میں پہنچاتے ہیں، اور اگر  
آپ کا امتي آپ سے ہزاروں میل دور ہی کیوں نہ ہو وہ اگر دن میں ہزار بار آپ  
ﷺ پر درود وسلام پڑھتا ہے تو فرشتے ہزار مرتبہ وہاں سے مدینہ کا چکر لگاتے  
ہیں۔ بلکہ بعض صوفیاء بیان کرتے ہیں کہ ایک ہی مجلس میں بیٹھ کر جب آپ کا امتي  
آپ کی بارگاہ میں بہریہ درود وسلام پیش کرتا ہے تو اس کا درود شروع کرنے

سے پہلے، پہلا درود آپ کی بارگاہ میں پہنچا دیا جاتا ہے اور اگر وہ ہزار مرتبہ بھی درود پڑھتا ہے تو فرشتے اس کے اور مدینہ شریف کے درمیان ہزار چکر لگاتے ہیں اور اپنی سرعت اور برق رفتاری کی وجہ سے چشم زدن میں مدینہ شریف پہنچ جاتے ہیں بلکہ اس سے بڑھ کر یہ کہ سدرۃ المنتہی سے زمین تک تقریباً تین لاکھ سال کی مسافت ہے۔ اور جبرائیل امین علیہ السلام جن کا مستقر اور ٹھکانہ سدرۃ المنتہی ہے۔ وہاں سے زمین پر چند لمحات میں پہنچ جاتے۔ چنانچہ حدیث پاک میں ہے کہ حضور اقدس علیہ السلام نے اپنی امت کے ضعف اور کمزوری کا اور احوال آخرت کا تصور فرمایا تو آپ پر رقت طاری ہوئی اور عرض کی: "اللَّهُمَّ امْتِي امْتِي" اور آپ علیہ السلام رونے لگے۔ اللہ رب العزت نے فرمایا: "يَا جِبْرائِيلَ اذْهِبْ إِلَى مُحَمَّدٍ" یعنی اے جبرائیل (علیہ السلام) میرے محبوب محمد (علیہ السلام) کے پاس جاؤ اور جا کر پوچھو کہ محبوب آپ کو کس چیز نے رلا دیا۔ (حالانکہ اللہ عز و جل زیادہ بہتر جانتا ہے) پس جبرائیل امین علیہ السلام نبی مکرم علیہ السلام کی خدمت میں حاضر ہوئے اور آپ سے (رونے کا سبب) پوچھا۔ پس نبی مکرم علیہ السلام نے حضرت جبرائیل علیہ السلام کو خبر دی۔ جبرائیل علیہ السلام نے اللہ جل مجدہ کی بارگاہ میں واپس جا کر عرض کی (حالانکہ اللہ زیادہ بہتر جانتا ہے)۔ تو اللہ عز و جل نے فرمایا: "يَا جِبْرائِيلَ اذْهِبْ إِلَى مُحَمَّدٍ" یعنی اے جبرائیل (علیہ السلام) میرے حبیب مکرم علیہ السلام کے پاس جاؤ اور ان سے کہو:

"أَنَا سَنْرُ ضِيَكَ فِي أَمْتَكَ وَلَا نَسْوَكَ"

(صحیح مسلم: کتاب الایمان، باب دعاء النبی علیہ السلام رقم الحدیث: 499، دارالکتاب العربي بیروت)

ترجمہ: "اے حبیب مکرم علیہ السلام! آپ کی امت کے معاملہ میں

ہم آپ کو راضی کر دیں گے اور آپ کو رنجیدہ نہیں کر دیں گے۔"

اس حدیث سے معلوم ہوا کہ جبرائیل امین علیہ السلام کی قوت رفتار کا عالم

یہ ہے کہ سدرۃ المنشئی سے زمین تک حضور اقدس صَلَّی اللہُ عَلَیْہِ وَاٰلِہٖ وَسَلَّمَ کی ایک ہی مجلس میں دو بار کا چکر لگایا۔ حالانکہ سدرۃ المنشئی تک تین لاکھ سال کا فاصلہ ہے۔ یہ بات سمجھنے کے بعد اچھی طرح جان لیں کہ ساعت کا دائرة کار قوت رفتار سے بڑھ کر ہوتا ہے، اور جب ملائکہ کی قوت رفتار کا یہ عالم ہے کہ وہ چشم زدن میں ہزاروں، لاکھوں میل کی مسافت طے کر لیتے ہیں تو ان کی ساعت کا دائرة کار یقیناً اس سے وسیع ہو گا۔ جس پر یہ حدیث بڑی واضح دلیل ہے۔

دلیل نمبر 16:

### قبر النور پر موجود فرشتے کی ساعت

حضرت عمر رضی اللہ عنہ بیان کرتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا:

”يَا عَمَارَ اَنَّ اللَّهَ مَلْكُ الْعَالَمِ اَعْطَاهُ اَسْمَاعَ الْخَلَائِقِ كُلَّهَا،  
وَهُوَ قَائِمٌ عَلَى قَبْرِي إِذَا مَتَ إِلَيْيَ يَوْمَ الْقِيَامَةِ، فَلَيْسَ أَحَدٌ مِنْ  
أَمْتَى يَصْلِي عَلَى صَلَاتِ الْإِسْمَاءِ بِاسْمِهِ وَاسْمِ اَبِيهِ، قَالَ يَا  
مُحَمَّدَ، صَلِّي عَلَيْكَ فَلَانَ كَذَا وَ كَذَا، فَيَصْلِي الرَّبَّ  
عَزَّوَجَلَ عَلَى ذَلِكَ الرَّجُلِ بِكُلِّ وَاحِدَةٍ عَشْرَةً.“

(مسند البزار: رقم الحدیث: 3162-3163، مجمع الزوائد: جلد 10، ص 162، القول المبدع للسخاوي: ص 107-108، جلاء الافهام للحافظ ابن قيم: رقم الحدیث: 86-87-88، دارالكتاب العربي بيروت، التاریخ الکبیر للبغواری: جلد 6، ص 416)

ترجمہ: ”اے عمر! بے شک اللہ نے ایک فرشتے کو تمام مخلوق کی ساعت عطا فرمائی ہے اور جب میری وفات ہو گی تو وہ قیامت تک میری قبر پر کھڑا رہے گا۔ پس میری امت میں سے جو شخص بھی مجھ پر

دروع پڑھے گا وہ اس کا اور اس کے باپ کا نام لے کر کہے گا: اے  
 محمد ﷺ! فلاں فلاں شخص نے آپ ﷺ پر درود پڑھا ہے۔ پھر  
 اللہ عز و جل اس کے ہر درود کے بدلہ میں اس پر دس رحمتیں نازل  
 فرمائے گا۔“

قارئین کرام ملاحظہ فرمائیں کہ قبر انور پر مقرر فرشتے کی ساعت کس قدر  
 وسیع اور کامل ہے کہ روئے زمین پر جو بھی جن یا انسان جس وقت اور جہاں سے نبی  
 مکرم ﷺ کی ذات پر درود و سلام پڑھتا ہے تو وہ فرشتہ اس درود و سلام کو ساعت  
 کرتا ہے اور پھر اس کو بارگاہ مصطفیٰ کریم ﷺ میں پیش کرتا ہے۔ ذرا تامل کریں کہ  
 اگر کوئی انسان اس حدیث کے مطابق یہ عقیدہ رکھ کر درود و سلام پڑے کہ قبر انور پر  
 موجود فرشتہ باذن اللہ میرے اس درود و سلام کو ساعت کرے گا تو کیا یہ شرک ہے؟  
 اگر یہ شرک ہے تو کیا العیاذ باللہ تعالیٰ اس حدیث میں فرشتہ کو خدا کا شریک کہا گیا  
 ہے؟ ہرگز نہیں۔ تو معلوم ہوا کہ جب فرشتہ کے بارے میں یہ عقیدہ رکھا جائے کہ وہ  
 باذن اللہ میرے درود کو ساعت کرے گا یہ شرک نہیں تو حضور نبی مکرم ﷺ جو تمام  
 موجودات و مخلوقات میں افضل، ارفع اور اکمل ہیں ان کے بارے میں کوئی یہ عقیدہ  
 رکھ کر درود و سلام پڑھے کہ حضور اقدس علیہ الصلوٰۃ والسلام باذن اللہ میرے درود و  
 سلام کو ساعت فرمائیں گے تو یہ شرک کیسے بنے گا؟

اس حدیث نے اہلسنت پر فتوائے شرک کا کلیہ استیصال اور شخ کرنی کر دی  
 اور اہلسنت کے عقیدہ کی حقانیت و صداقت پر مہر تصدیق و توثیق ثبت کر دی۔  
 (والحمد لله على ذالك)

ذليل نمبر 17:

## حوران جنت کی سماعت

”عن معاذ بن جبل رضي الله عنه قال قال رسول الله ﷺ“ لا تؤذى امرأة زوجها في الدنيا إلا قالت له زوجة من الحوز العين لاتؤذيه قاتلک الله فانما هو عندك دخيل يوشك ان يفارقك اليها.“

(سنن ترمذی: کتاب الرضاع، باب ما جاء فی کراہیة الدخول علی المغایبات، رقم الحدیث: 1174، دارالعرفہ بیروت، سنن ابن ماجہ: کتاب النکاح، باب المرأة تؤذی زوجها، رقم الحدیث: 2014، دارالسلام ریاض)

ترجمہ: ”حضرت معاذ بن جبل رضی اللہ عنہ روایت کرتے ہیں کہ رسول اللہ ﷺ نے ارشاد فرمایا: کہ جب کوئی عورت دنیا میں اپنے خاوند کو تکلیف اور اذیت دیتی ہے تو بڑی آنکھوں والی حور میں سے اس کی بیوی کہتی ہے کہ اس کو اذیت نہ دے اللہ تجھے ہلاک کرے یہ چند دن تیرے پاس مہمان ہے۔ عنقریب یہ تجھے چھوڑ کر ہمارے پاس آ جائے گا۔“

(اس حدیث کو امام احمد بن حنبل نے اپنی ”منڈ“ میں اور خطیب تبریزی نے ”مشکوٰۃ المصانع“ میں روایت کیا اور حافظ منذری نے کہا کہ امام ترمذی نے اس حدیث کی تحسین کی ہے۔ الترغیب والترہیب)

اس حدیث پر ایک نظر تبدیلیں کہ جنت اور زمین کے درمیان 5000 سال کی مسافت ہے، اور پھر وہ حور عین نجانے کون سی جنت میں ہے۔ عین ممکن ہے کہ اس حور اور زمین کے درمیان لاکھوں سال کی مسافت ہو۔ لیکن ہزاروں،

لاکھوں سال دور ہونے کے باوجود وہ حور جنت سے زمین پر چار دیواری میں موجود شوہر اور بیوی کے درمیان ہونے والے جھگڑے اور مباحثے کو سماحت بھی کر رہی ہے اور اس کا مشاہدہ بھی کر رہی ہے، اور اسے یہ بھی معلوم ہو گیا کہ اس کے خاوند کو اس جھگڑے سے اذیت و تکلیف پہنچی ہے۔ یہ بھی معلوم ہے کہ وہ روئے زمین کی کس جگہ میں رہتا ہے۔ یہ بھی معلوم ہے کہ اس نے میرا خاوند بننا ہے۔ آپ غور کریں کہ حور عین کا مستقبل میں بننے والے خاوند سے تعلق فقط ازدواجی اور جسمانی ہے۔ اور وہ بھی ابھی قائم نہیں ہوا بلکہ ہزاروں، لاکھوں سال بعد جنت میں دخول پر قائم ہو گا۔ تو محض اگر جسمانی اور ازدواجی تعلق کی بناء پر وہ خاوند اور اس کے معاملات اس سے مخفی و پوشیدہ نہیں اور وہ اس کے کلام کو سنتی ہے، اسے دیکھتی ہے تو مکین گنبد خضراء حضور محمد رسول اللہ علیہ السلام کا اپنے امتیوں سے تعلق تو روحانی اور معنوی ہے، اور وہ تعلق ہمه وقت قائم اور متصل ہے۔ تو آپ اپنے اس روحانی و معنوی تعلق کی بناء پر چند ہزار میل سے اپنے امتیوں کے صلوٰۃ وسلام کو کیوں نہیں سماحت کر سکتے؟ فافہم و تدبر۔

### دلیل نمبر 18:

## آخری جنتی کی وسعت روایت سے استدلال

عن ابن عمر رضی الله عنہما قال قال رسول الله ﷺ "ان ادنی اهل الجنة منزلة، لمن ينظر الى جنانه و ازواجه و نعيمه و خدمه و سروره مسيرة الف عام".

(سنن ترمذی: کتاب صفة الجنة، باب ما جاء في روایة رب عزوجل، رقم الحدیث: 2553، دار المعرفة بیروت)

ترجمہ: ”بے شک ادنیٰ جنتی کی منزلت یہ ہو گی کہ وہ اپنی

جنتوں، بیویوں، نعمتوں، خادموں اور تختوں کی طرف ایک ہزار سال  
کی مسافت سے دیکھ رہا ہو گا۔“

یعنی ادنیٰ جنتی کی جو جہنم سے اپنی سزا بھگت کر جنت میں پہنچے گا اس کی روایت و بصارت کا دائرة کارا تنا وسیع ہو گا کہ وہ ایک ہزار سال کی مسافت تک اپنے باغات کا مشاہدہ کرے گا اور ظاہر ہے کہ اعلیٰ جنتی کی وسعت روایت و بصارت اس سے بڑھ کر ہو گی۔ اس حدیث سے معلوم ہوا کہ جب اللہ تبارک و تعالیٰ ایک عام جنتی کی بصارت کو اتنا وسیع کر سکتا ہے تو وہ اس کی سماعت کو بھی اتنا وسیع فرمادے گا کہ وہ ایک ہزار سال کی مسافت سے سن لے گا جس پر قرآن سے دلیل پہلے گزر چکی ہے۔

دلیل نمبر 19:

### جنت و دروز خ کا سماع عن البعید

عن انس بن مالک رضي الله عنه قال قال رسول الله ﷺ "من سال الجنة ثلاث مرات، قالت الجنة اللهم ادخله الجنـة و من استجـار من النار ثلاـث مرات قـالت النار اللهم اجرـه من النار"

(سنن ترمذی: کتاب صفة الجنة، باب ما جاء في صفة انہار الجنة، رقم الحدیث: 2572،  
دار المعرفة بیروت، سنن نبأی: کتاب الاستغاثة من حر النار، رقم الحدیث: 5536، دار السلام ریاض،  
سنن ابن ماجہ: کتاب الزہد، باب صفة الجنة، رقم الحدیث: 4340، دار السلام ریاض)

ترجمہ: ”حضرت انس بن مالک رضي الله عنه سے روایت ہے کہ رسول اللہ ﷺ نے فرمایا: کہ جو تین بار (اللہ جل مجدہ سے) جنت کا سوال کرتا ہے تو جنت کہتی ہے: اے اللہ عز وجل! اس کو جنت میں

داخل فرم اور جو تین بار جہنم سے پناہ طلب کرتا ہے تو جہنم کہتی ہے:  
اے اللہ عزوجل! اس کو جہنم سے پناہ عطا فرماء۔“

اس حدیث سے معلوم ہوا کہ بندہ جب فرش زمین پر جنت کا سوال کرتا ہے تو جنت عرض کرتی ہے: اے اللہ! اس کو جنت عطا فرم اور جب جہنم سے پناہ مانگتا ہے تو جہنم کہتی ہے: اے اللہ عزوجل! اس کو جہنم سے پناہ دے اور یہ تب ہے کہ جنت اور دوزخ اس بندے کا کلام ساعت کریں۔ قبل ازیں بیان ہوا کہ جنت کی مسافت 5000 برس ہے اور جہنم تحت الشری میں ہے۔ جنت اور دوزخ ہزاروں سال کی مسافت دور ہونے کے باوجود اس کی دعا کو ساعت کرتی ہیں اور جواباً دعا دیتی ہیں۔ اور یہ ساعع عن بعيد پر بہت واضح دلیل ہے۔

دلیل نمبر 20:

### حضرت عمر رضی اللہ عنہ کا

### حضرت ساریہ رضی اللہ عنہ کو دور سے پکارنا

”عن ابن عمر رضي الله عنهما ان عمر بعث جيشا و امر عليهم رجلا يدعى ساريه. فبينما عمر يخطب فجعل يصيح. يا ساريه الجبل. فقدم رسول من الجيش فقال يا امير المؤمنين. لقينا عدونا فهزمونا فاذا بصائح يصيح. يا ساريه الجبل فاستدنا ظهورنا الى الجبل فهزمهن الله تعالى.“

(فضائل الصحابة للإمام أحمد: جلد 1، ص 219، رقم الحديث: 355، دلائل النبوة للبيهقي: جلد 6، ص 370، دلائل النبوة لابي نعيم: جلد 3، ص 210، مشكلة المصانع: جلد 2، ص 410، رقم الحديث: 5954، التفسير الكبير: جزء 21، ص 87، دار الفكر بيروت)

ترجمہ: ”حضرت عبد اللہ بن عمر رضی اللہ عنہما روایت کرتے ہیں

کہ حضرت عمر فاروق رضی اللہ عنہ نے ایک لشکر روانہ فرمایا اور اس کا سالار ساریہ نامی ایک شخص کو مقرر کیا۔ ایک دن آپ خطبہ دے رہے تھے کہ دوران خطبہ اچانک آپ نے پکارا: اے ساریہ! پہاڑ کی اوٹ لو۔ (بعد میں) لشکر سے ایک قاصد آیا اور کہنے لگا: اے امیر المؤمنین! ہم دشمن سے لڑے اور وہ ہمیں شکست دینے کے قریب تھا کہ اچانک کسی پکارنے والے نے پکارا: اے ساریہ! پہاڑ کی اوٹ لے۔ ہم نے اپنی پشتیں پہاڑ کی طرف کر لیں تو اللہ تعالیٰ نے انہیں شکست دی (اور ہمیں فتح عطا ہوئی)۔

(نوٹ: نہاوند اور مدینہ کے درمیان تقریباً ایک ہزار میل کا فاصلہ ہے) اس حدیث سے چند امور معلوم ہوئے:

-1 دور سے پکارنے کا جواز (کہ حضرت عمر رضی اللہ عنہ نے ایک ہزار میل دور سے یہ بھجو کر کہ ساریہ اور اس کے لشکر والے میری آواز کو سماعت کر لیں گے پکارا)۔

-2 دور سے سننے کا جواز (کہ حضرت ساریہ اور ان کے لشکر نے ایک ہزار میل دور سے حضرت سیدنا عمر فاروق رضی اللہ عنہ کی آواز کو سماعت کیا)۔

-3 دور سے امداد کرنے کا جواز (کہ حضرت عمر رضی اللہ عنہ نے ایک ہزار میل دور سے اس واقعہ کا مشاہدہ فرمایا اور رہنمائی فرمائی کہ باذن اللہ اہل لشکر کی امداد فرمائی جس کے نتیجہ میں حضرت ساریہ اور ان کا لشکر فتح یاب ہوا)۔

یہاں کسی کے ذہن میں اشکال پیدا ہو سکتا ہے کہ اس واقعہ سے ساعت عن بعيد ثابت نہیں ہوتا بلکہ یہ حضرت عمر رضی اللہ تعالیٰ عنہ کی کرامت تھی کہ آپ کی آواز وہاں تک پہنچ گئی۔ لیکن یہ ایک سطحی قسم کا اعتراض ہے۔ کیونکہ حضرت ساریہ نے بہر حال ایک ہزار میل کی مسافت سے سنا خواہ ان کی سماعت قوی ہو یا حضرت

عمر فاروق کی آواز قوی ہو۔ پھر جب اللہ تعالیٰ کسی کی آواز کو اتنا قوی کر سکتا ہے کہ وہ ایک ہزار میل دور تک پہنچ جائے تو کسی کی ساعت کو اتنا قوی کیوں نہیں فرماسکتا کہ وہ ایک ہزار میل سے ساعت کر لے۔ حقیقت یہ ہے کہ حق تعالیٰ کبھی کسی کی ساعت کو قوی کر کے دور کی آواز سنوادیتا ہے تو کبھی کسی آواز کو قوی کر کے دور تک پہنچا دیتا ہے۔ اس سلسلہ میں حسین احمد مدنی کی یہ عبارت ملاحظہ کریں:

”لفظ یا رسول اللہ علیہ السلام اگر بلا لحاظ معنی اسی طرح نکلا ہے جیسے لوگ بوقت مصیبت و تکلیف ماں اور باپ کو پکارتے ہیں تو بلاشک جائز ہے۔ علی ہذا القیاس اگر بلا لحاظ معنی درود شریف کے ضمن میں کہا جائے تو بھی جائز ہو گا۔ علی ہذا القیاس اگر کسی سے غلبہ محبت و شدت و جد و توفیق میں نکلا ہے تب بھی جائز ہے۔ اور اگر اس عقیدہ سے کہا کہ اللہ تعالیٰ حضور اکرم ﷺ تک اپنے فضل و کرم سے ہماری ندا کو پہنچا دے گا اگرچہ ہر وقت پہنچا دینا ضروری نہ ہو گا۔ مگر اس امید پر وہ ان الفاظ کو استعمال کرتا ہے تو اس میں بھی کوئی حرج نہیں۔ علی ہذا القیاس اصحاب ارواح طاہرہ و نفوس زکیہ جن کو مکانی اور کشفت جسمانی اپنے عرائض کی تبلیغ سے مانع نہ ہوں اس میں بھی کوئی تباہت نہیں۔“

(الشہاب الثاقب: ص 208، ادارہ تحقیقات اہلسنت، بلال پارک، لاہور)

علامہ تفتازانی اس حدیث کے بارے میں فرماتے ہیں:

”سمع سارية كلامه مع بعد المسافة“

ترجمہ: ”(اولیاء کی کرامات میں سے دور سے سننا بھی ہے) جیسے ساریہ نے مسافت کی دوری کے باوجود (حضرت عمر فاروق رضی اللہ تعالیٰ عنہ کا) کلام سنائے۔“

(شرح العقاد: باب کرامات الاولیاء صفحہ 145، ضیاء القرآن لاہور)  
 نیز ملا علی قاری اسی حدیث کے بارے میں فرماتے ہیں:  
 ”فیه انواع من الکرامۃ لعمر کشف المعرکۃ وایصال  
 صوته و سماع کل منهم لصیحته“  
 ترجمہ: ”اس روایت میں حضرت عمر رضی اللہ عنہ کی بہت ساری  
 کرامات ہیں جیسے معرکے کا ظاہر ہونا اور آپ کی آواز کا پہنچنا اور ان  
 میں سے ہر ایک کا آپ کی پکار کو سننا۔“

(مرقاۃ شرح مشکوۃ: جلد 11، صفحہ 334)

دبل نمبر 21:

### اولیاء کا سماع عن البعید

عن ابی هریرة رضی الله تعالیٰ عنہ قال قال رسول الله ﷺ: ”ان الله عزوجل قال: من عادی لی ولیا فقد اذنته بالحرب، وما تقرب الى عبدي بشيء احب الى مما افترضت عليه، وما يزال عبدي يتقرب الى بالنواقل حتى احبه، فاذا احبيته كنت سمعه الذي يسمع به و بصره الذي يصره و يده التي يبطش بها و رجله التي يمشي بها و ان سالني لا عطينه و لشن استعاذني لا عيذنه“

(صحیح بخاری: کتاب الرقاق، باب التواضع، رقم الحدیث: 6137، صحیح ابن حبان: جلد 2، ص 58، رقم الحدیث: 347، السنن الکبری للبیهقی: جلد 10، ص 219، باب 60)

ترجمہ: ”حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے فرمایا: اللہ تعالیٰ نے فرمایا: جو میرے کسی ولی سے

عداوت رکھے میں اس سے اعلان جنگ کرتا ہوں اور میرا بندہ ایسی کسی چیز کے ذریعے میرا قرب نہیں پاتا جو مجھے فرائض سے زیادہ محبوب ہو اور میرا بندہ مسلسل نفلی عبادات کے ذریعے میرا قرب حاصل کرتا رہتا ہے یہاں تک کہ میں اس سے محبت کرنے لگتا ہوں، اور جب میں اس سے محبت کرتا ہوں تو میں اس کے کان بن جاتا ہوں جن سے وہ سنتا ہے اور اس کی آنکھ بن جاتا ہوں جس سے وہ دیکھتا ہے، اور اس کا ہاتھ بن جاتا ہوں جس سے وہ پکڑتا ہے، اور اس کا پاؤں بن جاتا ہوں جس سے وہ چلتا ہے۔ اگر وہ مجھ سے سوال کرتا ہے تو میں اس کو ضرور عطا کرتا ہوں اور اگر وہ میری پناہ مانگتا ہے تو میں اس کو ضرور پناہ دیتا ہوں۔“

## وجہ استدلال

یہ حدیث قدسی معتقدات اہلسنت کی تائید میں بہت قوی سند اور دلیل ہے، اور اس میں بطور خاص یہ جملہ ”کنت سمعه الذی یسمع به“ ہمارے موضوع سے متعلق ہے۔ وہ اس طرح کہ بندہ جب عبادات و ریاضات اور ادائیگی فرائض اور کثرت نوافل کے ساتھ قرب الہی عزوجل کے مقام و مرتبہ علیا تک پہنچتا ہے تو پھر اس بندے کو بشری کشافتوں سے منزہ و محلی کر کے اسے انوار و تجلیات الہیہ کے بھر بے کرائیں غواصی کی سعادت میسر آتی ہے۔ اس بندہ کی تمام صفات پر صفت الہیہ کا پروپرٹی ہے اور اس محبوبیت اور قربت کے مقام پر وہ بندہ خاکی اللہ رب العزت کی صفات کا مظہر بن جاتا ہے۔ اب بظاہر اعضاء اس ولی کے ہیں لیکن ان سے تاثیر خدا عزوجل کی طرف سے ظاہر ہوتی ہے، اور اسی تاثیر پرانی کی وجہ سے قرب و بعد کی مسافتوں کو اس کے لئے سمجھا کر دیا جاتا ہے۔ اب یہ بندہ ولی جس

طرح قریب کی آواز کو با آسانی سماعت کرتا ہے اسی طرح اللہ رب العزت کی صفت سماعت کے پتو اور فیض سے دور کی آواز کو بھی یکساں سماعت کرتا ہے، اور اس میں حقیقی کمال اس بندہ ولی کا نہیں بلکہ رب عزوجل کی صفت سماعت کے پتو کا ہے۔ یہی بات انور شاہ کشمیری نے بیان کی۔

”قوله تعالى كنت سمعه بصيغة المتكلّم يدل على انه لم يبق من المتقرّب بالنوافل الا جسده و شبحه و صار المتصرّف فيه الحضرة الالهية فحسب“

(فیض الباری، شرح بخاری، جلد 4 ص 28)

ترجمہ: ”اللہ رب العزت کا فرمان (کنت سمعه) متكلّم کے صیغہ کے ساتھ اس پر دلالت کرتا ہے کہ نوافل کے ذریعہ قرب حاصل کرنے والے کا صرف جسم اور ظاہری ڈھانچہ باقی رہ گیا ہے۔ اور اس میں مدبر و متصرّف صرف اللہ تعالیٰ کی ذات ہے۔“

یہی مضامون ملاعلیٰ قاری نے بیان کیا:

”ان ما به الکمال من السمع والبصر و قوۃ القوی انما هو من آثار سمعه و بصره و قدرته و قوته واما هو معدوم محض.“ (مرقاۃ شرح مشکوۃ: جلد 5، ص 55)

ترجمہ: ”پس اس مقرب بندہ کی سمع، بصر اور تمام قوی کے کمالات حقیقت میں اللہ تعالیٰ کی سمع و بصر اور قدرت و قوت کے آثار میں سے ہیں۔ رہا وہ بندہ تو وہ معدوم محض ہے۔“

علامہ سید محمد آل ولی حنفی بیان کرتے ہیں:

”لا يسمع بالسمع الانسانی بل يسمع بالسمع الربانی كما في الحديث القدسي كنت سمعه الذي يسمع

بہ الی آخرہ۔” (روح المعانی: جلد ۷، ص 102)

ترجمہ: ”بندہ ولی سمع انسانی کے ساتھ نہیں سنتا بلکہ سمع رباني کے ساتھ سنتا ہے۔ جیسا کہ حدیث قدسی (کنت سمعه الذی) میں وارد ہے۔“

امام فخر الدین رازی اس حدیث کی تشریح کرتے ہوئے فرماتے ہیں:

”البعد اذا واظب على الطاعات بلغ الى المقام الذي يقول الله تعالى كنت له سمعا و بصراء فاذا صار نور جلال الله تعالى سمعا له سمع القريب والبعيد و اذا صار نور جلال الله تعالى بصر الله راي القريب والبعيد.“

(الثیریکبیر: جلد ۵، ص 688، دار الفکر بیروت)

ترجمہ: ”بندہ جب طاعات و عبادات پر مواطبت کرتا ہے تو اس مقام پر پہنچ جاتا ہے جس کے بارے میں اللہ جل مجده نے فرمایا (کنت سمعا و بصراء)۔ پس جب اللہ کا نور جلال اس کے کانوں پر پڑتا ہے تو وہ بندہ ولی قریب اور دور کی آواز کو سنتا ہے، اور جب اللہ کا نور جلال اس کی آنکھوں پر پڑتا ہے تو وہ قریب اور بعید کی چیزوں کو دیکھتا ہے۔“

اس سلسلہ میں آخری قول حاجی امداد اللہ مہاجر کی کا نقل کیا جاتا ہے۔ آپ فرماتے ہیں:

”باید دانست کہ قرب دو قسم است قرب نوافل و قرب فرائض۔  
قرب نوافل ایں است کہ صفات بشریہ سالک ازوے زائل شوند و صفات حق تعالیٰ بروے ظاہر آئند چنانچہ زندہ می گرداند مردہ راو میراند زندہ باذن اللہ تعالیٰ و بشنو دو بیند از جمیع بدن خود و بشنو دسموعات

راویہ بیند بصرات را از بعید و علی هذا القياس باقی صفات دے....."

(ضياء القلوب: ص 30)

ترجمہ: "جاننا چاہیے کہ قرب و قسم کا ہوتا ہے: قرب نوافل اور قرب فرائض۔ قرب نوافل یہ ہے کہ سالک کی بشری صفات اس سے زائل ہو جائیں اور اللہ تعالیٰ کی صفات اس پر ظاہر ہو جائیں چنانچہ وہ اللہ تعالیٰ کے اذن سے زندہ کو مار دے گا اور مردے کو زندہ کر دے گا۔ اور دور سے سنے گا اور دیکھے گا۔ اپنے پورے بدن کے ساتھ اور مسوعات کو دور سے سنے گا اور بصرات کو دور سے دیکھے گا اور اس کی باقی صفات بھی اسی انداز کی ہوں گی۔"

## سماع عن البعید پر چند واقعات

ذیل میں آپ کے سامنے چند اولیاء اور اکابرین دیوبند کے دور سے سننے پر چند واقعات بطور استشهاد استدلالاً پیش خدمت ہیں۔

**دلیل نمبر 22**

اشرف علی تھانوی نے محمد الشیخینی (766ھ) کے بارے میں لکھا:

"آپ کی کرامتوں میں یہ بھی ہے کہ آپ کا ایک خادم راستہ میں کسی لق و دق جنگل میں جا پہنچا اور اسے اپنی ہلاکت کا یقین ہو گیا۔ تو اس نے ان سے امداد چاہی اور چلا تو ایک شخص کو محسوس کیا جو کچھ کہہ رہا ہے کہ یہ رہا راستہ تو راستہ پر پہنچ گیا۔"

(جمال الاولیاء: ص 145، ممتاز اکیڈمی لاہور)

دلیل نمبر 23

امام عبدالوهاب شعرانی شیخ موسیٰ ابو عمران کے تذکرہ میں تحریر فرماتے ہیں:

”وَ كَانَ إِذَا نَادَاهُ مُرِيدٌهُ أَجَابَهُ مِنْ فِي سَرَّةِ سَنَةِ إِذَا

أَكْثَرَ“۔ (لوامع الانوار فی طبقات الاخیار: جلد 2، ص 21)

ترجمہ: ”کہ ابو عمران کو جب ان کا مرید ایک سال یا اس سے زیادہ عرصہ سفر کی مسافت سے پکارتا تو وہ اس کی پکار پر جواب دیتے تھے۔“

دلیل نمبر 24

اشرف علی تھانوی اپنے پیر و مرشد حاجی امداد اللہ مہاجر کی کرامات کا تذکرہ کرتے ہوئے لکھتا ہے:

میرے ایک دوست جو جناب بقیۃ السلف حضرت امداد اللہ مہاجر کی سے بیعت تھے۔ حج خانہ کعبہ کو تشریف لے جاتے تھے۔ بھینی سے آگبٹ میں سوار ہوئے۔ آگبٹ نے چلتے چلتے نکر کھائی اور قریب تھا کہ چکر کھا کر غرق ہو جائے جب انہوں نے یہ دیکھا کہ مرنے کے سوا کوئی چارہ نہیں۔ اسی ماہی سانہ حالت میں گھبرا کر اپنے پیر روشن ضمیر کی طرف خیال کیا اور عرض کیا: اس وقت سے زیادہ اور کون سا امداد کا وقت ہوگا؟ اللہ تعالیٰ سمیع و بصیر و کار ساز مطلق ہے۔

اس وقت ان کا آگبٹ غرق ہونے سے فج گیا اور تمام لوگوں کو نجات ملی۔ ادھر تو یہ واقعہ پیش آیا ادھر اگلے روز مخدوم جہاں اپنے خادم سے بولے: ذرا میری کر دباؤ نہایت درد کرتی ہے۔ خادم نے کمر دباتے دباتے پیرا ہن مبارک جو اٹھایا تو دیکھا کہ کمر چھلی ہوئی ہے۔ اور اکثر جگہ سے کھال اتر گئی ہے۔ پوچھا: حضرت یہ کیا ہے؟

کمر کیوں چھلی ہوئی ہے؟ فرمایا: کچھ نہیں۔ پھر پوچھا: آپ خاموش رہے۔ تیری مرتبہ پھر دریافت کیا: حضرت یہ تو کہیں رگڑ لگی ہے اور آپ تو کہیں تشریف بھی نہیں لے گئے۔ فرمایا: ایک آگبوٹ ڈوبا جاتا تھا اس میں تمہارا دینی اور سلسلے کا بھائی تھا اس کی گریہ و زاری نے مجھے بے چین کر دیا۔ آگبوٹ کو کمر کا سہارا دے کر اوپر اٹھا لیا۔

جب آگے چلا اور بندگان خدا کو نجات ملی اس لیے چھل گئی ہو گی اور اسی وجہ سے درد ہے مگر اس کا ذکر نہ کرنا۔” (کرامات امدادیہ: ص 18)

اس واقعہ کو اشرف علی تھانوی نے بغیر جرح و تنقید کے نقل کیا ہے تو معلوم ہوا کہ اشرف علی تھانوی کو اس واقعہ کی صحت پر مکمل یقین ہے۔ جبھی اس کو اپنے پیر روشن ضمیر کی کرامات میں شمار کیا۔ اس واقعہ میں چند امور توجہ طلب ہیں۔ جن سے مسلک دیوبند کی فلک بوس عمارت زمین بوس ہوتی نظر آتی ہے۔ ا) عین مشکل اور غرقابی کی حالت میں اپنے پیر کی طرف مدد کے لیے رجوع کرنا۔

ii) پیر کا مرید کی قلبی حالت اور کیفیت پر مطلع ہونا۔

iii) پیر کا اپنے مرید کی امداد کے لیے جانا اور غرق ہونے والے آگبوٹ کو بچانا۔ قارئین کرام! اندازہ فرمائیں کہ ایک طرف تو مکین گنبد خضرا علیہ السلام کے بارے میں یہ عقیدہ کہ حضور اقدس ﷺ دور کی آواز سماعت نہیں فرماتے اور نہ ہی کسی کی امداد فرماتے ہیں اور یہ نظریہ و عقیدہ شرک و کفر ہے، اور دوسری طرف اپنے پیر و مرشد کے لیے یہاں تک تسلیم کرنا کہ دور کی آواز سننا تو کجا وہ دور سے دل کی حالت پر مطلع ہوئے اور نہ صرف مطلع ہوئے بلکہ عین اس مشکل کے عالم میں اپنے مرید کی جا کر امداد بھی کی۔ نہ اس سے مرید کی توحید میں فرق آیا کہ جس نے حاجی صاحب کے متعلق یہ نظریہ رکھا کہ آپ دور سے میری قلبی حالت پر مطلع ہو جائیں

گے اور امداد بھی فرمائیں گے اور نہ ہی اشرف علی تھانوی کی توحید میں فرق آیا جس نے اس واقعہ کو بغیر جرح و تنقید کے نقل کر کے اس پر اپنی مہر تو شیق و تصدیق ثبت کی۔ معلوم ہوتا ہے کہ علمائے دیوبند کے نزدیک حضور اقدس علیہ السلام کے بارے میں اور اپنے پیر کے بارے توحید کا معیار جدا جدا ہے۔

### دلیل نمبر 25

چنانچہ رشید احمد گنگوہی نے اپنی مشہور کتاب ”امداد السلوک“ میں لکھا:

”مرید کو یقین کے ساتھ یہ جانتا چاہیے کہ شیخ کی روح کسی خاص جگہ میں مقید و محدود نہیں ہے۔ پس مرید جہاں بھی ہو گا خواہ قریب ہو یا بعید تو گو شیخ کے جسم سے دور ہے لیکن اس کی روحانیت سے دور نہیں۔ جب اس مضمون کو پختگی سے جانے رہے گا اور ہر وقت شیخ کو یاد رکھے گا تو ربط قلب پیدا ہو جائے گا اور ہر دم استفادہ ہوتا رہے گا، اور مرید کو جب کسی واقعہ کے کھولنے میں شیخ کی حاجت پیش آئے گی تو شیخ کو اپنے قلب میں حاضر جان کر بزبان حال سوال کرے گا اور ضرور شیخ کی روح باذن خداوندی اس کو والقا کر دے گی۔“

(امداد السلوک: ص 67-68، ادارہ اسلامیات انارکلی۔ لاہور)

اس عبارت سے واضح ہوا کہ مرید شیخ کی روحانیت سے دور نہیں اگرچہ وہ جسم سے دور ہی کیوں نہ ہو، اور اہلسنت کے تمام متكلمین کے نزدیک انسان کے وجود میں حقیقی سامع، باصر اور فاعل روح ہے نہ کہ جسم۔ ہو جب روح مرید کے قریب ہے تو معلوم ہوا کہ پیر اپنے مرید کو دیکھتا بھی ہے اور اس کی پکار کو سنتا بھی ہے۔ ایک طرف پیر کے متعلق یہ نظریات اور دوسری طرف سید الانبیاء کے متعلق یہ عقیدہ کہ وہ اپنے امتی کو نہ دیکھتے ہیں اور نہ ہی اس کے صلوٰۃ و سلام کو سنتے ہیں تو اسے ایمان کی محرومی اور حرمان نصیبی نہ کہیں تو اور کیا کہیں؟

## باب سوم

### حضرور اقدس علیہ السلام کے دور سے سننے پر دلائل

سابقہ صفات میں قارئین پر یہ واضح ہو چکا ہے کہ ذور سے سننا نہ صرف یہ کہ ممکن ہے بلکہ واقع بھی ہے اور اگرچہ ان دلائل کے بعد حضرور اقدس علیہ السلام کی سع مبارک پر دلائل کے لیے مستقل باب کی حاجت نہیں ہے۔ اس لیے کہ جب حوران جنت، اہل جنت، ملائکہ اور اولیاء کے لیے سماں عن البعد ثابت ہے تو سید الانبیاء و المرسلین جو جامع المحسن، مصدر کمالات اور منبع جود و عطا ہیں اور مخلوقات کے تمام کمالات میں برزخ کبریٰ اور وسیلہ عظمیٰ ہیں۔ ان کے لیے بطریق اولی سماں عن البعد ثابت ہو گا۔ لیکن ہم پھر بھی اتمام جنت کے لیے چند دلائل حضرور اقدس علیہ السلام کی وسعت ساعت پر نقل کر رہے ہیں تاکہ عقیدہ اہلسنت کی حقانیت اُس دشمن کی طرح واضح و لائق ہو جائے۔

دلیل نمبر 26

الله رب العزت نے قرآن مجید فرقان حمید میں ارشاد فرمایا:  
”إِنَّا أَعْطَيْنَاكَ الْكَوْثَرَ“: (سورة کوثر: ۱)

ترجمہ: ”بے شک ہم نے (اے حبیب مکرمہ) آپ کو کوثر کا مالک بنادیا ہے۔“

اس آیت کریمہ میں لفظ "کوثر" میں عظمت و رفت و کمال مصطفیٰ صلی اللہ علیہ وسلم کے بحد خار پوشیدہ و پہاں ہیں، اور یہ ایک لفظ اپنے جلو میں جملہ خیرات و حسنات، ہر قسم کی حسی و معنوی، ظاہری و باطنی اور دینی و اخروی نعمتوں کا احاطہ کیے ہوئے ہے چنانچہ حبر هذه الامة حضرت سیدنا عبداللہ بن عباس رضی اللہ عنہا لفظ "کوثر" کی تفسیر میں ارشاد فرماتے ہیں:

"الکوثر: الخیر الكثير الذي اعطاه الله ایاہ"

(صحیح بخاری: کتاب الرقاق باب فی المحس رقم الحدیث: 6578، دارالکتاب العربي بیروت، صحیح

بخاری: کتاب التفسیر سورۃ انا اعطاہنَا ک کوثر رقم الحدیث: 4966، دارالکتاب العربي بیروت)

ترجمہ: "لفظ کوثر سے مراد ہر قسم کی خیر کثیر ہے جو اللہ رب العزت نے اپنے حبیب مکرم صلی اللہ علیہ وسلم کو عطا فرمائی ہے۔"

ذور سے سنا بھی ایک نعمت و خیر ہے۔ چنانچہ اس سے پچھلے باب سے معلوم ہوا کہ اللہ رب العزت نے حضرت سلیمان علیہ السلام کو بطور نعمت ذور سے سننے کی قوت و طاقت عطا کی اور اللہ رب العزت اپنے اولیاء کو بھی بطور کرامت سماع عن البعد کی قوت عطا فرماتا ہے تو اس آیت میں لفظ "کوثر" سماع عن البعد کی نعمت و خیر کو بھی شامل ہے۔ لہذا معلوم ہوا کہ حضور اقدس صلی اللہ علیہ وسلم باذن اللہ دور کی آواز کی سماحت فرماتے ہیں۔

دلیل نمبر 27

اللہ رب العزت نے قرآن مجید میں فرمایا:

"وَمَا أَرْسَلْنَاكَ إِلَّا رَحْمَةً لِلْعَالَمِينَ" (الأنبیاء: 107)

ترجمہ: "(اے حبیب مکرم صلی اللہ علیہ وسلم) ہم نے آپ کو تمام چہانوں کے لیے رحمت بنا کر بھیجا ہے۔"

اس آیت کریمہ کی فخر الحمد شیخ غزالی زمان، علامہ احمد سعید کاظمی شاہ

صاحب رحمۃ اللہ علیہ نے بہت جامع تفسیر فرمائی ہے۔ آپ کی تفسیر کو من و عن نقل کرنے کی سعادت حاصل کرتا ہوں۔

جب حضور اقدس ﷺ کا تمام عالمین کے لیے راحم ہونا ثابت ہو گیا تو راحما للعالمین ہونے کے لوازمات و مناسبات بھی ثابت ہو گئے۔ کیوں کہ قاعدہ کلیہ ہے کہ ”اذا ثبت الشئی ثبت بجمعیع لوازمه“ جب کوئی چیز ثابت ہوتی ہے تو اپنے تمام لوازمات کے ساتھ ثابت ہوتی ہے۔

کسی پر رحم کرنے کے لیے چار باتیں لازم ہیں۔

نمبر 1: سب سے پہلے تو یہ امر لازم ہے کہ رحم کرنے والا زندہ ہو مردہ نہ ہو۔ کیوں کہ مردہ رحم نہیں کر سکتا۔ وہ خود رحم کا طالب اور مستحق ہوتا ہے۔ لہذا اگر حضور ﷺ معاذ اللہ زندہ نہ ہوں تو راحما للعالمین نہیں ہو سکتے۔ جب آیت قرآنیہ سے حضور ﷺ کا راحما للعالمین ہونا ثابت ہو گیا تو حضور ﷺ کا زندہ ہونا بھی ثابت ہو گیا۔

نمبر 2: دوسری بات یہ ہے کہ صرف زندہ ہونے سے کسی پر رحم نہیں کیا جا سکتا جب تک رحم کرنے والا مرحوم کے حال کا عالم نہ ہو کیوں کہ بے خبر کسی پر کیا رحم کرے گا۔ اس کی مثال ایسی ہے کہ فرض کیجئے زید انتہائی مظلوم ہے اور چاہتا ہے کہ کوئی شخص اس پر رحم کر کے ظالم سے اسے بچائے۔ اس خواہش کو دل میں لے کر وہ عمرو کے پاس جاتا ہے اور اس سے رحم کی درخواست اکرتا ہے وہ اس کی درخواست کو سن لیتا ہے۔ مگر اسے کچھ معلوم نہیں کہ اس کا حال کیا ہے؟ وہ نہیں جانتا کہ یہ کس مصیبت میں بٹلا ہے اور کس نوعیت کے رحم کا طالب ہے اس لیے وہ اس سے دریافت کرتا ہے کہ تمہیں کیا تکلیف ہے اور تم کس طرح کی مہربانی چاہتے ہو؟ اب اگر زید اسے اپنا حال نہ بتائے اور یہی کہتا رہے کہ آپ میرا حال نہ پوچھئے بس مجھ پر

رحم کر دیجئے تو کیا عمر و اس پر رحم کر سکتا ہے؟ نہیں اور یقیناً نہیں۔ جب تک وہ اپنا حال نہ بتائے اور عمر و اس کے حالات سے پوری طرح باخبر نہ ہو، اس وقت تک وہ اس پر قطعاً رحم نہیں کر سکتا۔ آیت قرآنیہ کی روشنی میں حضور ﷺ راحما للعالمین ہیں تو جب تک حضور ﷺ تمام عالمین کا ماسوی اللہ جمیع کائنات و مخلوقات کے حالات کو نہ جانیں اور جمیع ما کان و ما نکون کا علم حضور ﷺ کو نہ ہو اس وقت تک حضور ﷺ راحما للعالمین نہیں ہو سکتے۔ جب حضور ﷺ کا راحما للعالمین ہونا ثابت ہے تو تمام کائنات کے احوال کا عالم ہونا بھی ثابت ہو گیا۔

نمبر 3: تیری بات یہ ہے کہ صرف عالم ہونے سے بھی کسی پر رحم نہیں کیا جا سکتا جب تک کہ رحم کرنے والا مرحوم تک اپنی رحمت و نعمت پہنچانے کی قدرت واختیار نہ رکھتا ہو۔ مثال کے طور پر ایک شخص شب و روز ہمارے پاس مقیم ہے۔ وہ دن رات اللہ تعالیٰ کی عبادت و طاعت میں مشغول رہتا ہے اور عبادت و ریاضت کرتے کرتے وہ اس قدر ضعیف و ناتوان ہو گیا ہے کہ اس کے لیے چلنا پھرنا اور اٹھنا، بیٹھنا تک دشوار ہو گیا ہے۔ اگر ایسے شخص کوڑا کہ زندگی اور قتل و غارت کے الزام میں پکڑ کر تختہ دار پر لٹکایا جائے اور وہ بے گناہ اس وقت ہم سے رحم کی درخواست کرتے ہوئے کہ آپ خوب جانتے ہیں کہ میں بے گناہ ہوں آپ مجھ پر رحم کیوں نہیں کرتے تو ہم اسے یہی جواب دیں گے کہ واقعی ہم آپ کے حال سے اچھی طرح باخبر ہیں اور خوب جانتے ہیں کہ آپ بے گناہ ہیں مگر فقط جاننے سے کیا ہوتا ہے؟ ہمارے پاس وہ قدرت نہیں کہ آپ کو تختہ دار سے بچالیں۔ اپنی رحمت آپ تک پہنچانے کا جب تک ہمیں اختیار نہ ہو اور قدرت نہ پائی جائے اس وقت تک ہم آپ پر رحم نہیں کر سکتے۔ معلوم ہوا قدرت و اختیار

کا ہونا بھی رحم کرنے کے لیے ضروری ہے۔ جب حضور ﷺ تمام مخلوقات اور کل کائنات کے لیے علی الاطلاق راحم ہیں تو ہر ذرہ کائنات تک رحمت و نعمت پہنچانے کی قدرت و اختیار بھی حضور ﷺ کے لیے حاصل ہے۔

نمبر 4: چوٹی بات یہ ہے کہ صرف قدرت و اختیار سے بھی کام نہیں چلتا۔ کسی پر رحم کرنے کے لیے یہ بھی ضروری ہے کہ رحم کرنے والا مرحوم کے قریب ہو اور مرحوم راحم کے قریب ہو۔ اس بات کو ایک مثال کے ذریعے یوں بھیجیں کہ مثلاً آپ تمین فرلانگ کے فاصلہ پر کھڑے ہیں اچانک کیا دیکھتے ہیں کہ ایک خونخوار دشمن نے آپ کے مخلص دوست پر حملہ کر دیا وہ چلا کر آپ سے رحم کی درخواست کرنے لگا۔ آپ اس کی مدد کے لیے دوڑے اور خلوص قلب سے اس پر رحم کرنے کے لیے آگے بڑھے مگر آپ کے پہنچنے سے پہلے ہی دشمن نے اسے ہلاک کر دیا۔ اب غور کریں۔ آپ زندہ بھی ہیں اور اس دوست کو پچشم خود ملاحظہ بھی فرماتے ہیں اور اس کے حال کے بھی عالم ہیں، رحم کرنے کی قدرت اور طاقت بھی آپ کے اندر پائی جاتی ہے۔ آپ اپنے اختیار سے رحم کر سکتے ہیں لیکن صرف اس وجہ سے کہ وہ مخلص دوست آپ سے دور ہے اور آپ اس سے دور ہیں۔ آپ اپنی حیات، قدرت و اختیار کے باوجود بھی اس پر رحم نہیں کر سکتے ہیں۔ معلوم ہوا کہ رحم کرنے والے کے لیے راحم کا مرحوم سے قریب ہونا بھی ضروری ہے۔

جب آیت قرآنیہ سے رسول اللہ ﷺ کے لیے تمام جہانوں اور مخلوقات کے ہر ذرے کے لیے راحم ہونا ثابت ہو گیا تو یہ امر بھی واضح ہو گیا کہ حضور ﷺ اپنی روحانیت و نورانیت کے ساتھ تمام کائنات کے قریب ہیں اور ساری کائنات حضور ﷺ سے قریب ہے۔

جس طرح حضور اقدس صلی اللہ علیہ وسلم کا یہ فرمان عالی شان ہے:

”انَّ اللَّهَ رَفَعَ لِي الدُّنْيَا فَانَا انْظَرْتُ إِلَيْهَا وَالَّتِي مَا هُوَ كَائِنٌ فِيهَا إِلَّا يَوْمُ الْقِيَامَةِ كَانَمَا انْظَرْتُ إِلَيْكُمْ هَذِهِ“

ترجمہ: بے شک اللہ جل مجدہ نے میرے لیے دنیا کے جواب اور پردے اٹھا دیئے ہیں۔ پس میں دنیا کی طرف اور جو کچھ اس دنیا میں قیامت تک ہونے والا ہے اس کی طرف ایسے دیکھ رہا ہوں جیسے اپنے ہاتھ کی ہتھیلی۔

### ایک شبہ کا ازالہ

اگر یہاں یہ شبہ پیدا کیا جائے کہ ایک ذات تمام جہانوں کے قریب کیسے ہو سکتی ہے؟ ایک فرد کسی ایک سے قریب ہوگا تو اس کے علاوہ باقی سے دور ہوگا۔ یہ کس طرح ممکن ہے کہ فرد واحد افراد کائنات میں سے ہر فرد کے قریب ہو۔

تو اس کا جواب یہ ہے کہ جن دو کے درمیان نزدیکی متصور ہے اگر وہ دونوں کثیف ہوں تو واقعی ایسا ہی ہوگا کہ فرد واحد افراد مختلفہ فی الزمان والمكان سے بیک وقت قریب نہیں ہو سکتا، اور اگر دونوں لطیف ہوں یا دونوں میں سے کوئی ایک لطیف ہو تو جو لطیف ہوگا وہ بیک وقت تمام موجودات کائنات سے قریب ہو سکتا ہے جس سے کوئی شرعی یا عقلی استحالة لازم نہیں ہوتا۔ دیکھیے ایک ہی قرآن سارے جہان میں پایا جاتا ہے۔ مشرق و مغرب، شمال و جنوب، افریقہ و امریکہ، چین و چاپان میں ہر مسلمان حافظ قرآن کے سینے میں ایک ہی قرآن ہے اور وہ ایک ہونے کے باوجود سب سے قریب ہے۔ عالم محسوسات میں شکل و صورت اور آواز ہی کوئے لیجھے کہ ایک شکل ایک صورت اور ایک ہی آواز بے شمار دیکھنے اور سننے والوں سے قریب ہے ایک بولنے والے کی آواز تمام سائیں کے کانوں میں پہنچتی ہے اور ایک ہی شکل و صورت سب دیکھنے والوں کی آنکھوں اور دماغوں میں پائی جاتی ہے۔ اس

کی وجہ صرف یہ ہے کہ اگرچہ حافظان قرآن کثیف ہیں اسی طرح سننے دیکھنے والے انسان بھی کثافت سے متصف ہیں۔ لیکن قرآن، شکل و صورت اور آواز یہ سب چیزوں لطیف ہیں اس لیے سب کے قریب ہیں کسی سے دور نہیں۔ رسول اللہ ﷺ کی لطافت اتنی قوی اور ارفع و اعلیٰ ہے جس کی شان کو کائنات و مخلوقات کی کوئی لطیف سے لطیف چیز بھی نہیں پہنچ سکتی۔ اس لیے حضور ﷺ کا تمام افراد کائنات سے قریب ہونا بالکل واضح اور روشن ہے۔ ہم کثیف ہیں لیکن حضور ﷺ تو لطیف ہیں۔ لہذا حضور ﷺ کا ہم سب سے قریب ہونا کوئی امر دشوار نہیں۔ الی آخر الکلام (مقالات کاظمی: جلد ۱، ص 100-103، مکتبہ ضیائیہ، راولپنڈی پاکستان)

## دلیل نمبر 28

حضرت اقدس ﷺ کا امت کی جانب سے

بھی قریب ہونا

اللہ رب العزت نے قرآن مجید، فرقان حمید میں ارشاد فرمایا:

”النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ“۔ (الاحزاب: 6)

ترجمہ: ”نبی (کریم ﷺ) مسلمانوں کی جانب سے بھی زیادہ ان کے قریب ہیں۔“

اس آیت کریمہ میں لفظ ”اولیٰ“ کی متعدد تفاسیر و تعبیرات ہیں جس میں ایک تفسیر لفظ اولیٰ کی ”اقرب“ کے ساتھ بھی ہے۔ چنانچہ سید محمود آلوی حنفی روح المعانی میں فرماتے ہیں کہ:

”النَّبِيُّ أَوْلَىٰ بِالْحَقِّ وَ أَقْرَبُ الْيَهُمْ“ (من انفسهم)

(تفسیر روح المعانی: ج 21، ص 202، دار الحیاء التراث العربي بیروت)

ترجمہ: ”نبی کریم ﷺ کے اولیٰ ہونے کا مطلب ہے کہ سرکار

صلی اللہ علیہ وسلم ایمان والوں کی جانوں کے ان سے بڑھ کر حق دار ہیں اور ایمان والوں کی جانوں سے بھی بڑھ کر قریب ہیں۔“

محقق علی الاطلاق شیخ عبدالحق محدث دہلوی رحمۃ اللہ علیہ ارشاد فرماتے ہیں:

”روئے مبارک سوئے یاران کرد و فرمود ”الستم تعلمون انی اولی بالمؤمنین من انفسهم“ نے دانید شما کہ نزدیک تر و دوست ترم بہمناں از ذات ہائے ایشان چنان کہ در قرآن مجید ہم ذکورست..... قالوا بلی گفتند صحابہ آرے تو نزدیک ترین و دوست ترین بہمناں هستی از نفوس ایشان“۔ (مدارج النبوة: ج 2، ص 401)

ترجمہ: ”جب حضور اقدس صلی اللہ علیہ وسلم غدیر خم پر پہنچے صحابہ کرام کی طرف رخ انور فرمایا اور ارشاد فرمایا: کیا تم نہیں جانتے کہ بے شک میں مومنوں سے بہ نسبت ان کی جانوں کے زیادہ نزدیک اور زیادہ دوست ہوں۔ جیسا کہ قرآن مجید میں بھی ذکور ہے کہ نبی مومنوں سے بہ نسبت ان کی جانوں کے زیادہ نزدیک ہیں۔ صحابہ نے عرض کی: جی ہاں یا رسول اللہ صلی اللہ علیہ وسلم! آپ مومنوں سے بہ نسبت ان کی جانوں کے زیادہ نزدیک اور زیادہ دوست ہیں۔“

نیز شیخ محقق فرماتے ہیں:

”النبی اولی بالمؤمنین می انفسهم“

”پیغمبر نزدیک تر است بہمناں از ذات ہائے ایشان“۔

(مدارج النبوة: ج 1، ص 81)

بانی مدرسہ دیوبند قاسم نانوتی نے لکھا:

”النبی اولی بالمؤمنین من انفسهم جس کے یہ معنی ہیں کہ

نبی زیادہ نزدیک ہے مومنوں کے بہ نسبت ان کی جانوں کے۔ یعنی ان کی جانیں ان سے اتنی نزدیک نہیں جتنا نبی ان سے نزدیک ہے۔ اصل معنی اولیٰ کے اقرب ہیں۔ (آب حیات: ص 58)

نیز قاسم نانوتوی نے ایک دوسرے مقام پر لکھا:

”النبی اولیٰ بالمؤمنین من انفسهم گو بہ لحاظ صلہ ”من انفسهم“ کے دیکھیے تو یہ بات ثابت ہوتی ہے کہ رسول اللہ علیہ السلام کو اپنی امت کے ساتھ وہ قرب حاصل ہے کہ ان کی جانوں کو بھی ان کے ساتھ حاصل نہیں۔ کیوں کہ اولیٰ بمعنی اقرب ہوا۔“

(تحذیر الناس: ص 10)

مصارح اللغات جو کہ مکتب دیوبند کے کئی فضلاء کی مجموعی کاوشوں کا نتیجہ ہے اس میں ”ولی“ کا معنی ”قریب ہونا“ لکھا ہے۔ اس اعتبار سے بھی اولیٰ بمعنی اقرب ہے۔ اولیٰ بمعنی اقرب ہونے پر یہ حدیث بھی دلیل ہے۔ حضرت معاذ بن جبل رضی اللہ تعالیٰ عنہ سے روایت ہے کہ حضور اقدس علیہ السلام نے ارشاد فرمایا:

”ان اولیٰ الناس بی المتقون من كانوا و حيث كانوا“

(مسند احمد: جلد 5، ص 235، مشکوٰۃ المصاہیح: کتاب الرقاۃ فصل 3، ص 446)

ترجمہ: ”میرے بہت زیادہ قریب وہ لوگ ہیں جو متقی ہیں۔ جو ہوں اور جہاں ہوں۔“

قارئین کرام! یہاں تک متعدد محققین کی تصریحات، لغت اور حدیث کی رو سے ثابت ہوا کہ اولیٰ کا ایک معنی اقرب ہے۔ بلکہ بانی مدرسه دیوبند نے تو یہاں تک کہہ دیا کہ اصل معنی اولیٰ کے اقرب کے ہیں۔ سو جب حضور اقدس علیہ السلام کی جانوں سے بھی بڑھ کر قریب ہیں اور آپ اور آپ کی امت میں معنوی اور روحانی اعتبار ہے کوئی فاصلہ دوری اور بعد نہ ہے ہی نہیں تو حضور اقدس علیہ السلام کے

ظاہری اور جسمانی اعتبار سے سامع عن البعد یعنی دور سے سننے پر کیا استحالة لازم آتا ہے؟ کیوں کہ حقیقت میں سامع روح ہے۔ اور جب روحانی اعتبار سے حضور اقدس علیہ السلام اپنی امت کے قریب ہیں، دور نہیں ہیں تو معلوم ہوا کہ حضور اقدس علیہ السلام آج بھی قبر انور میں اپنے امتيوں کے صلوٰۃ وسلام کو باذن اللہ عز وجل اسی طرح سماعت فرماتے ہیں جیسا کہ اپنی ظاہری حیات طیبہ میں صحابہ کرام کی قریب کی آواز کو سماعت فرماتے تھے۔ والحمد لله علی ذلک۔

اور اپنی امت کے ساتھ یہ قرب و نزدیکی صرف دنیا کی زندگی میں نہیں بلکہ ہمیشہ کے لیے ہیں۔ چنانچہ حدیث صحیح ہے:

”عن أبي هريرة رضي الله تعالى عنه عن النبي عليه السلام“

قال ”ما من مؤمن إلا وانا أولى الناس به في الدنيا والآخرة.

اقرؤوا ان شئتم“ (النبي اولی بالمؤمنین من انفسهم)

(صحیح بخاری: کتاب التفسیر، سورۃ الاحزان، رقم الحدیث: 4781، دارالكتاب العربي، بیروت)

ترجمہ: ”کوئی مومن نہیں مگر میں دنیا میں اور آخرت میں تمام

لوگوں کی بہ نسبت میں اس سے زیادہ قریب ہوں۔ اگر تم چاہو تو یہ

آیت پڑھو: النبی اولی بالمؤمنین من انفسهم“۔

دلیل نمبر 29

حضرت اقدس علیہ السلام کے برہان مطلق

ہونے سے استدلال

اللہ رب العزت نے قرآن مجید میں اپنے حبیب مکرم علیہ السلام کی عظمت بیان کرتے ہوئے ارشاد فرمایا:

”يَا أَيُّهَا النَّاسُ قَدْ جَاءَكُمْ بُرُّهَانٌ مِّنْ رَّبِّكُمْ“.

(النساء: 174)

ترجمہ: ”اے لوگو! بے شک تمہارے پاس تمہارے رب (عزوجل) کی طرف سے برہان مطلق آگیا۔“

اس آیت کریمہ سے حضور اقدس ﷺ کے سامنے عن بعيد پر استدلال کو سمجھنے سے پہلے تمہید ایہ جان لیں کہ ہر زمانے میں جس فن و کمال کا عروج و شہرہ ہوتا اللہ رب العزت اس وقت کے نبی کو اس صنف کا کمال و معجزہ عطا فرماتا۔ وہ نبی اس معجزہ کے ساتھ ان لوگوں کو تحدی و چیلنج کرتا جو اس وقت اس فن و کمال میں یہ طولی و مہارت کاملہ رکھتے۔ اور جب نبی کا معجزہ و کمال ان کے فن اور کمال پر غالب آ جاتا اور وہ نبی کے سامنے عاجز و بے بس ہو جاتے تو یہ بات نبی کی نبوت و صداقت پر مبنی دلیل و واضح برہان قرار پاتی اور اہل عقل ادنیٰ تامل سے اس حقیقت کا اذراک کر لیتے کہ جب یہ سب مل کر بھی اس فرد واحد کے کمال کا مقابلہ نہیں کر سکے تو لامحالة اس کمال کی تائید میں غیبی قوت کا فرمایا ہے۔ اور یہ اللہ عزوجل کی طرف سے سچا رسول و نبی ہے۔ چنانچہ حضرت موسیٰ علیہ السلام کے زمانہ اقدس میں سحر یعنی جادو کا فن نقطہ کمال پر تھا۔ ایک سے بڑھ کر ایک ماہر جادوگر موجود تھا۔ اللہ رب العزت نے حضرت موسیٰ علیہ السلام کو اسی صنف کا کمال عطا فرمایا۔ جس کا ذکر قرآن مجید کے متعدد مقامات پر ہے۔ چنانچہ ارشادِ رباني ہے:

”فَالْقُلْ عَصَاهُ فَإِذَا هِيَ ثُعَبَانٌ مُّبِينٌ“۔ (الاعراف: 107)

ترجمہ: ”پس موسیٰ (علیہ السلام) نے اپنا عصا پھینکا تو وہ واضح اثر دھا بن گیا۔“

اور جب حضرت موسیٰ علیہ السلام دربار فرعون میں پیغام توحید لے کر گئے تو اس نے حضرت موسیٰ علیہ السلام کی دعوت کو نہ صرف یہ کہہ کر مسترد کر دیا بلکہ آپ کو زیر نگین کرنے کے لیے ملک کے طول و عرض سے تقریباً ستر ہزار ماہر جادوگر طلب

کیے۔ مقررہ وقت پر حضرت موسیٰ علیہ السلام کا ان ستر ہزار ماہر جادوگروں سے مقابلہ ہوا۔ انہوں نے اپنی رسیاں ڈنڈے پھینکے اور اپنے جادو کا اظہار کیا۔ حضرت موسیٰ علیہ السلام نے باذن اللہ اپنے مججزہ کا اظہار فرمایا اور آپ نے اپنا عصا مبارک پھینکا جو ایک بہت بڑے اژدھے کی صورت میں تبدیل ہوا اور اس نے ان تمام رسیوں اور لکڑیوں کو نگل لیا۔ یہ مججزہ دیکھ کر وہ جادوگر جو فرعون کی تائید اور کفر کے غلبہ کے لیے اور حق کے استیصال کے لیے آئے تھے، انگشت بدندا رہ گئے۔ اور قسمت میں چونکہ ایمان تھا لہذا ادنیٰ تامل سے ان پر یہ حقیقت منکشف ہو گئی کہ جس کا مقابلہ ہم ستر ہزار ماہر جادوگر مل کر سکے یقیناً وہ اللہ رب العزت کے سچے رسول و پیغمبر ہیں۔ وہ سب کے سب حضرت موسیٰ علیہ السلام پر ایمان لے آئے۔ اسی طرح حضرت عیسیٰ علیہ السلام کے زمانہ اقدس میں فن طب نقطہ کمال پر تھا۔ ایک سے بڑھ کر ایک ماہر اطباء موجود تھے لہذا اللہ رب العزت نے حضرت عیسیٰ علیہ السلام کو اسی صنف کا مججزہ عطا فرمایا، اور ایسا کہ تمام اطباء اس فن کے اظہار سے عاجز ہو گئے۔ چنانچہ قرآن مجید میں اللہ رب العزت نے ارشاد فرمایا:

“وَإِذْ تَخْلُقُ مِنَ الطِّينِ كَهْيَةً الطَّيْرِ بِإِذْنِي فَتَنْفُخُ فِيهَا فَتَكُونُ طَيْرًا هُوَ بِإِذْنِي وَتُبَرِّئُ الْأَكْمَةَ وَالْأَبْرَصَ بِإِذْنِي وَإِذْ تُخْرِجُ الْمَوْتَى بِإِذْنِي”۔ (سورۃ المائدۃ: ۱۱۰)

ترجمہ: ”اور جب آپ بناتے مٹی سے پرندے کی صورت پس آپ اس میں پھونکتے تو وہ میرے اذن سے پرندہ بن جاتا، اور آپ شفادریتے مادرزاداندھے اور برص کے مریض کو میرے اذن سے اور جب آپ مردوں کو زندہ کرتے میرے اذن سے۔“

اس طرح کی بہت سی مثالیں پیش کی جا سکتی ہیں لیکن ان مثالوں سے یہ حقیقت واضح ہو گئی کہ نبی کا کمال اور مججزہ امت کے جملہ فنون و کمالات پر حاوی

اور غالب ہوتا ہے، اور اسی معنی میں نبی کے کمال کو مجhzہ (یعنی عاجز کر دینے والا کام) کہتے ہیں۔ اس حقیقت کو ذہن نشین کرنے کے بعد یہ سمجھ لجھے کہ سرکار دو عالم<sup>صلی اللہ علیہ وسلم</sup> خاتم النبیین ہیں آپ کے بعد قیامت تک کوئی دوسرا نبی نہیں آسکتا ہے۔ اس لیے آپ قیامت تک بنی نوع انسان بلکہ جملہ مخلوقات موجودات کے نبی اور رسول ہیں۔ اللہ رب العزت نے آپ کی نبوت و رسالت کو وہ ہمہ گیریت اور کلیت عطا فرمائی ہے کہ موجودات و مخلوقات کا کوئی فرد اس سے خارج نہیں، اور یہ مضمون قرآن و حدیث کی متعدد نصوص میں موجود ہے۔ چنانچہ ارشادربانی ہے:

-1      مَا كَانَ مُحَمَّدًا أَبَا أَحَدٍ مِنْ رِجَالِكُمْ وَلِكُنْ رَسُولَ  
اللَّهِ وَخَاتَمَ النَّبِيِّنَ۔ (الاحزاب: 40)

ترجمہ: ”(حضرت) محمد (صلی اللہ علیہ وسلم) تمہارے مردوں میں سے کسی کے باپ نہیں لیکن وہ اللہ (عز و جل) کے رسول اور تمام نبیوں میں آخری ہیں۔“

-2      وَمَا أَرْسَلْنَاكَ إِلَّا رَحْمَةً لِلْعَالَمِينَ۔ (الأنبياء: 170)

ترجمہ: ”اے حبیب مکرم (صلی اللہ علیہ وسلم) ہم نے آپ کو تمام جہانوں کے لیے رحمت بنا کر بھیجا ہے۔“

-3      تَبَرَّكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ  
لِلْعَالَمِينَ نَذِيرًا۔ (الفرقان: 1)

ترجمہ: ”برکت والا ہے وہ جس نے فرقان کو اپنے بندہ خاص پر نازل فرمایا۔ تاکہ وہ تمام جہانوں کو ذرا نے والا ہو جائے۔“

-4      يَا أَيُّهَا النَّاسُ إِنَّ رَسُولَ اللَّهِ إِلَيْكُمْ جَمِيعًا۔ (الاعراف: 158)

ترجمہ: ”اے لوگو! میں تم سب کی طرف اللہ کا رسول ہوں۔“

اور حدیث پاک میں حضور اقدس صلی اللہ علیہ وسلم نے ارشاد فرمایا:

”أنا خاتم النبئين لا نبئ بعدي“

(سنن ترمذی: کتاب الغتن، باب ما جاء لاقوم الساعة حتى يخرج كذا بون، رقم الحدیث: 2217، دار المعرفة بیروت، سنن ابو داود: کتاب الغتن، باب ذکر الغتن، رقم الحدیث: 4252، دار السلام ریاض، سنن ابن ماجہ: کتاب الغتن، باب ما يكون من الغتن، رقم الحدیث: 3952، مصنف ابن ابی شیبہ: رقم الحدیث: 3565، المستدرک: رقم الحدیث: 8390، المجمع الاوسط: رقم الحدیث: 397) ترجمہ: ”میں خاتم النبئین ہوں میرے بعد کوئی نبی نہیں۔“

نیز فرمایا:

”ارسلت الى الخلق كافة“

(صحیح مسلم: کتاب المساجد، رقم الحدیث: 523، جامع ترمذی: کتاب السیر، باب ما جاء في الغنیمة، رقم الحدیث: 1553)

ترجمہ: ”مجھے تمام مخلوق کی طرف رسول بنا کر بھیجا گیا ہے۔“

سو قیامت تک آپ کی امت میں علوم و فنون کا ارتقاء ہو یا کمال میں نقطہ عروج۔ امت خواہ امت اجابت ہو یا دعوت۔ نبی مکرم ﷺ اپنے جملہ مجازات و کمالات اور علوم و معارف کے اعتبار سے ہمیشہ کے لیے سب پر حاوی و غالب ہیں۔ چنانچہ سائنس نے ترقی کی اور حضرت انسان کو چاند تک پہنچا دیا۔ لیکن میرے مصطفیٰ کریم ﷺ نے چودہ سو سال پہلے جب کہ سائنسی ترقی کا نام و نشان تک نہ تھا کائنات سماوی کی سیر فرمائی اور یہ چاند تو آپ کی گرد نورانی میں چھپ گیا۔ علیٰ هذا القياس حضور القدس ﷺ اپنی ہر صفت مجذبه کے اعتبار سے امت کے تمام کمالات پر غالب ہیں۔ اس لیے کہ اللہ رب العزت نے آپ کو برہان مطلق، سراپا مجذبه و کمال قرار دیا۔ پہلے اننبیاء علیہم السلام کی نبوت و رسالت کا دائرة کار چونکہ محدود تھا لہذا ان کو مجذبات بھی محدود و محدود عطا فرمائے۔ لیکن مصطفیٰ جان رحمت ﷺ کا زمانہ نبوت چہات و نہمات کے تعین سے نا آشنا ہے۔ لہذا اللہ رب العزت

اپنے حبیب صَلَّى اللّٰهُ عَلٰيْهِ وَسَلَّمَ کو گئے چھٹے، محدود و محدود مجذرات عطا نہیں فرمائے بلکہ سراپا مجزہ و کمال اور بربان مطلق بنادیا۔ آپ کی ساعت بھی مجزہ بنادی۔ چونکہ رب کائنات کو معلوم تھا کہ میرے حبیب صَلَّى اللّٰهُ عَلٰيْهِ وَسَلَّمَ کی امت میں یہ کمال ظاہر ہوگا کہ وہ سائنسی آلات و ارتقاء کے ذریعے لاکھوں میل دور کی آواز کو بالکل قریب سے سنیں گے۔ سو اگر حضور اقدس صَلَّى اللّٰهُ عَلٰيْهِ وَسَلَّمَ کی ساعت کا دائرہ کار عام انسانوں کی طرح محدود ہوتا تو اس سے حضور اقدس کی امت پر اس صفت کے اعتبار سے اعجازی و انفرادی شان کیسے ظاہر ہوتی؟ امت پر اس کمال کے اعتبار سے غلبہ کیسے ظاہر ہوتا؟ لہذا ماننا پڑے گا کہ جب حضور اقدس صَلَّى اللّٰهُ عَلٰيْهِ وَسَلَّمَ اپنے امت کے تمام کمالات پر حاوی و غالب ہیں تو یقیناً اس کمال پر بھی حاوی و غالب ہیں اور کہا جا سکتا ہے کہ سائنس نے دربر کی ٹھوکریں کھا کر مختلف تحقیقی مراحل و ادوار طے کر کے مادی آلات کے ذریعے آج جب تاریخ انسانیت کا بہت سا حصہ گزر گیا، یہ کمال حاصل کیا ہے کہ اس نے موبائل، ٹیلی فون، ٹیلی ویژن وغیرہ کے ذریعے دور کی آواز کو بآسانی سنوادیا، اور وہ بھی کبھی لامس نہیں تو رابطہ منقطع، کبھی سکنل نہیں تو رابطہ منقطع اور یہ رابطہ بھی صرف زمینی حدود بلکہ اس کے بھی بعض حصوں تک محدود ہے۔ لیکن ذرا مصطفیٰ کریم صَلَّى اللّٰهُ عَلٰيْهِ وَسَلَّمَ کی ساعت اقدس کا اعجاز تو ملاحظہ فرمائیں کہ چودہ سو سال پہلے جب کہ سائنسی تحقیق و ترقی کا نام و نشان تک نہ تھا۔ بغیر مادی و سائنسی آلات کے زمین پر تشریف فرمادیو کر ملکوتی و سماوی کائنات کی آوازوں کو ساعت کیا۔ انسانوں پر تشریف لے گئے تو زمینی آوازوں کو جنت میں ساعت فرمایا۔ واضح فرمادیا کہ میری ساعت اقدس کو میرے رب عزوجل نے اتنا قوی و وسیع کر دیا ہے کہ میرا امتی، شرق تا غرب شمال تا جنوب، تحت تا فوق جہاں سے بھی مجھ پر ہڈیہ و درود و سلام پیش کرتا ہے تو میں نفس نفیں اس کے درود و سلام کو ساعت کرتا ہوں۔ سو وہ لوگ جو آج کے اس سائنسی دور میں بھی ساعتِ مصطفیٰ صَلَّى اللّٰهُ عَلٰيْهِ وَسَلَّمَ کی تنقیص و تحدید و تعین کے درپے ہیں اور اپنی عقل

کے ناقص و محدود معیار سے حضور اقدس ﷺ کی عظمت صفات کا تعین کرتے ہیں وہ آج کی اس مادی و سائنسی ترقی کے مقابلہ حضور اقدس ﷺ کی برتری، فوقیت، کمال اور غلبہ کس طرح ثابت کریں گے؟

دلیل نمبر 30

### آسمانوں کی آواز کو ساعت فرمانا

”عن ابی ذر قال، قال رسول اللہ ﷺ انی اری ما لا  
تروون واسمع ما لا تسمعون، اطّت السمااء وحق لها ان تُنظِّ  
ما فيها موضع اربع اصابع الا و ملک واضع جبهته ساجد  
الله، والله لو تعلمون ما اعلم لضحكتم قليلا و لبكيرتم  
كثيرا“

(سن الترمذی: کتاب الزہد، باب فی قول النبی ﷺ لو تعلمون ما اعلم رقم الحدیث:  
دار المعرفة بیروت، سنن ابن ماجہ: کتاب الزہد، باب الحزن والبرکاء، رقم الحدیث: 4190،  
دار السلام ریاض)

ترجمہ: ”حضرت ابوذر رضی اللہ عنہ روایت کرتے ہیں کہ نبی  
مکرم ﷺ نے ارشاد فرمایا: بے شک میں وہ دیکھتا ہوں جو تم نہیں  
دیکھتے اور میں وہ سنتا ہوں جو تم نہیں سنتے۔ (دلیل یہ ہے) کہ  
آسمانوں سے چرچرانے کی آواز آئی ہے اور حق بھی یہ ہے کہ وہ  
چرچرانے کیوں کہ اس میں ایک چار انگل کے برابر جگہ ایسی نہیں  
جہاں کوئی فرشتہ اللہ رب العزت کے حضور سجدہ ریز نہ ہو۔ خدا  
عزوجل کی قسم! اگر تم وہ جان لو جو میں جانتا ہوں تو ضرور تم کم ہنو  
اور زیادہ روؤ گے۔“

قارئین کرام! مدار ایمان، اساس دین، اور بنیاد اسلام، حضور نبی مکرم ﷺ کی محبت ہے چنانچہ حدیث صحیح میں ہے:

عن انس رضی اللہ عنہ قال قال النبی ﷺ: "لَا يومنْ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالدَّهُ وَوَلَدُهُ وَالنَّاسُ أَجْمَعُينَ." (متفق علیہ)

(صحیح بخاری: کتاب الایمان، باب حب الرسول ﷺ من الایمان، رقم الحدیث: 15، دارالکتاب العربي بیروت۔ صحیح مسلم: کتاب الایمان، باب وجوب محبت الرسول ﷺ، رقم الحدیث: 44، دارالکتاب العربي بیروت)

ترجمہ: "حضرت انس رضی اللہ عنہ سے مردی ہے کہ حضور نبی مکرم ﷺ نے فرمایا: تم میں سے کوئی اس وقت تک موسیٰ نہیں ہو سکتا جب تک کہ میں اسے اس کے والد اس کی اولاد اور تمام لوگوں سے زیادہ محبوب نہ ہو جاؤں۔" (یہ حدیث متفق علیہ ہے)

مغز قرآن، روح ایمان، جان دین  
ہست حب رحمتہ للعالمین ﷺ  
بمصطفیٰ بر سار خویش را کہ دین ہمه اوست  
گر باو نرسیدی تمام بوھی است  
اور حضور نبی مکرم ﷺ کی محبت اور آپ کے عشق میں دار فکری تب پیدا ہوگی  
جب سرکار دو عالم ﷺ کے خداداد کمالات، مجزات، محمد و محسان اور عظمتوں پر محکم  
اور غیر متزلزل ایمان ہو۔ آپ کو آپ کی ذات و صفات میں بے مثل بے مثال  
یکتا، منفرد اور شان اعجازی و انفرادی سے متصف سمجھا جائے اور اگر العیاذ باللہ آپ  
ﷺ کی مثیلت اور برابری کا تصور ذہن میں آگیا تو نہ ہی عظمت مصطفیٰ ﷺ کا  
عقیدہ دلوں میں محکم ہوگا اور نہ ہی آپ کی محبت اور رہاں کے نتیجہ میں ایمان دلوں

میں برقرار رہے گا۔ اس لیے سرکار دو عالم ﷺ نے متعدد مقامات پر صحابہ کرام رضی اللہ تعالیٰ علیہم اجمعین کے سامنے اپنی شان یکتاں، انفرادیت اور بے مثیت کو بیان فرمایا۔

چنانچہ حدیث پاک ہے:

عن ابن عمر رضی اللہ عنہما قال: ”نهی رسول اللہ ﷺ عن الوصال“ قالوا انک تواصل! قال انی لست مثلکم. انی اطعم و اسقی“ و فی راویة ایکم مثلی، انی ابیت عند ربی فیطعمنی و یسقینی و فی روایة لست کھیشتکم.

(صحیح بخاری: کتاب الصوم، باب الوصال، رقم الحدیث: 1861، دارالکتاب العربي بیروت، صحیح بخاری: 1863، 1864، 6869، 6814۔ صحیح مسلم: کتاب الصیام، باب لنجی عن الوصال فی الصوم، رقم الحدیث: 1102-1103، 1104، 1105، 1106۔ سنن ابی داؤد: کتاب الصوم، باب فی الوصال، رقم الحدیث: 2360، دارالسلام ریاض۔ موطا امام مالک: 668۔ سنن نبأی الکبری: صحیح ابن حبان: 3575۔ سنن یعقوبی: 8157، مصنف ابن ابی شیبہ: 9587، مصنف عبدالرزاق: 3263۔ صحیح ابن حبیب: 5795، مصنف داری: 1703، مصنف ابویعلی: 3282، مصنف احمد بن حنبل: 7755)

ترجمہ: ”حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے صوم وصال (یعنی بغیر سحری و افطاری کے مسلسل روزے) رکھنے سے منع فرمایا۔ صحابہ کرام رضی اللہ تعالیٰ اجمعین نے عرض کیا کہ آپ ﷺ تو وصال کے روزے رکھتے ہیں؟ فرمایا: میں ہرگز تمہاری مثل نہیں ہوں۔ مجھے تو کھلایا اور پلایا جاتا ہے۔“

ایک روایت میں ہے تم میں کون میری مثل ہے؟ بے شک میں رات اپنے رب عزوجل کے پاس گزارتا ہوں پس وہ مجھے کھلاتا اور پلاتا ہے۔ اور ایک روایت میں ہے کہ میرے صحابہ میں تمہاری مثل نہیں ہوں۔

اور بے شک بے مثیت کا یہ تصور قرآن نے دیا ہے۔ چنانچہ اللہ رب العزت نے ارشاد فرمایا:

لَا تَجْعَلُوا دُعَاءَ الرَّسُولِ بَيْنَكُمْ كَذُعَاءٍ بَعْضُكُمْ  
بَعْضًا”。 (النور: 63)

ترجمہ: ”تم اپنے درمیان رسول کی دعا کو اس طرح مت سمجھو جس طرح آپس میں ایک دوسرے کی دعا کو سمجھتے ہو۔“

معلوم ہوا کہ جب ہماری دعائیں بھی حضور اقدس علیہ السلام کی دعا کے ساتھ برابری اور مثیت نہیں رکھتیں تو ہماری ذات العیاذ باللہ حضور اقدس علیہ السلام کی مثل کس طرح ہو سکتی ہے؟ ایک اور مقام پر اللہ رب العزت نے ارشاد فرمایا:

”لِنِسَاءَ النَّبِيِّ لَسْتُنَّ كَأَحَدٍ مِّنَ النِّسَاءِ“ (الاحزان: 32)

ترجمہ: ”اے میرے نبی کی بیویو! تم عام عورتوں کی مثل نہیں

ہو۔“

معلوم ہوا کہ جب حضور اقدس علیہ السلام کے ساتھ نسبت و تعلق اور شرف زوجیت کی وجہ سے ازواج مطہرات بے مثل و بے مثال ہو گئیں تو محبوب کریم علیہ السلام کی اپنی ذات بے مثل و بے مثال کیوں کرنہ ہو گی۔ مذکورہ حدیث میں حضور علیہ السلام نے اپنی تین شانوں کی یکتا نیت اور بے مثیت کو بیان فرمایا۔

## ۱۔ شان بصارت

جس کو ان الفاظ سے بیان فرمایا: ”انی اری مala ترون“ کہ بے شک میں وہ دیکھتا ہوں جو تم نہیں دیکھتے۔

## ۲۔ شان سماحت

جس کو ان الفاظ سے بیان فرمایا: ”واسمع ما لا تسمعون“ اور میں وہ

ستا ہوں جو تم نہیں سنتے۔

### سے۔ شان علم و معرفت

جس کو ان الفاظ سے بیان فرمایا کہ: ”وَاللَّهُ لَوْ تَعْلَمُونَ مَا أَعْلَمْ  
لَضْحَكَتْمُ قَلِيلًا وَلَبَكَيْتُمْ كَثِيرًا“ کہ خدا عز و جل کی قسم! اگر تم وہ جان لو جو میں  
جانتا ہوں تو تم تھوڑا ہنسو اور زیادہ رو رو۔

غور فرمائیں! کہ اگر حضور اقدس صَلَّی اللہُ عَلَیْہِ وَاٰلِہٖہ وَسَلَّمَ بھی عام انسانوں کی طرح فقط قریب  
کی اور محسوس اشیاء کو دیکھتے یا فقط قریب کی آواز کو سماعت فرماتے یا حضور اقدس  
صَلَّی اللہُ عَلَیْہِ وَاٰلِہٖہ وَسَلَّمَ کا علم و معرفت فقط علم شہادت تک محدود ہوتا تو حضور اقدس صَلَّی اللہُ عَلَیْہِ وَاٰلِہٖہ وَسَلَّمَ کی اس  
حدیث کے مطابق صفت سماعت و بصارت اور صفت علم و معرفت میں یکتاہیت، بے  
مثیلت اور انفرادیت کیسے ثابت ہوگی؟ اور بے مثیلت تب ثابت ہوگی جب یہ عقیدہ  
رکھا جائے کہ عام لوگ تو فقط قریب کی اور محسوس چیز کو دیکھتے ہیں لیکن مصطفیٰ جان  
رحمت صَلَّی اللہُ عَلَیْہِ وَاٰلِہٖہ وَسَلَّمَ باذن اللہ جس طرح قریب کی چیز کا مشاہدہ کرتے ہیں اس طرح باذن  
اللہ دور کی چیز کا بھی مشاہدہ فرماتے ہیں۔ عام لوگ فقط قریب کی آواز کو سن پاتے  
ہیں لیکن حضور صَلَّی اللہُ عَلَیْہِ وَاٰلِہٖہ وَسَلَّمَ باذن اللہ عز و جل جس طرح قریب کی آواز کو پاسانی سماعت  
فرماتے ہیں اسی طرح دور کی آواز کو پاسانی سماعت فرماتے ہیں۔ چنانچہ حضور  
اقدس صَلَّی اللہُ عَلَیْہِ وَاٰلِہٖہ وَسَلَّمَ نے اپنے اس دعویٰ ”اسمع ما لا تسمعون“ پر دلیل ارشاد فرمائی۔  
اگرچہ حضور اقدس صَلَّی اللہُ عَلَیْہِ وَاٰلِہٖہ وَسَلَّمَ کا ہر فرمان، واجب الاذعان، واجب القبول اور واجب  
التصدیق ہے خواہ حضور اقدس صَلَّی اللہُ عَلَیْہِ وَاٰلِہٖہ وَسَلَّمَ اپنے اس دعویٰ پر دلیل ارشاد فرمائیں یا نہ  
فرمائیں۔ حضور صَلَّی اللہُ عَلَیْہِ وَاٰلِہٖہ وَسَلَّمَ کا فرمان سچا ہے لیکن ممکن تھا کہ کوئی آپ کے ان کمالات میں  
اپنے قلبی بعض و عناد کی وجہ سے تاویل و تنقیص کر دیتا۔ اس لیے حضور صَلَّی اللہُ عَلَیْہِ وَاٰلِہٖہ وَسَلَّمَ نے  
اپنے دعویٰ پر بطور دلیل فرمایا:

”اطَّلَّتِ السَّمَاءُ وَحَقَّ لَهَا أَنْ تُنْظَطَ“

ترجمہ: ”آسمانوں سے چرچانے کی آواز آئی ہے اور حق بھی یہ ہے کہ وہ چرچائے۔“

صحابہ کرام رضی اللہ تعالیٰ اجمعین میں سے کسی نے اس آواز کو نہیں سن لیکن سرکار اقدس علیہ السلام نے فرش زمین پر تشریف فرمایا ہو کر تمام آسمانوں کے چرچانے کی آواز کو سماعت فرمایا۔ حالانکہ زمین سے آسمان تک سینکڑوں سال کی مسافت ہے۔ تو جو محبوب علیہ السلام زمین پر تشریف فرمایا ہو کر سینکڑوں سال دور کی آواز کو سماعت فرماتے ہیں وہ چند ہزار میل دور مدینہ طیبہ میں تشریف فرمایا ہو کر اپنے امتی کا صلوٰۃ وسلام بھی سماعت کر سکتے ہیں۔

اعلیٰ حضرت نے فرمایا:

والله وہ سن لیں گے فریاد کو پہنچیں گے  
اتنا بھی تو ہو کوئی جو آہ کرے دل سے

دلیل نمبر 31

## عذاب قبر کو سماعت فرمانا

عن ابی ایوب رضی اللہ عنہ قال: ”خرج النبی علیہ السلام و قد وحبت الشمس فسمع صوتاً فقال يهود تعذب في قبورها“

(صحیح بخاری: کتاب الجنائز، باب التوعذ من عذاب القبر، رقم الحدیث: 1375، صحیح مسلم: 28-29، سنن نبأی: 2059، مسنداً ابو داؤد الطیالی: 588، مصنف ابن ابی شیبہ: جلد 3، ص 375، صحیح ابی حبان: 3124، لمجم الکبیر: 3856، مسنداً احمد: 23539)

ترجمہ: ”حضرت ابو ایوب رضی اللہ عنہ سے مروی ہے کہ نبی کریم علیہ السلام باہر تشریف لائے۔ اس وقت سورج غروب ہو چکا تھا۔ پس

آپ نے آواز سنی تو فرمایا: یہود کو ان کی قبروں میں عذاب ہو رہا ہے۔

ایک دوسری حدیث میں ہے کہ حضور اقدس صَلَّى اللہُ عَلَيْهِ وَاٰلِہٖ وَسَلَّمَ نے حضرت ابوالیوب انصاری رضی اللہ عنہ سے پوچھا: اے ابوالیوب! کیا تم وہ آوازن رہے ہو جو میں سن رہا ہوں؟ میں نے عرض کیا: اللہ ذو المجد و العلی اور اس کے رسول صَلَّى اللہُ عَلَيْهِ وَاٰلِہٖ وَسَلَّمَ کو، ہی زیادہ علم ہے۔ آپ صَلَّى اللہُ عَلَيْهِ وَاٰلِہٖ وَسَلَّمَ نے فرمایا: میں یہودیوں کی آوازیں سن رہا ہوں جن کو ان کی قبروں میں عذاب دیا جا رہا ہے۔

(المجمع الكبير: 3857، دار إحياء التراث، دار العربي بيروت)

اس حدیث میں نبی مکرم صَلَّى اللہُ عَلَيْهِ وَاٰلِہٖ وَسَلَّمَ کی غیر معمولی قوت ساعت پر دلیل ہے اس لیے کہ عام لوگ قبر کے عذاب کو نہیں سن پاتے لیکن حضور صَلَّى اللہُ عَلَيْهِ وَاٰلِہٖ وَسَلَّمَ نے قبر کے عذاب کو ساعت فرمایا۔

دلیل نمبر 32، 33، 34

جنت میں حضرت بلال رضی اللہ عنہ کے

قدموں کی آہٹ کو سننا

عن ابی هریرة رضی اللہ عنہ ان النبی ﷺ قال: لبلا  
عند صلاة الفجر. يا بلال حدثني بارجى عمل عملته في  
الاسلام، فاني سمعت دف نعليك بين يدي في الجنة. قال  
ما عملت عملا ارجى عندى انى لم اتطهر طهورا في ساعة  
ليل او نهار، الا ضليت بذلك الطهور ما كتب لي ان اصلى

(صحیح بخاری: کتاب التهجد، باب فضل الطهور بالليل والنهار، رقم الحدیث: 1149،  
دار الکتاب العربي بيروت، صحیح مسلم: کتاب فضائل الصحابة، باب من فضائل بلال، رقم الحدیث:

السنن الکبریٰ للنسائی: رقم الحدیث: 8236، صحیح ابن خزیمہ: 1208، صحیح ابن حبان: 7085، شرح السنۃ: 1011، مندرجہ: 8403، مندرجہ: 8404، جامع المسانید لابن جوزی: 4366)

ترجمہ: ”حضرت ابو ہریرہ رضی اللہ عنہ روایت کرتے ہیں کہ حضور نبی مکرم ﷺ نے صلح کی نماز کے وقت حضرت بلاں رضی اللہ عنہ سے فرمایا: مجھے یہ بتاؤ کہ تم نے اسلام میں جو عمل کیے ہیں ان میں تم کو کس عمل پر اجر کی زیادہ توقع ہے؟ کیوں کہ میں نے جنت میں اپنے آگے تمہارے جو تیوں سے چلنے کی آہٹ سنی ہے۔ حضرت بلاں رضی اللہ عنہ نے کہا: میں نے ایسا کوئی عمل نہیں کیا جس پر مجھے زیادہ اجر ملنے کی توقع ہو۔ بے شک میں جب بھی دن یا رات کے کسی وقت میں وضو کرتا ہوں تو اس وضو سے اتنی نماز پڑھتا ہوں جو میرے لیے مقدر کی گئی ہے۔“

اس سے پہلے کی حدیث میں فرش زمین پر بیٹھ کر آسمانوں کی آواز سننے کی صراحت تھی اور اس حدیث میں تصریح ہے کہ حضور اقدس ﷺ نے جنت جو کہ چھٹے آسمان میں ہے اور زمین سے تقریباً 5000 برس دور اس کی ابتداء ہے وہاں سے حضرت بلاں رضی اللہ عنہ کے قدموں کی آہٹ کو ساعت فرمایا۔ معلوم ہوا کہ یہ آسمان اپنی سختی و صلابت اور دوری و بعد کے باوجود بھی ساعت مصطفیٰ کریم ﷺ میں رکاوٹ اور حجاب نہیں بنتے اور حضور زمین پر ہوں تو آسمان کی آواز کو آسمانی سے ساعت فرماتے ہیں اور آسمان پر ہوں تو زمین کی آواز کو آسمانی سے ساعت فرماتے ہیں۔ والحمد لله علیٰ ذالک۔

دور و نزدیک سے سننے والے وہ کان  
کان لعل کرامت پر لاکھوں سلام

اسی طرح حضور اقدس ﷺ نے جنت میں حضرت حارثہ بن نعمان کی

قرأت كوساعت فرميما۔

”دخلت الجنة فسمعت فيها قراءة فقلت من هذا؟“

قالوا حارثة بن نعمان“

(مند احمد، مند عائشہ: جلد 10، ص 22، رقم الحدیث: 24808، سنن نسائی کبریٰ: جلد 5، ص 65، رقم الحدیث: 8233، المستدرک: رقم الحدیث: 4929، وقال صحیح علی شرط الشیخین، حلیۃ الاولیاء: جلد 1، ص 365، مند الحمیدی: جلد 1، ص 136، رقم الحدیث: 285، مند ابو یعلیٰ: جلد 9، ص 399، رقم الحدیث: 4425، مجمع الزوائد: جلد 9، ص 313، رجال صحیح)

ترجمہ: ”میں جنت میں داخل ہوا تو میں نے اس میں قرآن کی  
قرأت سنی میں نے پوچھا: یہ کون ہے؟ انہوں نے عرض کی: حارثہ  
بن نعمان (رضی اللہ عنہ)۔“

نیز حضرت نعیم بن عبد اللہ نحیم کی کھانی کو بھی جنت میں سماحت فرمایا۔ اور  
کیوں نہ ہو کہ جب حضور اقدس علیہ السلام فرش زمین پر کھڑے ہو کر اپنا دست پاک  
جنت تک پہنچا سکتے ہیں تو جنت میں ہو کر زمین کی آواز کو کیوں نہیں سماحت فرمایا  
سکتے۔ چنانچہ حدیث پاک میں ہے:

عن ابن عباس رضي الله تعالى عنهما قال خسفت  
الشمس على عهد رسول الله عليه السلام فصلى قالوا يا رسول  
الله رأيناك تناول شيئاً ثم رأيناك تكتعكعت؟ قال اني  
رأيت الجنة فتناولت منها عنقودا ولو اخذته لا كلام منه  
فابقيت الدنيا“

(صحیح بخاری: کتاب الاذان، باب رفع البصر الی الامام فی الصلاۃ: 748. دارالکتاب العربي  
بیروت)

ترجمہ: ”حضرت عبد اللہ بن عباس رضی اللہ عنہما سے مروی ہے

کہ رسول اللہ ﷺ کے عہد زریں میں سورج کو گہن لگا تو حضور اقدس ﷺ نے نماز پڑھی صحابہ کرام نے عرض کی یا رسول اللہ ﷺ ہم نے آپ کو دیکھا کہ آپ کسی چیز کو پکڑ رہے ہیں تو پھر دیکھا کہ آپ پیچھے ہٹ رہے ہیں؟ فرمایا کہ میں نے جنت کو دیکھا پس میں نے اس میں سے انگوروں کا ایک خوشہ پکڑا اور اگر میں اس کو لیتا تو تم اس وقت تک کھاتے رہتے جب تک دنیا رہتی۔“

دلیل نمبر 35

### جہنم میں گرنے والے پھر کی آواز کا سننا

”عن أبي هريرة رضي الله عنه قال كنا مع رسول الله صلى الله عليه وسلم إذ سمع و جبة فقال النبي عليه السلام أتدرؤن ما هذاؤ قال قلنا الله و رسوله اعلم. قال هذا حجر رمى به في النار منذ سبعين خريفا فهو يهوى في النار الا ان حتى انتهى الى قعرها“

(صحیح مسلم: کتاب الجنة، باب فی شدة حرارة جهنم، رقم الحدیث: 7167، دارالكتاب العربي بیروت، مند احمد بن حنبل: مند ابی ہریرۃ: جلد 4، ص 427، رقم الحدیث: 9074، دارالكتب العلمیة بیروت)

ترجمہ: ”حضرت ابو ہریرہ رضی اللہ عنہ سے روایت ہے کہ ہم رسول اللہ ﷺ کی بارگاہ میں حاضر تھے کہ حضور اقدس ﷺ نے کسی چیز کے گرنے کی آواز سنی تا جدار کائنات ﷺ نے فرمایا کہ جانتے ہو کہ یہ آواز کیا ہے؟ ہم نے عرض کی: اللہ عز و جل اور اس کا رسول ﷺ ہی بہتر جانتے ہیں۔ فرمایا: یہ وہ پھر ہے جس کو ستر سال پہلے جہنم میں پھینکا گیا۔ پس وہ اب تک جہنم میں گرتا رہا حتیٰ کہ اس

کی گھر ای تک پہنچ گیا۔“

اس حدیث پاک سے کئی امور معلوم ہوئے۔

حضرور اقدس علیہ السلام نے فرش زمین پر تشریف فرمادی کہ جہنم کی تہہ میں گرنے

-1

والے پھر کی آواز کو سماعت کیا، اور جہنم کی ابتداء تحت الشمل سے ہے۔

اور سطح زمین سے جہنم کی تہہ تک ہزاروں لاکھوں سال کی مسافت ہے۔

غایظ اور سخت حجابت و موائع ہیں۔ لیکن یہ سماعت اقدس کا اعجاز ہے کہ

ہزار ہار کاوٹوں مراجمتوں کے باوجود اس آواز کو سماعت فرمایا۔

نیز یہ حدیث حضور علیہ السلام کے باذن اللہ عزوجل مطلع علی الغیب ہونے پر

-2

برہی واضح دلیل ہے کیوں کہ یہ بات کہ پھر گرا دیا گیا۔ کب گرا یا گیا؟

کب اور کتنے سالوں میں جہنم کی تہہ میں پہنچا اور اب پہنچا یہ سب امور

غیب سے متعلق ہیں۔

## دلیل نمبر 36

### آسمان کے دروازہ کی آواز سماعت فرمانا

”عن ابن عباس رضي الله عنهما قال بينما جبريل  
قاعد عند النبي عليه السلام سمع نقضا من فوقه فرفع راسه فقال:  
هذا باب من السماء فتح اليوم لم يفتح قط الا اليوم فنزل  
منه ملك فقال هذا ملك نزل الى الارض لم ينزل قط الا  
اليوم فسلم و قال ابشر بنورين او تيهما لم يوتهما نبي  
قبلك فاتحة الكتاب و خواتيم سورة البقرة لن تقراء  
بحرف منها الا اعطيته“

(صحیح مسلم: کتاب صلاۃ المسافرین، باب فضل الفاتحة، رقم الحدیث: 1877، دارالکتاب العربي)

(بیروت)

ترجمہ: ”حضرت عبد اللہ بن عباس رضی اللہ عنہما سے روایت ہے آپ نے فرمایا کہ حضرت جبرائیل امین علیہ السلام نبی مکرم علیہ السلام کی بارگاہ عالی میں حاضر تھے کہ نبی کریم علیہ السلام نے اپنے اوپر سے ایک آواز سنی پس آپ نے اپنے سر انور کو بلند فرمایا، اور فرمایا: یہ آسمان کا دروازہ ہے جسے آج کھولا گیا ہے اور آج سے پہلے کبھی نہیں کھولا گیا۔ پس اس سے ایک فرشتہ اتراء۔ پس فرمایا کہ یہ فرشتہ زمین کی طرف اتراء ہے اور آج سے پہلے کبھی نہیں اتراء۔ پس اس نے خدمت عالی میں سلام نیاز پیش کیا، اور عرض کی: بشارت قبول فرمائیں دو نوروں کی جو آپ کو عطا فرمائے گئے اور آپ سے پہلے کسی نبی کو بھی نہیں دیئے گئے۔ ”فاتحۃ الكتاب اور سورۃ البقرۃ“ کا آخر۔ آپ ان میں سے کوئی حرف نہیں پڑھیں گے مگر وہ آپ کو عطا کیا جائے گا۔“

اس حدیث میں ”سمع، رفع اور قال“ کی ضمائر کے مرجع میں علماء کا اختلاف ہے۔ بعض علماء کا رجحان اس طرف ہے کہ ان ضمائر کا مرجع جبرائیل امین علیہ الصلوٰۃ والسلام ہیں اور بعض علماء کا نظریہ یہ ہے کہ یہ ضمائر حضور اقدس علیہ السلام کی طرف راجع ہیں۔ ثانی الذکر علماء کی قوی دلیل یہ ہے کہ ضمائر کو قریب کے مرجع کی طرف لوٹانا اولیٰ وائب ہے اور قریب کا مرجع حضور اقدس علیہ السلام کی ذات اقدس علیہ السلام کی قوت ساعت ثابت ہوتی ہے اور اگر جبرائیل امین علیہ السلام کی طرف ان ضمائر کو لوٹائیں تو پھر بھی ہمیں مضر نہیں اس لیے کہ ساعت عین بعيد کا وقوع تو پھر بھی ثابت ہوا بلکہ یہ بالواسطہ حضور اقدس علیہ السلام کی بھی وسعت ساعت پر دلیل قرار پائی۔ اس لیے کہ پیشتر عرض کیا تھا کہ جبرائیل امین علیہ السلام اپنی علو مرتبت

وجاہت اور عظمت کے باوجود حضور اقدس ﷺ کے امتی اور آپ کے وزیر اور مشیر ہیں۔ چنانچہ حدیث صحیح میں ہے:

عن أبي سعيد الخدري رضي الله عنه قال قال  
رسول ﷺ: "ما من نبی الا وله وزیران من اهل السماء و  
وزیران من اهل الارض فاما وزیراً من اهل السماء  
فجبريل و ميكائيل، واما وزيراً من اهل الارض فابوبكر و  
عمر"

(جامع ترمذی: کتاب الناقب، باب مناقب ابی بکر و عمر، رقم الحدیث: 3680)

ترجمہ: "حضرت ابوسعید الخدرا رضی اللہ عنہ سے روایت ہے کہ رسول اللہ ﷺ نے فرمایا: ہر نبی کے دو وزیر آسمانوں پر ہیں اور دو وزیر زمین والوں میں سے ہیں۔ پس آسمان والوں میں میرے دو وزیر جبرائیل اور میکائیل (علیہما السلام) ہیں اور زمین والوں میں میرے دو وزیر ابو بکر و عمر (رضی اللہ عنہما) ہیں۔"

نیز حضور اقدس ﷺ رحمۃ للعالمین، مصدر کمالات و محاسن، منبع فیوضات اور مخلوق کے جملہ کمالات و محاسن میں واسطہ عظیمی اور بزرخ کبریٰ ہیں۔ اور یقیناً جبرائیل ایں علیہ السلام کی یہ شان بھی حضور اقدس ﷺ کے توسل اور توسط سے ہے۔ توجب آپ کے امتی اور وزیر کی قوت ساعت کا یہ عالم ہے تو آپ ﷺ کی قوت ساعت کا عالم کیا ہوگا۔ فافہم و تدبر۔

نیز اس حدیث سے یہ بھی معلوم ہوا کہ حضور اقدس ﷺ کو باذن اللہ تعالیٰ یہ بھی علم ہے کہ یہ آسمان کا دروازہ آج کھلا ہے اور آج سے پہلے کبھی نہیں کھلا اور یہ فرشتہ آج زمین پر نازل ہوا ہے اور آج سے پہلے کبھی نازل نہیں ہوا اور یہ غیوب پر مطلع ہونے پر واضح دلیل ہے۔

دلیل نمبر 37

## و سمع مشاهده سے سماع عن البعید پر استدلال

الله رب العزت نے اپنے حبیب کریم ﷺ کو زمین و آسمان کے ملکوت اور موجودات و مخلوقات کا مشاہدہ کرایا، مشرق و مغرب اور روئے زمین کو آپ کے لیے سمیٹ دیا، اور آپ اپنے نور نبوت سے تحت و فوق برو بحر اور جنت و دوزخ کا اس طرح مشاہدہ فرمادی ہے ہیں جیسے کہ ہاتھ کی ہتھیلی نگاہ کے سامنے ہوتا دیکھنے میں وقت اور رکاوٹ نہیں ہوتی، اور یہ مضمون اس قدر کثیر آیات و احادیث و اقاویل پر مشتمل ہے جس کا احاطہ واحصا مشکل بلکہ ناممکن ہے۔ چنانچہ قاضی عیاض مالکی نے فرمایا:

”بحر لا يدرك قعره.“

(الشقاء ص 208 دار ابن حزم بیروت)

ترجمہ: ”یہ ایک ایسا سمندر ہے جس کی گہرائی کا ادراک نہیں کیا جاسکتا۔“

لیکن چند احادیث اس موضوع پر ملاحظہ فرمائیں۔

حضرت اسماء رضی اللہ عنہا سے مردی ہے کہ حضور اقدس ﷺ نے صلاة خسوف پڑھائی اور اللہ رب العزت کی حمد و ثناء بیان کرنے کے بعد فرمایا:

”ما من شئٍ لم اكن اريته الا وقد رايته في مقامي حتى  
الجنة والنار“

(صحیح بخاری: کتاب اعلم، باب من اجاب الفتیا باشارۃ الید والراس، رقم الحدیث: 86،  
دار الکتاب العربي بیروت، صحیح بخاری: رقم الحدیث: 1061، 1235، 1373، 2519، 2520،  
7287، 184، 922، 1054، صحیح مسلم: کتاب الکسوف باب ما عرض على النبی ﷺ فی صلوٰۃ

الكسوف من امر الحجنة والنار، رقم الحديث: 2103، دار الكتاب العربي بيروت، مصنف ابن أبي شيبة: جلد 2، ص 468، المجمع الكبير: رقم الحديث: 316، سنن بیہقی: جلد 3، ص 338، شرح السنة: رقم الحديث: 1138، مند ابو عوانة: جلد 2، ص 370، صحيح ابن حبان: 3114، السنن الکبری للنسائی: 2189، مند احمد: 36925

ترجمہ: ”جو چیز بھی میں نے نہیں دیکھی تھی ہر اس چیز کو میں نے اپنے اس مقام پر کھڑے دیکھ لیا حتیٰ کہ جنت اور دوزخ بھی۔“

-2 حضرت عبداللہ بن عباس رضی اللہ عنہما سے روایت ہے کہ رسول اللہ ﷺ نے فرمایا:

”علمت ما فی السموات و ما فی الارض“

ترجمہ: ”آسمانوں اور زمین میں جو کچھ ہے میں اسے جانتا ہوں۔“

”و فی روایة فعلمت ما بین المشرق والمغارب.“

ترجمہ: ”اور ایک روایت میں ہے کہ فرمایا جو کچھ مشرق و مغرب کے مابین ہے، میں اسے جانتا ہوں۔“

”و فی روایة فتجلى لی کل شیء و عرفت.“

ترجمہ: ”اور ایک روایت میں ہے کہ فرمایا: ہر چیز مجھ پر روشن ہو گئی اور میں نے اسے پہچان لیا۔“

(جامع ترمذی: کتاب تفسیر القرآن، باب دمن سورۃ ص - رقم الحديث: 3234، 3235، 3233، دار المعرفہ بيروت)

”قال ابو عیسیٰ هذا حديث حسن صحيح سالت محمد بن اسماعیل عن هذا الحديث، فقال هذا حديث حسن صحيح.“

ترجمہ: امام ابو عیسیٰ ترمذی نے فرمایا: یہ حدیث حسن صحیح ہے اور میں نے امام محمد بن اسماعیل بخاری سے اس حدیث کے متعلق سوال کیا تو آپ نے فرمایا: یہ حدیث حسن صحیح ہے۔

-3      عن ثوبان رضي الله عنه قال: قال رسول الله عليه وسلم "ان الله زوى لى الارض فرأيت مشارقها و مغاربها".

(صحیح مسلم: کتاب الفتن، باب حلاک هذه الامة بعضهم بعض، رقم الحدیث: 7187، 7188، دارالكتاب العربي بیروت۔ سنن ابی داؤد: کتاب الفتن، باب ذکر الفتن و دلائلها، رقم الحدیث: 4252، دارالسلام ریاض۔ سنن الترمذی: کتاب الفتن، باب ما جاء في سوال النبي عليه السلام في امته، رقم الحدیث: 2176، دارالمعرفة بیروت۔ سنن ابن ماجہ: کتاب الفتن، باب ما يكون من الفتن، رقم الحدیث: 3952، دارالمعرفة بیروت۔ سنن ابن ماجہ: کتاب الفتن، باب ما يكون من الفتن، رقم الحدیث: 3952، دارالسلام، ریاض)

ترجمہ: ”حضرت ثوبان رضی اللہ عنہ سے روایت ہے کہ رسول اللہ علیہ السلام نے فرمایا: بے شک اللہ عزوجل نے میرے لیے زمین کو سمیٹ دیا ہے۔ پس میں نے اس کے مشارق اور مغارب کو دیکھ لیا۔“

-4      علامہ نور الدین بشیشی، امام طبرانی کے حوالے سے لکھتے ہیں:

”عن عمر رضي الله عنه قال: قال رسول الله عليه وسلم  
”ان الله تعالى رفع لي الدنيا فانا انظر اليها والي ما هو كائن  
فيها الي يوم القيمة كانما انظر الى كفى هذه“.

(مجموع الزواائد: جلد 8، ص 287۔ حلیۃ الاولیاء: جلد 6، ص 101۔ کنز العمال: جلد 12،

(53-54)

ترجمہ: ”حضرت عمر فاروق رضی اللہ عنہ بیان کرتے ہیں کہ

رسول ﷺ نے فرمایا: بے شک اللہ عزوجل نے دنیا کو میرے لیے اٹھا لیا۔ پس میں دنیا کی طرف اور جو کچھ قیامت تک دنیا میں ہونے والا ہے اس کی طرف دیکھ رہا ہوں جس طرح میں اپنی ان دو ہتھیلوں کی طرف دیکھ رہا ہوں۔“

مذکورہ احادیث سے معلوم ہوا کہ زمین و آسمان اور مشرق و مغرب کی مخلوقات و موجودات اور تا قیامت ہونے والے واقعات و احوال نگاہ مصطفیٰ کریم ﷺ کے سامنے اس طرح ہیں جس طرح ہاتھ کی ہتھیلی ہو، اور اس کی وجہ یہ ارشاد ہوئی کہ اللہ رب العزت نے میرے لیے زمین کو سمیٹ دیا اور تمام دنیا کے جیگات اور پردے میری آنکھوں سے اٹھا دیئے سو جب مشرق و مغرب حضور اقدس ﷺ کے لیے دور نہیں بلکہ قریب ہیں تو مشرق و مغرب سے آواز کا پہنچنا کیوں کر حضور اقدس ﷺ کے لیے بعید و ناممکن ہے۔

دلیل نمبر 38

### عمرو بن سالم خزاعی کی فریاد کا سننا

”عن ام المؤمنین میمونة انها قالت بات عندي رسول اللہ ﷺ ليلة فقام ليتوضا للصلوة فسمعته ﷺ يقول في متوضاه ليك ليك ثلاثا نصرت نصرت نصرت ثلاثا فلما خرج قلت يا رسول الله ﷺ سمعتك تقول في متوضك ليك ليك ثلاثا نصرت نصرت نصرت ف قال ﷺ هذا راجزبني كعب يستصرخني و يزعم ان قريشا اعاليت عليهم بني بكر.“

(المجمع الصغير للطبراني الاصابة: جلد 2 ص 536، زرقاني على المواهب: جلد 2 ص 290،  
مدارج النبوة: جلد 2 ص 282)

ترجمہ: ”ام المؤمنین حضرت میمونہ رضی اللہ عنہا فرماتی ہیں کہ  
حضور سید عالم علیہ السلام ایک رات میرے پاس تشریف فرماتھے آپ  
حسب معمول نماز تہجد کے لیے اٹھے اور وضو کرنے کی جگہ پر تشریف  
لے گئے۔ تو میں نے سنا کہ آپ نے تین مرتبہ فرمایا کہ میں تیرے  
پاس پہنچا اور تو مدد کیا گیا ہے۔ جب حضور سید عالم علیہ السلام وضو کر کے  
باہر تشریف لائے تو میں نے عرض کیا: یا رسول اللہ علیہ السلام! میں نے سنا  
ہے کہ آپ نے تین مرتبہلبیک اور تین مرتبہ نصرت فرمایا ہے گویا کہ  
آپ کسی انسان سے کلام فرمادی ہے ہیں۔ کیا آپ کے پاس کوئی تھا؟  
تو حضور اقدس علیہ السلام نے فرمایا: یہ بنی کعب کا راجز مجھ سے فریاد کر رہا  
تھا اور کہتا تھا کہ قریش نے بنی بکر کے خلاف ان کی مدد کی ہے۔“

(نوث: وہ راجز مکہ میں تھا اور حضور اقدس علیہ السلام مدینہ میں تھے۔ واقعہ یہ  
تھا کہ صلح حدیبیہ میں بنی بکر قریش کی طرف سے ذمہ دار تھے اور خزانہ حضور اقدس  
علیہ السلام کی طرف سے ذمہ دار تھے اور یہ ذمہ داری اس عہد پر تھی کہ آئندہ سال میں  
بائی جنگ نہ ہوگی مگر قریش نے عہد اور شرائط کو توڑ دیا اور بنی بکر وغیرہ کے ساتھ  
مل کر مسلمانوں کے قتل کرنے کا ارادہ کر لیا۔ اس وقت حضرت عمر بن سالم راجز  
نے مکہ مکرہ سے فریاد کی اور حضور اکرم علیہ السلام سے مدد مانگی، جس کے جواب میں  
آپ نے تین مرتبہلبیک اور تین مرتبہ نصرت فرمادی اس کی مدد فرمائی چنانچہ  
بعد ازاں حضور علیہ السلام نے قریش پر چڑھائی کی اور مکہ فتح ہو گیا۔ گویا ظاہری اور باطنی  
امداد کا ظہور ہوا۔)

اس حدیث کی شرح میں علامہ زرقانی علیہ الرحمۃ فرماتے ہیں:

”فَقَوْنَى اخْبَارَهُ قَبْلَ قَدْوَمِهِ عِلْمٌ مِّنْ أَعْلَامِ النَّبُوَةِ بَاهْرٌ فَاما  
انه اعلم بذالك بالوحى و علم يا يصوري راجز فى نفسه او  
يكلم به اصحابه فاجابه بذلك او انه كان ير تجز فى سفره  
و اسمعه الله كلامه قبل قدومه بثلاث و لا بعد فى ذلك  
فقد روى ابو نعيم مرفوعا انى لا سمع اطيط السماء و ما  
تلام ان تشرط.“

(زرقانی علی المواہب: جلد 2، ص 290)

ترجمہ: ”نبی کریم ﷺ کے عمرو بن سالم کے پہنچنے سے قبل اس  
کے متعلق خبر دینے میں نبوت کے معجزات میں سے واضح معجزہ اور  
امتیازی علامت ہے۔ پس یا تو آپ ﷺ کو وحی کے ذریعے اس کی  
اطلاع دے دی گئی اور آپ نے اس کو جان لیا جو رجز خوان اپنے  
دل میں فریاد کے لیے مضمون تیار کر رہا تھا اور سوچ رہا تھا یا اپنے  
ساتھیوں کے ساتھ اس کے متعلق کلام کر رہا تھا تو آپ ﷺ نے  
اس کے استغاثہ اور فریاد کا جواب دیا یا وہ دوران سفر یہ رجز یہ اشعار  
پڑھتا آ رہا تھا اور اللہ تعالیٰ نے آپ ﷺ کو اس کا کلام اس کے  
پہنچنے سے تین دن پہلے سنوا دیا اور اس میں کوئی استحالہ بعد اور حیرانگی  
کی بات نہیں کیوں کہ ابو نعیم نے مرفوع روایت ذکر کی ہے کہ نبی  
کریم ﷺ نے فرمایا: بے شک میں البتہ آسمان کی چیخ اور  
چرچراہٹ سنتا ہوں اور اس کے چیخنے اور ایسی آواز نکالنے پر اس کی  
لامست نہیں کی جا سکتی۔ (علامہ زرقانی کے کہنے کا مقصد یہ ہے کہ  
جب حضور اقدس ﷺ زمین پر تشریف فرمائے ہو کر ہزاروں سال دور  
آسمانوں کی آواز کو سماعت فرماتے ہیں تو مدینہ میں تشریف فرمائے ہو کر

مکہ میں فریاد کرنے والے امتی کی آواز کو کیوں کر سماعت نہیں فرم سکتے۔ نیز علامہ زرقانی اور علامہ ابن حجر عسقلانی نے حضرت عمر بن سالم کو صحابی قرار دیا ہے اور وہ صحابی ہو کر مشکل کے وقت حضور اقدس علیہ السلام کی بارگاہ میں فریاد اور استغاثہ فرمائی ہے تھے۔ تو معلوم ہوا کہ حضور اقدس علیہ السلام سے استغاثہ فرمانا بالکل جائز امر ہے۔ وگرنہ سرکار اقدس علیہ السلام بجائے مدد فرمانے کے عتاب فرماتے۔“

دلیل نمبر 39

### امت کے سلام کا جواب دینے سے استدلال

”عن ابی هریرة رضی اللہ عنہ قال قال رسول اللہ ﷺ: ما من احد یسلم علی الارد اللہ علی روحی حتى ارد عليه السلام“.

(سنن ابو داؤد: 2041، منhadīm: جلد 2، ص 527، سنن کبریٰ للیثیقی: جلد 5، ص 245،  
مجمع الزوائد: جلد 10، ص 162، مشکوٰۃ: 925، الترغیب والترہیب: جلد 2، ص 499، کنز العمال:  
(22000)

ترجمہ: ”حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: جو شخص بھی مجھ پر سلام عرض کرتا ہے اللہ عز وجل میری روح کو مجھ پر لوٹا دیتا ہے تاکہ میں اس کے سلام کا جواب دوں۔“

حدیث پاک میں ”احد“ نکرہ ہے اور نفی کے تحت داخل ہے۔ اور قاعدہ یہ ہے کہ نکرہ جب نفی کے تحت داخل ہو تو اس کی تعمیم میں مزید تاکید اور پختگی آ جاتی ہے۔ تو گویا حضور سید عالم علیہ السلام کے اس فرمان کا مطلب یہ ہے کہ میرا امتی خواہ وہ

شرق و مغرب، شمال و جنوب، زمین و آسمان اور عرب و عجم جہاں سے میری بارگاہ میں خواہ قبل از وصال یا بعد از وصال سلام عرض کرتا ہے تو میں اس کا جواب اسے عطا فرماتا ہوں اور یہ جواب کا لوثانا تب ہوگا جب حضور اقدس صَلَّى اللَّهُ عَلَيْهِ وَسَلَّمَ اپنے اس امت کے سلام کو سماعت فرمائیں۔ چنانچہ محققین امت کی تصریحات کے مطابق ”رد علی روحي“ کے مطالب و معانی میں سے ایک معنی و مطلب یہ ہے کہ اللہ رب العزت حضور اقدس صَلَّى اللَّهُ عَلَيْهِ وَسَلَّمَ کو غیر معمولی قوت سماعت عطا فرماتا ہے اور حضور اقدس صَلَّى اللَّهُ عَلَيْهِ وَسَلَّمَ اپنے امت کا سلام سماعت فرمائے جواب مرحمت فرماتے ہیں۔ چنانچہ علامہ تقی الدین سکی رحمہ اللہ علیہ فرماتے ہیں:

”قد تصمنت الاحدیث المتقدمة ان روح النبی ﷺ“

ترد علیہ وانہ یسمع و یرد السلام.“ (شفاء القام ص 133)

ترجمہ: ”احادیث مذکورہ اس بات کو متضمن ہیں کہ حضور سرور عالم صَلَّى اللَّهُ عَلَيْهِ وَسَلَّمَ کی روح مبارک آپ پر لوثا دی گئی ہے اور بے شک آپ سلام کو سنتے ہیں اور اس کا جواب مرحمت فرماتے ہیں۔“

امام اجل امام جلال الدین سیوطی شافعی رحمہ اللہ علیہ بھی یہی فرماتے ہیں:

”رد روح“ سے مراد یہ ہے کہ جب کوئی آپ صَلَّى اللَّهُ عَلَيْهِ وَسَلَّمَ کو سلام کرتا ہے تو اللہ عز و جل آپ کو غیر معمولی سماعت عطا فرماتا ہے اور کوئی شخص کہیں سے بھی سلام کرے آپ اس کے سلام کا جواب دیتے ہیں۔“ (انباء الاذكياء في حياة الانبياء: ص 13)

بلکہ اس معنی کی تائید و توثیق اس بات سے بھی ہے کہ دور صحابہ سے لے کر آج تک امت نماز میں ندا اور خطاب (یعنی السلام عليك ایها النبی) سے سلام عرض کرتی رہتی ہے، اور یہ ندا اور خطاب جب ہی ممکن ہے جب حضور سید عالم صَلَّى اللَّهُ عَلَيْهِ وَسَلَّمَ ہمارے سلام کو سماعت فرمائیں۔ چنانچہ چند علماء کی تصریحات دربارہ سلام و

خطاب ونداملاحظہ فرمائیں:

1- امام یوسف بن اسماعیل نجاشی فرماتے ہیں:

”وَ يُؤْيِدُ سَمَاعَ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ سَلَامًا مِّنْ يَسِّرٍ وَ مِنْ حُلُولٍ“  
 قریب و بعید مشروعیة السلام علیہ فی التشهید فی الصلوة  
 بصیغة الخطاب اذ يقول المصلى السلام علیک ایها النبی و  
 رحمة الله و برکاته فلو لم يكن حیا یسمع جميع المصليین  
 اینما كانوا با سماع الله تعالیٰ له ذلك لما كان لهذا  
 الخطاب معنی“

ترجمہ: ”نماز کے دوران تشریف میں حضور ﷺ پر بصیغہ خطاب کے  
 ساتھ سلام کا مشروع ہونا حضور ﷺ پر دور و نزدیک سے سلام پڑھنے  
 والوں کے سلام کو سننے کی تائید کرتا ہے کیوں کہ نمازی کہتا ہے: اے  
 نبی ﷺ! آپ پر سلام ہو اور اللہ (عز و جل) کی رحمتیں اور برکات  
 ہوں۔ پس اگر حضور سرور عالم ﷺ اس طرح زندہ نہ ہوں کہ تمام  
 نمازوں کے سلام کو اللہ تعالیٰ کے ننانے سے بھی نہ سن سکیں تو اس  
 خطاب کا کیا معنی؟ (مزید فرماتے ہیں) کہ جب تو کسی انسان کو  
 دیکھتا ہے کہ وہ کسی مردہ یا زندہ کو پکار رہا ہے جب کہ مخاطب کہیں  
 دور دراز رہتا ہے تو یہی گمان کرے گا کہ اس کی عقل ماری گئی ہے۔  
 پس ہمارے لیے نبی اکرم ﷺ کو نماز میں اس خطاب کے ساتھ  
 مشروع نہیں کیا گیا مگر اس حال میں کہ آپ ﷺ اسے اپنی ظاہری  
 حیات اور اس کے بعد برزخی حیات میں سنتے ہوں یہاں تک کہ  
 بعض اولیاء نے کرامۃ نبی اکرم ﷺ کا ان کے قول ”السلام  
 علیک ایها النبی و رحمته اللہ و برکاته“ کے جواب میں

جواب سنا اور یہ چیز موال نہیں کیوں کہ وہ ذات جس نے آپ ﷺ کو غیب پر مطلع کیا اور ہر اس آدمی کا کلام سننے کی طاقت عطا فرمائی کہ جو دور و نزدیک سے آپ کو مخاطب ہوتا ہے اور وہ اللہ عزوجل کی ذات ہے۔ اور اللہ تعالیٰ کے نزدیک اس بات میں کوئی فرق نہیں کہ یہ بات (کلام کا سننا) آپ ﷺ کی ظاہری حیات میں ہو یا وصال کے بعد۔ تحقیق یہ بات درست ہے کہ آپ ﷺ اپنی قبر انور میں زندہ جاوید ہیں۔“ (شوائد الحق: ص ۲۲)

2- امام محمد غزالی رحمۃ اللہ علیہ فرماتے ہیں:

”واحضر فی قلبک النبی ﷺ و شخصه الکریم و  
قل السلام علیک ایها النبی و رحمة الله و برکاته و  
لصدق املک فی انه یبلغه سلامک و یرد علیک بما هو  
او فی منه“.

(احیاء العلوم: جلد ۱، کتاب اسرار الصلوٰة، ص ۲۳۷، موسسه الکتب الثقافية بیروت، رفقة شرح مشکاة ملاعی القاری الحنفی: جلد ۱، ص ۵۵۷)

ترجمہ: التحیات پڑھتے وقت جب تو ”السلام علیک ایها النبی“ تک پہنچ تو اپنے دل میں نبی پاک ﷺ اور آپ کی ذات بازکات کو حاضر سمجھ اور پھر عرض کر: السلام علیک ایها النبی و رحمة الله و برکاته اور تجھے پکا یقین ہونا چاہیے کہ تیرا سلام نبی پاک ﷺ کی بارگاہ عالی میں پہنچ رہا ہے۔ اور آپ اس کا ایسا جواب دے رہے ہیں جو تیرے جواب کی بہ نسبت کامل ترین ہے۔“

شیخ الشیوخ، امام الصوفیہ، عارف بالله، شیخ شہاب الدین سہروردی فرماتے ہیں:

”وَيَسْلُمُ عَلَى النَّبِيِّ صَلَّى اللَّهُ عَلَيْهِ وَسَلَّمَ وَيَمْثُلُهُ بَيْنَ عَيْنَيْهِ“.

(عوارف المعرف: ج 3، ص 192)

ترجمہ: ”اور نبی کرم ﷺ کی خدمت اقدس میں سلام عرض کرے اور آپ کی مثال کو اپنی آنکھوں کے درمیان موجود فرمائے۔“

محقق علی الاطلاق شیخ عبدالحق محدث دہلوی رحمۃ اللہ علیہ اس خطاب میں رمز لطیف سے آگاہ کرتے ہوئے فرماتے ہیں:

”آں ﷺ ہمیشہ نصب العین مومناں و قرۃ العین عابداں است در جمیع احوال و اوقات خصوصاً در حالت عبادت..... کہ وجود نورانیت و اکشاف دریں محل پیشتر و قوی تر است۔ و بعضی از عرفاء گفتہ اند کہ ایں خطاب بجهت سریان حقیقت محمدیہ است در ذرا رم موجودات و افراد ممکنات پس آں حضرت ﷺ در ذات مصلیان موجود و حاضر است پس مصلی را با یہ کہ ازیں معنی آگاہ باشد و ازیں شہود غافل نبود تا بانوار قرب و اسرار معرفت متنور و فائز گردد۔“

(اشمعة للمعاشر، جلد 1، ص 401، مدارج النبوة: جلد 1، ص 135)

(پچھے تغیر کے ساتھ نواب صدیق حسن خان بھوپالی نے بھی اس عبارت کو نقل کیا) (ملاحظہ ہو: مسک الخاتم شرح بلوغ المرام جلد 1، ص 459، ص 460)

ترجمہ: ”حضور سید عالم ﷺ ہمیشہ مومنوں کے سامنے ہیں اور عابدوں کی آنکھوں کی ٹھنڈک ہیں۔ ہر وقت اور ہر حالت میں خصوصاً عبادت کے وقت کیوں کہ نورانیت کا موجود ہونا اور اکشاف اس وقت بہت زیادہ اور بہت قوی ہوتا ہے۔“

اور بعض عرفاء نے فرمایا ہے کہ یہ خطاب (السلام عليك ايها النبي) بوجہ جاری ہونے حقیقت محمدیہ ﷺ کے ہے۔ جو موجودات کے ذرہ ذرہ بھی اور

مکنات کے ہر ہر فرد میں جاری و ساری ہے۔ تو حضور سید عالم صلی اللہ علیہ وسلم نمازوں کی ذات میں موجود اور حاضر ہوتے ہیں۔ پس نمازی کو چاہیے کہ اس معنی سے آگاہ ہو اور اس حضور حاضری سے غافل نہ ہو۔ تاکہ قرب کے انوار اور معرفت کے رازوں سے روشن اور فیض یاب ہو سکے۔

امام بدر الملة والدین محمود عینی حنفی، حافظ ابن حجر عسقلانی شافعی، امام قسطلانی، علامہ زرقانی، شیخ عبدالحق محدث دہلوی رضی اللہ عنہم اور مولوی عبدالحی لکھنؤی، شیر احمد عثمانی اور مولوی ذکریار نے حدیث تشدید کے تحت لکھا:

”ويحتمل ان يقال على طريق اهل العرفان ان  
المصلين لما استفتحوا بباب الملکوت بالتحيات اذن لهم  
بالدخول في حريم الحی الذي لا يموت فقرت اعينهم  
بالمجاجات فنبهوا على ان ذلك بواسطۃ نبی رحمة و برکة  
متابعته فادا التفتوا فادا الحبيب في حرم الحبيب حاضر  
فاقبلوا عليه قائلين السلام عليك ايها النبی و رحمة الله و  
برکاته“.

(عدة القاری شرح صحیح بخاری: جلد 6، ص 111، فتح الباری شرح صحیح بخاری: جلد 2، ص 250، المواهب اللدنیہ: جلد 2، ص 230، زرقانی شرح مواہب: جلد 7، ص 329، زرقانی شرح موطا: جلد 1، ص 190، مدارج العبودۃ: جلد 1، ص 366، سعایۃ: جلد 2، ص 227، فتح المکہم: جلد 2، ص 43، اوجز السالک: جلد 1، ص 265)

”اہل عرفان کے طریقہ پر یہ بھی کہا جا سکتا ہے کہ جب نمازوں نے التحیات کے ساتھ ملکوت کا دروازہ کھلوایا تو انہیں حی لا یموت کی بارگاہ میں داخل ہونے کی اجازت مل گئی۔ ان کی آنکھیں فرحت مناجات سے ٹھنڈی ہوئیں تو انہیں اس بات پر تنبیہ کی گئی کہ

بارگاہ خداوندی میں جوانہیں یہ شرف باریابی حاصل ہوا ہے یہ سب  
نبی رحمت صَلَّی اللہُ عَلَیْہِ وَاٰلِہٖ وَسَلَّمَ کی برکت متابعت کے طفیل ہے۔ نمازیوں نے اس  
حقیقت سے باخبر ہو کر بارگاہ خداوندی میں جو نظر انٹھائی تو دیکھا کہ  
حبیب تعالیٰ کے حرم میں حبیب صَلَّی اللہُ عَلَیْہِ وَاٰلِہٖ وَسَلَّمَ حاضر ہیں۔ حضور صَلَّی اللہُ عَلَیْہِ وَاٰلِہٖ وَسَلَّمَ کو دیکھتے  
ہی السلام عليك ايها النبي و رحمة الله و برکاته کہتے  
ہوئے حضور صَلَّی اللہُ عَلَیْہِ وَاٰلِہٖ وَسَلَّمَ کی طرف متوجہ ہوئے۔“

اسی معنی کی تائید کرتے ہوئے شیخ عبدالحق محدث دہلوی اور علامہ نجفی  
بہت پیاری تلقین کرتے ہیں:

”ذکر کن اور او درود بفرست بروے علیویہ و باش در حال ذکر  
گویا حاضراست پیش در حالت حیات و می بینی تو اور امتادب با جلال  
و تعظیم و ہیبت و حیا بدال کہ وے علیویہ می بیند و می شنود کلام ترازیرا  
کہ وے علیویہ متصف است بصفات الہیہ و یکے از صفات الہی عز و جل  
آل است کہ انا جلیس من ذکرنی“۔ (مدارج الغوۃ: جلد 2، ص 621)

ترجمہ: ”اے مخاطب! تو حضور اقدس علیویہ کا ذکر کر اور آپ پر  
درود پاک بھیج اور آپ کے ذکر (یعنی سلام وغیرہ) کے وقت یہ تصور  
باندھ کہ حضور حالت حیات سے تیرے سامنے موجود ہیں اور تو انہیں  
دیکھ رہا ہے، اور آپ کے ذکر کے وقت اجلال تعظیم اور ہیبت و حیا  
سے ادب کے ساتھ بیٹھنا اور اچھی طرح جان لے کہ نبی مکرم علیویہ  
تجھے دیکھتے ہیں اور تیرا کلام سنتے ہیں اس لیے کہ وہ اللہ عز و جل کی  
صفات سے متصف ہیں اور صفات الہیہ میں سے ایک صفت یہ ہے  
کہ اللہ عز و جل حدیث قدسی میں فرماتا ہے: ‘انا جلیس من  
ذکرنی’، کہ میں اس کے ساتھ ہوتا ہوں جو میرا ذکر کرتا ہے۔“

مولوی عبدالحی لکھنؤی ایک اور مقام پر اس سلام کے متعلق فرماتے ہیں:

”السر فی خطاب التشهد ان الحقيقة المحمدية  
کانها ساریة فی کل وجود و حاضرة فی باطن کل عبد و  
انکشاف هذه الحالة علی الوجه الاتم فی حالة الصلوة  
فحصل محل الخطاب“ (السعاۃ: جلد 2، ص 228)

ترجمہ: ”خطاب تشهد یعنی التحیات میں السلام عليك ایها  
النبی کہنے کا راز یہ ہے کہ حقیقت محمدیہ ہر وجود میں جاری و ساری  
اور بندہ کے باطن میں حاضر و موجود ہے۔ اس حالت کا پورا انکشاف  
بحالت نماز ہوتا ہے۔ لہذا محل خطاب حاصل ہو گیا۔“

دلیل نمبر 40، 41، 42

### دروع کا بارگاہ مصطفیٰ صَلَّى اللهُ عَلَيْهِ وَاٰلِهٖ وَسَلَّمَ میں پہنچنا

عن اوس بن اوس قال: قال رسول الله ﷺ "ان من  
افضل ايامكم يوم الجمعة، فيه خلق آدم و فيه قبض و منه  
النفخة و فيه الصعقة، فاكثرروا على من الصلاة فيه، فان  
صلاتكم معروضة على قال: قالوا يا رسول الله صلی الله  
علیک و سلم و كيف تعرض صلاتنا علیک و قد ادرمت؟  
قال يقولون بليت فقال ان الله حرم على الارض ان تأكل  
اجساد الانبياء".

(سنن ابو داؤد: کتاب الصلوة، باب فضل يوم الجمعة، رقم الحديث: 1047، دار السلام ریاض  
سنن ابن ماجہ: 1085، صحیح ابن حبان: رقم الحديث: 910، المستدرک: جلد 1، ص 278، منداہم:  
جلد 4، ص 8)

ترجمہ: ”حضرت اوس بن اوس رضی اللہ عنہ بیان کرتے ہیں کہ رسول اللہ ﷺ نے فرمایا: تمہارے دنوں میں سے سب سے افضل جمعہ کا دن ہے۔ اس میں حضرت آدم پیدا ہوئے، اسی دن میں ان کی روح قبض کی گئی، اسی دن میں صور پھونکا جائے گا، اسی دن بے ہوشی ہوگی، تم اس دن میں کثرت کے ساتھ مجھ پر درود پڑھو، کیوں کہ تمہارا درود مجھ پر پیش کیا جاتا ہے۔ صحابہ نے عرض کی: یا رسول اللہ صلی اللہ علیک وسلم! آپ پر ہمارا درود کیسے پیش کیا جائے گا حالانکہ آپ کا جسم بوسیدہ ہو چکا ہوگا۔ آپ ﷺ نے فرمایا: اللہ عز وجل نے انبیاء علیہم السلام کے اجسام کھانے کو زمین پر حرام کر دیا ہے۔“ ایک دوسری حدیث کے الفاظ یہ ہیں جو حضرت ابو ہریرہ رضی اللہ عنہ سے مردی ہے:

”وَصُلُوا عَلَىٰ فَإِنْ صَلَاتُكُمْ تَبَلَّغُنِي حِيثُ كُنْتُمْ“

(مسند احمد: جلد 2، ص 367، سنن ابو داؤد: کتاب المذاکر، باب زیارت القبور، رقم الحدیث: 2042)

ترجمہ: ”اور تم مجھ پر درود پڑھو۔ پس بے شک تمہارا درود مجھ تک پہنچ جاتا ہے۔ تم جہاں کہیں بھی ہو۔“

حدیث پاک سے یہ تو یقینی طور پر ثابت ہو گیا کہ حضور اقدس ﷺ کے وصال مبارک کے بعد بھی آپ کا امتی اور غلام جہاں سے بھی درود پڑھتا ہے وہ آپ تک پہنچتا ہے۔ بعض کا یہ خیال ہے کہ یہ درود ملائکہ آپ کی بارگاہ میں پہنچاتے ہیں اور حضور اقدس ﷺ نفس نفس نفیس درود وسلام کو ساعت نہیں فرماتے انہوں نے اپنے موقف کی تائید و توثیق میں اس حدیث سے بھی استشهاد کیا:

”عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ عَنِ النَّبِيِّ

الْكَرِيمِ عَلَيْهِ السَّلَامُ“ ”إِنَّ لِلَّهِ مَلَائِكَةً سَيَاحِينَ يَبْلُغُونَ عَنِ امْتِي السَّلَامَ“

و هذا اسناد صحيح.“

(سنن نسائي: جلد 3، ص 43، مصنف عبدالرزاق: 3116، صحیح ابن حبان: 914، مسند  
دارمی: جلد 2، ص 317، مسند رکن: جلد 2، ص 421، مسند احمد: جلد 1، ص 441)

ترجمہ: ”حضرت عبد اللہ بن مسعود رضی اللہ عنہ سے روایت ہے  
کہ رسول اللہ ﷺ نے فرمایا: بے شک اللہ عزوجل کے کچھ فرشتے  
سیر کرتے ہیں اور میرے امتی کا سلام مجھ تک پہنچاتے ہیں۔“

لیکن آپ دونوں احادیث میں بنظر غائر دیکھیں کہیں ایک لفظ بھی حضور  
قدس ﷺ کے نفس نفیس درود و سلام کے سننے کی نفی میں نہیں۔ پہلی حدیث میں  
”بلوغ“، جس طرح ملائکہ کے ذریعے ممکن ہے اس طرح آواز کی ساعت سے بھی  
ممکن ہے۔ اور ”اذا جاء الاحتمال بطل الاستدلال“ اور دوسری حدیث میں  
ملائکہ کے درود پہنچانے کا ذکر ہے۔ اور درود کے پہنچانے سے یہ کب لازم آتا ہے  
کہ حضور القدس ﷺ نفس نفیس ساعت نہیں فرماتے۔ حدیث صحیح سے ثابت ہے کہ  
فرشته بندوں کے اعمال اللہ رب العزت کی بارگاہ میں پیش کرتے ہیں تو کیا العیاذ  
با اللہ تعالیٰ یہاں بھی فرشتوں کے اعمال پہنچانے سے اللہ رب العزت کے سمیع و بصیر  
و علیم ہونے کا انکار کیا جاسکتا ہے؟ نہیں تو جب فرشتے حضور اکرم ﷺ کے اکرام و  
اجلال کے پیش نظر آپ ﷺ کی بارگاہ میں امت کا درود پہنچاتے ہیں تو اس سے  
حضور القدس ﷺ کی ساعت القدس کی وسعت کا کس طرح انکار کیا جاسکتا ہے؟  
جبکہ حضور القدس ﷺ نے خود واضح فرمادیا کہ میرے امتی کی آواز مجھ تک پہنچتی  
ہے۔ چنانچہ ایک حدیث کے لفظ یہ ہیں:

”قيل لرسول الله عليه السلام أرءيت صلوة المسلمين عليك

مبين غائب عنك و من ياتي بعدك ما حالهما عندك فقال

اسمع صلوة اهل محبتي.“

(دلائل الخیرات فضائل الصلوٰۃ: ص 281، ضياء القرآن پبلیکیشنز لاہور)  
 ترجمہ: ”رسول اللہ ﷺ کی بارگاہ میں عرض کی گئی: یا رسول اللہ ﷺ خبر دیجیے ان درود بھیجنے والوں کے بارے میں جو درود بھیجتے ہیں آپ پر حالانکہ وہ آپ سے غائب ہیں اور جو آپ کے بعد آئیں گے ان کا حال آپ کے نزدیک کیا ہے؟ فرمایا کہ میں اپنے محبت کرنے والے (غلاموں) کا درود خود ساعت فرماتا ہوں۔“

اس حدیث سے معلوم ہوا کہ حضور اقدس ﷺ اہل محبت کا درود ساعت فرماتے ہیں اور ظاہر ہے کہ کوئی بھی انسان اس وقت تک مومن ہی نہیں ہو سکتا جب تک کہ اس کے دل میں سرکار دو عالم ﷺ کی محبت نہ ہو۔ چنانچہ حضور اقدس ﷺ کا مشہور فرمان ہے:

”لَا يومن أحدكم حتى يكون أحب إليه من والده و ولده والناس أجمعين“

(صحیح بخاری: کتاب الایمان، باب حب الرسول ﷺ من الایمان، رقم الحدیث: 14-15، صحیح مسلم: رقم الحدیث: 44، سنن نسائی: رقم الحدیث: 5030، سنن ابن ماجہ: رقم الحدیث: 67، مند ابو عوانہ: جلد 1، ص 33، مند دارمی: 2741، مند ابو یعلیٰ: 3049، صحیح ابن حبان: 179، شعب الایمان: 1374، المجمع الاوسط: 2854، مند احمد: 12814)

ترجمہ: ”تم میں سے کوئی اس وقت تک مومن نہیں ہو سکتا جب تک کہ میں اس کو اس کے والد، اس کی اولاد اور تمام لوگوں سے زیادہ پیارا اور محبوب نہ ہو جاؤں۔“

سو جب ہر مومن کو آپ سے محبت ہے تو اس پر اہل محبت کا اطلاق درست ہے۔ سو جب وہ اہل محبت ہے تو حضور اقدس ﷺ کے فرمان کے مطابق سرکار ﷺ اس کے درود کو نفس نفس ساعت فرماتے ہیں۔ اس معنی و مفہوم کی تائید میں

یہ حدیث ملاحظہ فرمائیں:

”عن ابی درداء رضی اللہ تعالیٰ عنہ قال قال رسول اللہ ﷺ: ”اکثروا الصلوٰۃ علی یوم الجمعة فانه یوم مشهود تشهده الملائکة“ لیس من عبد یصلی علی الا بلغنى صوته حیث کان قلنا و بعد وفاتک قال و بعد وفاتی ان اللہ حرم علی الارض ان تأكل اجساد الانبیاء.“

(جلاء الافحاص: الباب الاول ما جاء في الصلوٰۃ علی رسول اللہ ﷺ، ص 63، رقم الحدیث: 110، دارالكتاب العربي بیروت)

ترجمہ: ”حضرت ابو درداء رضی اللہ عنہ سے روایت ہے کہ رسول اللہ ﷺ نے فرمایا: جمعہ کے دن مجھ پر کثرت کے ساتھ درد پڑھو پس بے شک وہ حاضری ملائکہ کا دن ہے۔ جو بندہ بھی مجھ پر درد پڑھتا ہے اس کی آواز مجھ تک پہنچ جاتی ہے وہ جہاں کہیں بھی ہو۔ ہم نے عرض کیا: آپ کی وفات کے بعد بھی؟ فرمایا: اور میری وفات کے بعد بھی۔ بے شک اللہ عزوجل نے زمین پر انبیاء علیہم السلام کے جسموں کو کھانا حرام فرمادیا۔“

قارئین کرام! ملاحظہ فرمائیں کہ حضور اکرم ﷺ نے کتنی وضاحت و صراحت کے ساتھ اپنی صفت سماعت کو بیان فرمایا کہ میرا جو غلام بھی مجھ پر درد و سلام پڑھتا ہے اس کی آواز مجھ تک پہنچتی ہے۔ تو کیا اس فرمان کے بعد بھی حضور اقدس ﷺ کی صفت سماعت کے اعجاز و سعیت اور انفرادیت میں شک و تردید کیا جاسکتا ہے؟ کیا اب بھی یہ کہنے کی گنجائش ہے کہ حضور اکرم ﷺ فقط قریب کے غلاموں کا درد سماعت فرماتے ہیں اور دور والوں کا درد نہیں سن سکتے؟ یہ کہنے والا یا تو حضور اقدس ﷺ کے فرمان کو دل و جان سے نہیں مانتا یا رب العزت کی قدرت

میں شک کرتا ہے۔ ورنہ کوئی وجہ نہیں کہ اس حدیث کے بعد بھی سرکار دو عالم ﷺ کے سامنے عن بعيد کا انکار کیا جائے۔

یہاں تک آپ کے سامنے تقریباً 42 عدد دلائل تو یہ ذکر کیے ہیں اور اگر ساعت عن بعيد کے امکان پر دلائل نیز علماء کی تفاسیر، شروحات و اقاویل کو ملایا جائے تو یہ دلائل 100 سے متجاوز ہیں۔ اللہ رب العزت حق کو سمجھنے اور عقیدہ الہست کی معرفت عطا فرمائے۔ آمین بجاه النبی الامین ﷺ

## ایک سوال اور اس کا جواب

سوال: بعض لوگ اپنی کم فہمی، سچ روی اور نادانی کے باعث جب ان ٹھوس، وزنی اور قوی دلائل کا کوئی معقول جواب نہیں دے پاتے تو ان سب دلائل کو یہ کہہ کر یکسر رد کر دیتے ہیں کہ حضور اقدس ﷺ کی یہ سب شانیں آپ کی حیات ظاہری تک ثابت تھیں۔ آپ کے وصال کے بعد آپ کے لیے ان شانوں کا ثبوت نہیں۔ دراصل جن لوگوں کے قلوب محبت و عظمت مصطفیٰ ﷺ کے عقیدہ سے خالی ہوں اور جن کی تمام تر مسامی غیر محمودہ کا مرکز اور شب و روز کی جدوجہد کا مقصد حضور اقدس ﷺ کی عظمت کا کتران بلکہ آپ ﷺ کی رفتہ شان کی توہین و تنقیص ہو، ان سے کچھ بعید نہیں کہ حضور اقدس ﷺ کی صفاتِ جمیلہ اور محسن حمیدہ پر مشتمل ہزاروں آیات و احادیث سے صرف نظر کریں۔ یہ اگرچہ ایک سطحی اور غیر معقول سا اعتراض ہے جس کے جواب میں کوئی زیادہ لمبے چوڑے دلائل دینے کی حاجت نہیں لیکن اس ایک اعتراض کی بناء پر حضور اقدس ﷺ کی نہ صرف صفت ساعت کا انکار کیا جاتا ہے بلکہ آپ کے وسیع تصرفات و اختیارات اور آپ کی قوت بصارت بلکہ جمیع کمالات کا فقط یہ کہہ کر انکار کر دیا جاتا ہے کہ حضور اقدس ﷺ کے یہ

کمالات، مجوزات اور شانیں فقط آپ کی حیات ظاہری تک تھیں بعد از وصال ثابت نہیں لہذا انشاء اللہ تعالیٰ ہم اس سوال کا تفصیلی جواب عرض کرتے ہیں، اور جواب کو دو حصوں میں منقسم کرتے ہیں۔

1- اجمالی جواب      2- تفصیلی جواب

## اجمالی جواب

جن لوگوں نے نظر ایمان و محبت نگاہ بصیرت و فہم سے قرآن مجید، فرقان حمید میں تذکر کیا ہے۔ انہیں معلوم ہے نبی مکرم ﷺ کی اللہ رب العزت کی بارگاہ میں وجاہت، عظمت، عزت اور علو مرتبت کیا ہے۔ وہ مالک، خالق، معبود ہو کر بھی اپنے حبیب مکرم ﷺ کو کتنا اعزاز و اکرام عطا کرتا ہے۔ اس ذات عالی کی اپنے حبیب ﷺ سے انداز محبت ملاحظہ فرمائیے کہ وہ اپنے حبیب ﷺ کی بارگاہ کا ادب خود بیان فرماتا ہے۔ کلام کس طرح کرنا ہے، پکارنا کس طرح ہے، ان کے ساتھ چنان کس طرح ہے، کون سا لفظ ان کے لیے استعمال کرنا ہے کون سا نہیں کرنا، ان کے در دولت میں بیٹھنے کے آداب کیا ہیں۔ وہ اگر محواستراحت ہوں تو تمہارا طرز ادب کیا ہونا چاہیے اور صرف یہ نہیں بلکہ پورے قرآن مجید میں وہ رب ہو کر محبوب کے اعضاء کا، محبوب کی ادائیں کا، محبوب کے شہر کا، اور محبوب کی نسبتوں کا ذکر کرتا ہے۔ محبوب کی اطاعت و فرمانبرداری، بیعت و رضا اور ادب کو اپنی طاعت و فرمانبرداری، اپنی بیعت اور رضا اور اپنی بارگاہ کا ادب قرار دیتا ہے۔ سوچیے ایسی محبت کے کرنے والے خدا عزوجل کا اپنے حبیب مکرم ﷺ سے کیا ایسا طرز عمل ہو سکتا ہے کہ جو نبی حضور اقدس ﷺ کا وصال ہوا تو العیاذ بالله تعالیٰ محبوب کی حیات، سماعت و بصارت، ادراک و شعور اور جملہ اختیارات و کمالات کو سلب کر لیا۔ محبوب کو تمام عظمتوں سے یکسر محروم کر دیا۔ کتنی ناقدرتی کرتے ہیں ایسے لوگ اللہ رب العزت اور اس کے حبیب ﷺ کی۔ سینے اور گوش ہوش کے ساتھ سینے رب کائنات بنے

بالکل واضح انداز میں فرمایا:

1- ”وَلَلآخرةُ خَيْرٌ لَكَ مِنَ الْأُولَى.“ (الضیحی: 4)

ترجمہ: ”اور (اے جبیب مکرم!) ضرور آخرت آپ کے لیے دنیا سے بہتر ہے۔“

یعنی دنیا میں آپ کی جتنی تکریم و عزت ہے اس سے اعلیٰ تکریم و عزت آخرت میں ہوگی۔

دنیا میں آپ کی جتنی شانوں کا، عظامتوں کا، محاامہ و محسان کا ظہور ہوا اس سے بدرجہ اتم ظہور آخرت میں ہوگا۔ آج تو آپ کی شانوں کے بہت سے منکرو معاند ہیں آخرت میں ہر بندہ اپنی آنکھوں سے آپ کی منزلت کو دیکھے گا۔ نیز اہل عرفان کے نزدیک حضور اکرم ﷺ کا علم و معرفت، حسن و جمال، رعنائی و زیبائی سماught و بصارت ہر لمحہ ترقی پذیر ہے۔ حضور اقدس ﷺ ہر آن اپنی شان کے اعتبار سے پچھلے لمحہ سے اکمل وارفع ہیں۔ اور یہ بھی سمجھ لیں، قبر و برزخ، آخرت کی منازل میں سے منزل اولی ہے۔

چنانچہ حدیث پاک میں ہے:

”ان القبر اول منزل من منازل الآخرة“،

(سنن ترمذی: کتاب الزهد، باب ما جاء في ذكر الموت، رقم الحدیث: 2308، دار المعرفة بیروت، سنن ابن ماجہ: کتاب الزهد، باب ذکر القبر، رقم الحدیث: 4267، دار السلام ریاض)

اور اللہ رب العزت نے بھی فرمایا:

”يُشَبِّهُ اللَّهُ الَّذِينَ آمَنُوا بِالْقُولِ الثَّابِتِ فِي الْحَيَاةِ الدُّنْيَا وَفِي الْآخِرَةِ“، (ابراهیم: 27)

ترجمہ: ”اللہ (رب العزت) ایمان والوں کو دنیا کی زندگی میں بھی حق باثت پر ثابت و مستقیم رکھتا ہے اور آخرت میں بھی۔“

اور حدیث پاک میں ہے کہ یہاں ”آخرت“ سے مراد قبر ہے۔  
معلوم ہوا کہ قبر و بزرخ میں حضور اقدس صلی اللہ علیہ وسلم کی قوت ساعت بلکہ ہر شان دنیوی حیات کی بہ نسبت زیادہ درجہ کمال فضیلت میں ہے۔

2- اللہ رب العزت نے ارشاد فرمایا:

”لَئِنْ شَكَرْتُمْ لَا زِيْدَنَّكُمْ“۔ (ابراهیم: 7)

ترجمہ: ”اگر تم شکر کرو گے تو میں ضرور بالضرور تمہیں زیادہ عطا کروں گا۔“

یعنی رب عزوجل کی شان تو یہ ہے کہ اگر بندہ اس کا شکر کرے تو وہ نعمت سلب کرنا تو کبجا نعمت و احسان بڑھا دیتا ہے، اور شکر کی بہترین شکل نماز ذکر حمد اور قرآن کی تلاوت ہے، اور احادیث صحیحہ سے انبیاء اولیاء بالخصوص تاجدار کائنات صلی اللہ علیہ وسلم کا قبر انور میں اللہ رب العزت کی حمد اور اس کا شکر کرنا ثابت ہے۔ چنانچہ حدیث پاک میں ہے:

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”مَرَدَتْ عَلَى مُوسَىٰ وَهُوَ يَصْلِي فِي قَبْرِهِ“

(صحیح مسلم: کتاب الفضائل، باب من فضائل موسیٰ علیہ الصلوٰۃ والسلام، رقم الحدیث:

6157، دارالكتاب العربي بیروت، سنن نبأ: رقم الحدیث: 1631)

ترجمہ: ”میں موسیٰ علیہ السلام پر سے گزرا تو وہ اپنی قبر میں نماز پڑھ رہے تھے۔“

اور ایک صحابی کا قبر میں سورۃ ملک کی تلاوت کرنا ثابت ہے۔

(جامع ترمذی: کتاب فضائل القرآن، باب ما جاءَ فِي سُورَةِ الْمَلْكِ، رقم الحدیث: 2890،

دارالمعرفة بیروت)

اور خاص حضور اقدس صلی اللہ علیہ وسلم کے حمد و شکر پر یہ حدیث دلیل ہے کہ فرمایا:

”حياتي خير لكم و مماتي خير لكم تعرض على اعمالكم ما كان من حسن حمدت الله عليه و ما كان من سيئ استغفرت الله لكم“

(مند البر ارج: رقم الحديث: 845، مجمع الزوائد: ج 9، ص 24، البداية والنهاية: جلد 4، ص 257، الطبقات الکبری: جلد 2، ص 149، دارالكتب العلمية بیروت، الجامع الصغير: رقم الحديث: 3771، الوفا: ص 860)

ترجمہ: ”میری حیات بھی تمہارے لیے بہتر ہے اور میری موت بھی تمہارے لیے بہتر ہے۔ تمہارے اعمال مجھ پر پیش کیے جاتے ہیں۔ پس اچھے اعمال پر میں اللہ عزوجل کا شکر ادا کرتا ہوں اور بڑے اعمال پر تمہارے لیے اللہ (عزوجل) سے مغفرت طلب کرتا ہوں۔“

حدیث سے معلوم ہوا کہ حضور سید عالم صَلَّی اللہُ عَلَیْہِ وَاٰلِہٖہ وَسَلَّمَ اپنی قبر انور میں بھی اللہ عزوجل کی حمد و شکر کرتے ہیں اور مذکورہ آیت سے معلوم ہوا کہ حمد و شکر کرنے سے نعمت و احسان میں اضافہ ہوتا ہے نہ کہ نعمت کو سلب کیا جاتا ہے۔ لہذا روز روشن کی طرح معلوم ہوا کہ حضور اقدس صَلَّی اللہُ عَلَیْہِ وَاٰلِہٖہ وَسَلَّمَ کے کمالات، علم و معرفت، حسن و جمال اور ساعت و بصارت، روز افزوں ترقی افروز ہے۔

### تفصیلی جواب

تفصیلی جواب کو سمجھنے سے پہلے تمہیداً ایک مقدمہ ذہن نشین کر لیں کہ اہلسنت کے نزدیک ایک عام انسان کے لیے قطع نظر اس سے کہ وہ موسن ہے یا کافر قبر میں زندگی و حیات ثابت ہے۔ بلکہ حیات بر زنجیہ میں اس انسان کا اور اک شعور احساس ساعت اور بصارت دنیا کی زندگی سے زیادہ قوی ہو جاتا ہے۔ موسن کے اکرام و اعزاز کے لیے اور کافر کے عذاب کے لیے۔ چنانچہ قرآن مجید میں اللہ

رب العزت نے ارشاد فرمایا:

”كُلُّ نَفْسٍ ذَآئِقَةُ الْمَوْتِ“۔ (الأنبياء: 35)

ترجمہ: ”ہر نفس نے موت کو چکھنا ہے۔“

اس آیت میں اللہ رب العزت نے موت کو ذائقہ کے ساتھ تعبیر فرمایا۔

کیوں کہ جس طرح کسی بھی چیز کے ذائقہ کو استقرار نہیں ہوتا۔ بلکہ چند لمحات کے لیے اس کے ذائقہ کی کیفیت طاری ہوتی ہے، اور پھر بہ دستور پہلے والی کیفیت ہوتی ہے۔ سواہی طرح موت اس چیز کا نام نہیں کہ جس سے انسان بالکل بے شعور و ادراک اور جامد محس ہو جائے۔ چند لمحات کے لیے موت کی کیفیت بدن انسانی پر طاری ہوتی ہے اور پھر اس کو دنیوی حیات سے حیات برزخیہ کی طرف منتقل کر دیا جاتا ہے۔ ایک اور مقام پر اللہ رب العزت نے ارشاد فرمایا:

”كَيْفَ تُكَفِّرُونَ بِاللَّهِ وَكُنْتُمْ أَمْوَاتًا فَأَحْيَيْنَاكُمْ ثُمَّ

يُمْيِتُكُمْ ثُمَّ يُحْيِيْكُمْ ثُمَّ إِلَيْهِ تُرْجَعُونَ“۔ (البقرة: 28)

ترجمہ: ”تم اللہ (عز وجل) کا انکار کیسے کر سکتے ہو حالانکہ تم مردہ

تھے (یعنی عدم محس) پس اس نے تمہیں زندہ فرمایا (یعنی حیات

دنیوی کے ساتھ) پھر تمہیں موت دیتا ہے (یعنی موت معروف) پھر

تمہیں زندہ فرماتا ہے (یعنی حیات برزخیہ کے ساتھ) پھر تم اس کی

طرف لوٹائے جاؤ گے (یعنی آخرت کی طرف)۔“

اس آیت کریمہ میں انسانی حیات کے پانچ مراحل بیان فرمائے ہیں:

۱۔ ”كُنْتُمْ أَمْوَاتًا“ (تم مردہ تھے) مردہ ہونے کا مفہوم بظاہر یہ ہے کہ کوئی

چیز موجود ہو کر مر جائے مگر اس مقام پر انسانی زندگی کے عالم وجود میں

آنے سے پہلے کی حالت کو تشبیہاً موت قرار دیا جا رہا ہے۔

۲۔ ”فَأَحْيَاكُمْ“ (پس اللہ عز وجل نے تم کو زندہ کیا) اس سے مراد یہ ہے کہ

انسان کو عدم محض سے نکال کر حالت وجود میں لا کھڑا کیا۔

۳۔ ”ثم یمیتکم“ (پھر وہ تمہیں دوبارہ مارے گا) یعنی جس خدا عزوجل نے تم کو عالم عدم سے نکال کر عالم وجود میں پہنچایا ہے وہ تمہیں بار دگر موت سے دوچار کرے گا۔

۴۔ ”ثم یحییکم“ (پھر وہ تمہیں دوبارہ زندہ کرے گا) یعنی قبر و برزخ میں اس لیے کہ آخرت میں لوٹائے جانے کا بیان اگلے حصہ یعنی

۵۔ ”ثم الیه ترجعون“ میں ہے۔

نیز میت کے احساس و شعور اور اس کی حیات برزخیہ پر واضح دلیل یہ ہے کہ بکثرت آیات اور احادیث مشہورہ متواترہ سے قبر کا عذاب ثابت ہے اور جمیع اہلسنت کا اس پر اتفاق و اجماع ہے۔ چنانچہ حافظ ابن قیم نے کتاب ”الروح“ میں کہا:

”فهو متفق عليه بين اهل السنة. قال المروزى: قال

ابو عبدالله. عذاب القبر حق لا ينكره الا ضال مضل“

(کتاب الروح: ص 82، فصل فی ان عذاب القبر حق بااتفاق اهل السنة دارالحدیث تاہرہ)

ترجمہ: ”عذاب قبر پر اہل السنة کا اتفاق و اجماع ہے۔ مروزی نے کہا کہ ابو عبد اللہ نے فرمایا: عذاب قبر حق ہے، اور عذاب قبر کا منکر وہی ہے جو گمراہ ہے اور گمراہ کرنے والا ہے۔“

عذاب قبر کی حقیقت پر چند دلائل ملاحظہ فرمائیں۔

الله رب العزت نے ارشاد فرمایا:

”مِمَّا خَطِيئَاتِهِمْ أُغْرِقُوا فَأُدْخِلُوا نَارًا“۔ (نوح: 25)

ترجمہ: ”(حضرت نوح علیہ السلام کے مخالفین) اپنے گناہوں کی وجہ سے غرق کیے گئے اور فوراً آگ میں داخل کر دیئے گئے۔“

آیت کریمہ میں ”ادخلوا“ پر حرف قاء داخل ہے اور عربی زبان میں حرف ”ف“ تعمیق مع الوصل کے لیے استعمال ہوتا ہے اور حکم میں فوری ترتیب کا تقاضا کرتا ہے۔ جس کا صریح مفہوم ہے کہ کفار کو غرق کرنے کے فوراً بعد آگ میں داخل کیا گیا، اور فوراً بعد آگ میں داخل کیا جانا ظاہر ہے کہ قیامت و آخرت میں تو نہیں اس لیے کہ ابھی قیامت و آخرت کا وقوع نہیں ہوا۔ تو لامحالہ یہ دخول عذاب و نار برزخ میں ہے۔ اسی معنی کی تائید میں فخر المفسرین امام فخر الدین رازی اپنی مشہور تفسیر الکبیر میں رقم طراز ہیں:

”تمسک اصحابنا فی اثبات عذاب القبر بقوله  
 (اغرقوا فادخلوا نارا) و ذالک من وجهين الاول ان الفاء  
 فی قوله ”فادخلوا نارا“ تدل على انه حصلت تلك الحالة  
 عقب الاغراق فلا يمكن حملها على عذاب الآخرة و الا  
 بطلت دلالة هذه الفاء، الثاني انه قال فادخلوا على سبيل  
 الاخبار عن الماضي وهذا انما يصدق لو وقع ذلك.“

(التفسير الكبير: ج 11، ص 131، دار الفكر بيروت)

ترجمہ: ”ہمارے اصحاب (یعنی اہلسنت) نے عذاب قبر کے اثبات میں اللہ عزوجل کے قول (اغرقوا فادخلوا نارا) سے دلیل پکڑی ہے اور یہ دلیل پکڑنا دو طریقوں پر ہے: پہلا اللہ عزوجل کے قول فادخلوا نارا پر فا داخل ہے اور یہ اس پر دلیل ہے کہ یہ حالت عذاب غرق کرنے کے فوراً بعد حاصل ہوئی پس اس سے آخرت کا عذاب مراد لینا درست نہیں ہے۔ ورنہ فاء کا معنی باطل ہو جائے گا اور دوسرا یہ کہ اللہ عزوجل نے گزرنے ہوئے زمانے کی خبر دیتے ہوئے فادخلوا کے الفاظ ارشاد فرمائے اور یہ خبر اسی وقت

ہوگی جب ان پر عذاب واقع ہو چکا ہوگا۔“

-2 اللہ رب العزت نے ارشاد فرمایا:

”وَحَاقَ بِإِلِيٰ فِرْعَوْنَ سُوءُ الْعَذَابِ. إِنَّا نُرَضِّعُونَ عَلَيْهَا غُدْوًا وَعَشِيشًا وَيَوْمَ تَقُومُ السَّاعَةُ فَفَادُخِلُوا إِلَيْ فِرْعَوْنَ أَشَدَّ الْعَذَابِ“۔ (المؤمن: 45-46)

ترجمہ: ”فرعون اور اس کے قبیلین کا سخت ترین عذاب نے احاطہ کر لیا وہ صبح و شام آگ پر پیش کیے جاتے ہیں اور جس دن قیامت قائم ہوگی (تو اللہ رب العزت ملائکہ کو حکم فرمائے گا) فرعونیوں کو شدید ترین عذاب میں داخل کرو۔“

## استدلال

اس آیہ کریمہ میں آل فرعون پر برابرے عذاب اور انہیں صبح و شام آگ پر پیش کرنے کا بیان ہے۔ اس کے بعد ذکر فرمایا کہ قیامت کے روز فرعونیوں کو شدید ترین عذاب میں داخل کیا جائے گا۔ اس سے معلوم ہوا کہ وہ عذاب جس کا ذکر پہلے حصہ میں ہے وہ قیامت کے عذاب کا بیان نہیں بلکہ وہ برزخ کے عذاب کا بیان ہے۔ امام بخاری علیہ الرحمۃ نے بھی اپنی صحیح میں اس آیت کریمہ سے اثبات عذاب قبر پر استدلال و استشهاد کیا ہے۔ ملاحظہ فرمائیں۔

(صحیح بخاری: کتاب الجنائز، باب ما جاء في عذاب القبر، دارالكتاب العربي بیروت)

نیز امام فخر الدین رازی نے اس آیت کی تفسیر میں فرمایا:

”احتج اصحابنا بهذه الاية على اثبات عذاب القبر.“

(التفسير الكبير: جلد 9، جزو 27، ص 67، دار الفکر بیروت)

ترجمہ: ”ہمارے اصحاب نے اس آیہ کریمہ سے عذاب قبر کے اثبات کا استدلال کیا ہے۔“

اثبات قبر پر چند احادیث ملاحظہ فرمائیں۔

### اثبات عذاب قبر پر احادیث

1- حضرت عائشہ رضی اللہ عنہا سے روایت ہے کہ ایک یہودی عورت ان کے پاس آئی تو اس نے قبر کے عذاب کا ذکر کیا اور کہا کہ اللہ عز و جل تمہیں عذاب قبر سے محفوظ رکھے۔ حضرت عائشہ رضی اللہ عنہا نے رسول اللہ ﷺ سے قبر کے عذاب کے متعلق پوچھا تو آپ نے فرمایا:

”نعم عذاب القبر حق.“

ترجمہ: ”ہاں عذاب قبر حق ہے۔“

(صحیح بخاری: کتاب البخاری، باب ما جاء في عذاب القبر، رقم الحدیث: 1372، دارالكتاب العربي بیروت۔ صحیح مسلم: رقم الحدیث: 584-587، جامع ترمذی: رقم الحدیث: 3420، سنن النسائی: رقم الحدیث: 1309، سنن ابی داؤد: رقم الحدیث: 766۔ سنن ابن ماجہ: رقم الحدیث: 1263، موطا امام مالک: رقم الحدیث: 446، مسند احمد: رقم الحدیث: 26163)

2- حضرت شعبہ رضی اللہ تعالیٰ عنہ سے مردی ہے:

(یثبت اللہ الذین امنو) ”نزلت في عذاب القبر.“

ترجمہ: ”یہ آیت (یثبت اللہ الذین امنو) عذاب قبر کے بارے میں نازل ہوئی۔“

(صحیح بخاری: کتاب البخاری، باب ما جاء في عذاب القبر، رقم الحدیث: 1369۔ سنن ترمذی: 1059۔ سنن النسائی: 1933، سنن ابی داؤد: 4750۔ صحیح ابن حبان: رقم الحدیث: 206، مصنف ابن ابی شیبہ: جلد 3، ص 377، مسند احمد: رقم الحدیث: 184، جامع المسانید لابن جوزی: رقم الحدیث: 645)

3- حضرت عائشہ رضی اللہ عنہا فرماتی ہیں:

”انما مر رسول اللہ ﷺ علی یہودیہ یہ کی علیہا“

اہلها فقال: انہم لیکون علیہا و انہا لتعذب فی قبرہا“  
 (صحیح بخاری: کتاب الجنائز، باب قول النبی ﷺ یعذب المیت بعض بکاء اہله علیہ، رقم  
 الحدیث: 1289)

ترجمہ: ”نبی کریم ﷺ کا گزر ایک یہودیہ (کی قبر) کے پاس  
 سے ہوا جس پر اس کے گھروالے رور ہے تھے تو آپ نے فرمایا کہ  
 بے شک وہ اس پر رور ہے تھے حالانکہ اس کو قبر میں عذاب دیا جا رہا  
 ہے۔“

4- ”عن عمر رضی اللہ عنہ عن النبی ﷺ ”المیت  
 یعذب فی قبرہ بما نیح علیہ“

(صحیح بخاری: کتاب الجنائز، باب ما یکرہ من النیات علی المیت رقم الحدیث: 1292)  
 ترجمہ: ”حضرت عمر فاروق اعظم رضی اللہ عنہ سے مروی ہے کہ  
 حضور سید عالم ﷺ نے ارشاد فرمایا: میت پر جونوحہ کیا جاتا ہے اس  
 وجہ سے میت کو قبر میں عذاب ہوتا ہے۔“

5- عن ابن عباس رضی اللہ عنہما عن النبی ﷺ انه  
 مر بقبرین فقال يعذبان و ما يعذبان في كبير اما احدهما  
 فكان لا يستتر من البول و اما الاخر فكان يمشي  
 بالنميمة.“

(صحیح بخاری: کتاب الجنائز، باب الجریدۃ علی القبر، رقم الحدیث: 1361)  
 ترجمہ: ”حضرت عبد اللہ بن عباس رضی اللہ عنہما سے مروی ہے  
 کہ نبی کریم ﷺ دو قبروں پر سے گزرے فرمایا: ان دو قبروں والوں  
 کو عذاب دیا جا رہا ہے اور گناہ کبیرہ کی وجہ سے عذاب نہیں دیئے جا  
 رہے بلکہ ان میں سے ایک پیشاذ کے چھینٹوں سے اپنے آپ کو

نہیں بچاتا تھا اور دوسرا چغلی کرتا تھا۔” (الْآخِرُ الْحَدِيثُ)

6- ”عن زيد بن ثابت قال بينما النبي عليه السلام في حائط لبني نجاشي على بغلة له و نحن معه، اذ حادث به، فكادت تلقية، واذا اقرب ستة او خمسة او اربعة فقال من يعرف اصحاب هذه الاقبر فقال رجل انا. فقال متى مات هولاء؟ قال ماتوا في الاشراك. فقال ان هذه الامة تتبع في قبورها فلو لا ان لا تدافنوا الدعوت الله ان يسمعكم من عذاب القبر الذي اسمع منه.“

(صحیح مسلم: کتاب الجنة و وصفة نعمتها، باب عرض مقعد المیت من الجنة او النار، رقم الحدیث: 2868، دارالکتاب العربي)

ترجمہ: ”حضرت زید بن ثابت رضی اللہ عنہ سے روایت ہے کہ نبی مکرم صلی اللہ علیہ وسلم بنی نجاشی کے ایک باغ سے گزرے اپنے خچر پر سوار ہو کر۔ اور ہم آپ صلی اللہ علیہ وسلم کے ساتھ تھے کہ آپ صلی اللہ علیہ وسلم کا خچر بد کا قریب تھا کہ آپ زمین پر تشریف لے آتے۔ اچانک چھ یا پانچ یا چار قبریں نظر آئیں۔ تو حضور اقدس صلی اللہ علیہ وسلم نے فرمایا کہ ان قبر والوں کو کون جانتا ہے؟ تو ایک آدمی نے عرض کی کہ میں۔ فرمایا: یہ کب مرے تھے؟ عرض کی: حالت شرک میں مرے تھے۔ فرمایا: بے شک اس امت کی قبر میں آزمائش کی جائے گی اور اگر مجھے اس بات کا خوف نہ ہوتا کہ تم مردوں کو دفن نہیں کرو گے تو میں اللہ عز و جل سے دعا کرتا کہ تمہیں بھی وہ عذاب قبر سنوا دے جو میں سن رہا ہوں۔“

7- ”عن أبي سعيد الخدري رضي الله تعالى عنه قال رسول الله عليه السلام: يسلط على الكافر في قبره تسعة وتسعون

تنینا، تلدغة حتی تقوم الساعة“

(مسند احمد: جلد 5، صفحہ 103، رقم الحدیث: 11642، سنن ترمذی: کتاب صفة القيامة، رقم الحدیث: 2460۔ مسند دارمی: رقم الحدیث: 2815)

ترجمہ: ”کافر پر اس کی قبر میں نانوے سانپ مسلط کیے جائیں گے۔ جو اس کو قیامت تک ڈستے رہیں گے۔“

8- قال رسول الله ﷺ: انما القبر روضة من رياض

الجنة او حفرة من حفر النار۔ (سنن ترمذی: کتاب صفة القيامة)

ترجمہ: ”رسول اللہ ﷺ نے فرمایا: قبر یا تو جنت کے باغوں میں سے ایک باغ ہے یا دوزخ کے گڑھوں میں سے ایک گڑھا ہے۔“ (یعنی کافروں اور منافقوں کے لیے)

ان تمام آیات و احادیث سے روز روشن کی طرح معلوم ہوا کہ عذاب و ثواب قبر ثابت اور بحق ہے، اور اس کا انکار غوایت و گمراہی ہے، اور میت کو قبر میں جبھی عذاب یا ثواب دینا ممکن ہے جب اس میں احساس ادراک اور شعور موجود ہو۔ اس لیے کہ اگر وہ پتھر کی طرح جامد محض ہے تو اسے عذاب یا ثواب دینے کا فائدہ کیا ہوگا؟ سو معلوم ہوا کہ عذاب و ثواب تب متحقق ہوگا جب اس میں احساس لذت و الم ہو، اور احساس ادراک و شعور کا متقضی حیات ہے۔ بغیر حیات کے احساس کس طرح ہو سکتا ہے جس سے قطعی طور پر معلوم ہوا کہ عام میت خواہ وہ کافر ہو یا مسلمان اپنی قبر میں زندہ ہے۔ اسی طرح بکثرت احادیث صحیحہ سے ثابت ہے کہ میت کو معلوم ہوتا ہے کہ غسل دینے والا کون ہے؟ کفن پہنانے والا کون ہے؟ قبر میں رکھنے والا کون ہے؟ نیز میت کے چیختنے پکارنے کا ذکر بھی احادیث میں موجود ہے۔ میت سے قبر میں سوال و جواب کا ذکر بھی موجود ہے۔ اور یہ سب لوازمات حیات ہیں۔ بغیر حیات و شعور کے یہ کلام و افعال متحقق نہیں ہو سکتے۔ اس

موقع پر تفصیل کی گنجائش نہیں۔ جو مطالعہ کرنا چاہے وہ صحیح بخاری کتاب الجنائز، شرح الصدور، التذكرة، کتاب الروح، جلاء الصرور اور حیاة الموتیہ کا مطالعہ کرے۔ لیکن چند احادیث ملاحظہ فرمائیں۔

”عن ابی سعید الخدری رضی اللہ تعالیٰ عنہ ان  
النبی ﷺ قال: ”ان المیت یعرف من یغسله و یحمله و  
یکفنه و من یدلیه فی حفرة“

(مسند احمد: جلد 5، ص 6، رقم الحدیث: 11289، مجمع الاوسط: 7438)

ترجمہ: ”حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا: بے شک میت اپنے غسل دینے والے اٹھانے والے کفن پہنانے والے اور قبر میں اتارنے والے کو پہچانتی ہے۔“

حافظ ابن قیم نے لکھا:

”وقد تواترت الآثار بان المیت یعرف زیارة الحی له  
و یستبشر به“. (کتاب الروح: ص 8، دارالحدیث قاهرہ)

ترجمہ: ”احادیث و آثار اس بارے میں درجہ تواتر کو پہنچ ہوئے ہیں کہ بے شک میت زندہ کی اس کے ساتھ ملاقات کو پہچانتی ہے اور اس سے خوش ہوتی ہے۔“

”عن ابی سعید الخدری رضی اللہ عنہ ان رسول  
الله ﷺ قال: اذا وضعت الجنaza، واحتملها الرجال على  
اعناقهم، فان كانت صالحة قالت: قدموني وان كانت غير  
صالحة قالت يا ولیها این یذهبون بها یسمع صوتها كل  
شيء الا الانسان، ولو سمعه لصعق“.

(صحیح بخاری: کتاب الجناز، باب حمل الرجال الجنازة دون النساء، رقم الحدیث: 1314، سنن نسائی: 1908، مند احمد: 11372، شرح السنّة: 1482، مند ابن یعلیٰ: 1265، صحیح ابن حبان: 3038، السنن الکبریٰ: 2036، سنن یہیقیٰ: جلد 3، ص 22)

ترجمہ: ”حضرت ابوسعید خدری رضی اللہ عنہ روایت کرتے ہیں کہ رسول اللہ ﷺ نے فرمایا: جب جنازہ رکھ دیا جاتا ہے اور مرد اس کو اپنے کندھوں پر اٹھا لیتے ہیں تو اگر میت نیک ہے تو کہتی ہے: مجھے جلدی لے چلو (کیوں کہ اس کی قبر جنت کا بااغ ہے) اور اگر میت بری ہو تو کہتی ہے: ہائے بربادی وہ مجھے کہاں لے کر جارہے ہیں؟ اس کی آواز کو انسان کے ماسوا ہر چیز سنتی ہے اور اگر انسان سنتے تو بے ہوش ہو جائے۔“

3- حضرت براء بن عازب رضی اللہ عنہ فرماتے ہیں کہ حضور سید عالم ﷺ نے فرمایا:

”یاتیه ملکان فی جلسانہ فی قولان له من ربک فی قول ربی اللہ فی قولان له ما دینک فی قول دینی الاسلام فی قولان له ما هذا الرجل الذي بعث فیکم قال فی قول هو رسول الله علیہ السلام فی قولان ما یدریک؟ فی قول قرأت کتاب الله فامنت به و صدقت. الی آخر الحدیث.

(سنن ابی داؤد: کتاب السنّة، باب المسألة فی القبر، رقم الحدیث: 4753)

ترجمہ: ”(میت کو دفنادینے کے بعد) مردہ کے پاس دو فرشتے آتے ہیں۔ اسے بٹھاتے ہیں پھر اس سے کہتے ہیں: تیرا رب کون ہے؟ وہ کہتا ہے: میرا رب اللہ عز وجل ہے۔ پھر وہ کہتے ہیں: تیرا دین کیا ہے؟ وہ کہتا ہے: اسلام۔ وہ کہتے ہیں: یہ صاحب کون ہیں

جو تم میں بھیجے گئے ہیں؟ وہ کہتا ہے: آپ رسول اللہ ﷺ ہیں۔

فرشتے کہتے ہیں: مجھے کیسے معلوم ہوا؟ وہ کہتا ہے: میں نے اللہ عزوجل کی کتاب پڑھی، اس پر ایمان لایا اور اسے سچا مانا۔“

بلکہ حیات برزخی میں میت کا فہم و ادراک، قوت باصرہ اور قوت سامعہ دنیوی حیات کی بہ نسبت زیادہ قوی اور کامل ہو جاتی ہے۔ اس لیے کہ جد انسانی میں حقیقی سامع، باصر، فاہم اور مدرک انسان کی روح ہے۔ کان، آنکھ اور دماغ، سماعت، بصارت اور ادراک و شعور کے لیے آله ہیں، اور جب تک انسان دنیوی حیات کے ساتھ متصرف رہتا ہے تو روح گویا کہ بدن کے پنجرے میں قید رہتی ہے، اور اس قید میں ہونے کی وجہ سے اس کی تمام قوتیں محروم رہتی ہیں۔ سو جب انسان پر موت وارد ہوتی ہے تو اس انسان کی روح اس بدن کے پنجرے سے آزاد ہو جاتی ہے، اور اس آزادی کے بعد اس کی روح کی تمام صلاحیتوں کا ظہور تمام ہوتا ہے۔ اب اس کی سماعت بھی بڑھ جاتی ہے، بصارت میں بھی تقویت پیدا ہو جاتی ہے۔ یہاں تک کہ اگر روح اعلیٰ علیین میں ہے اور جسم قبر میں، تو ایک معنوی ربط و تعلق کی وجہ سے اگر کوئی اس کی قبر پر جا کر سلام و خطاب کرتا ہے تو روح اعلیٰ علیین میں ہونے کے باوجود اس کے سلام کو سماعت کرتی ہے۔ یہاں یہ بات بھی یاد رہے کہ موت فقط انسان کے جسم پر وارد ہوتی ہے نہ کہ انسان کی روح پر۔ انسان کی روح ہمیشہ کے لیے زندہ رہتی ہے۔ چنانچہ حافظ ابن قیم تحریر کرتے ہیں:

”لَا تموت الارواح فانها خلقت للبقاء و انما تموت

الابدان“ قالوا و قد دلت على هذا الاحاديث الدالة على

نعيم الارواح و عذابها بعد المفارقة..... الى..... ولو مات

الارواح لا نقطع عنها النعيم والعداب“

(كتاب الروح: فصل المسألة الرابعة، ص 50، دار الحديث تاہرہ)

ترجمہ: ”ارواح نہیں مرتیں کیوں کہ ان کو بقاء کے لیے پیدا کیا گیا ہے۔ مرتے تو صرف بدن ہیں۔ علماء نے کہا کہ اس بات پر وہ احادیث دلیل ہیں جو ارواح کی لذت اور عذاب پر دلالت کرتی ہیں، اور اگر روحیں بھی مرتیں تو ان سے ثواب اور عذاب منقطع ہو جاتا۔“

علامہ قرطبی متوفی 671ھ بیان کرتے ہیں:

”کل من يقول: ان الروح يموت و يفنى فهو ملحد“

(التذكرة: ص 114، دارالكتاب العربي بیروت)

ترجمہ: ”ہر وہ آدمی کہ جس نے یہ کہا: روح مر جاتی ہے اور فنا ہو جاتی ہے تو وہ ملحد ہے۔“

امام جلال الدین سیوطی رحمۃ اللہ علیہ فرماتے ہیں:

”لَا تموت ارواح الْحَيَاةِ، بَلْ ترْفَعُ إِلَى السَّمَاوَاتِ حَيَاةً“

(شرح الصدور: ص 279، موسسه الکتب الفافية بیروت)

ترجمہ: ”زندوں کی روحیں نہیں مرتیں بلکہ ان کو زندہ آسمان پر اٹھالیا جاتا ہے۔“

معلوم ہوا کہ جب روح زندہ رہتی ہے اور روح ہی سننے والی دیکھنے والی اور مرنے کے بعد وہ بدن کی قید سے آزاد ہو جاتی ہے۔ تو یقیناً اس کی قوت سماعت اور قوت بصارت بھی بڑھ جاتی ہے۔ اس موضوع پر چند احادیث ملاحظہ فرمائیں:

۱۔ حضور نبی مکرم ﷺ نے بدرا کے مقتول کفار کو خطاب فرمایا۔ حضرت عمر فاروق رضی اللہ عنہ سے مروی ہے:

”اطلع النبی ﷺ علی اهل قلیب فقال وجدتم ما وعدكم ربكم حقا فقيل له تدعوا امواتا قال ما انتم باسمع

منهم ولكن لا يجيبون” (صحیح بخاری: کتاب الجنائز)

ترجمہ: ”نبی اکرم ﷺ بدرا کے کنویں میں پھینکے ہوئے مقتولین کفار پر جا کر کھڑے ہوئے اور فرمایا: کیا تم نے اپنے رب عز و جل کے وعدہ کو سچا پا لیا ہے؟ تو آپ سے عرض کیا گیا: آپ ﷺ مردوں کو پکار رہے ہیں۔ آپ ﷺ نے فرمایا: تم ان سے زیادہ سننے والے نہیں ہو۔ لیکن وہ جواب نہیں دیتے (جو تم کو سنائی دے سکے)۔“

2- عن انس رضی اللہ عنہ قال قال رسول اللہ ﷺ:

”ان العبد اذا وضع في قبره وتولى عنه اصحابه و انه ليس مع قرع نعالهم“

(صحیح بخاری: کتاب الجنائز، باب ما جاء في عذاب القبر، رقم الحدیث: 1338، صحیح مسلم:

(سنن ابو داؤد: 4752، سنن نسائی: 2049، صحیح ابن حبان: 3120، مسند احمد: 12271)

ترجمہ: ”حضرت انس بن مالک رضی اللہ عنہ سے روایت ہے کہ حضور نبی مکرم ﷺ نے فرمایا: جب مردہ کو قبر میں رکھا جاتا ہے اور اس کے ساتھی واپس لوٹ جاتے ہیں تو وہ ان کی جوتیوں کی آواز سنتا ہے۔“

3- حضرت عائشہ صدیقہ رضی اللہ عنہا روایت کرتی ہیں کہ جب کبھی رسول اللہ ﷺ کی رات میرے ہاں ہوتی تو آپ رات کے آخری حصہ میں جنت البقع کی طرف تشریف لے جاتے اور فرماتے:

”السلام عليكم دار قوم مومنین واتاكم ما توعدون  
غدا موجلون وانا انشاء الله بكم لا حقون اللهم اغفر لاهل  
بقيع الغرقد“.

ترجمہ: ”سلام ہوتم پرانے قوم مومنین! جس چیز کا تم سے وعدہ

کیا گیا تھا وہ تمہارے پاس آچکا ہے۔ قیامت کے دن تک تمہیں  
مہلت دی گئی ہے اور ہم بے شک انشاء اللہ تمہارے ساتھ رہنے  
والے ہیں۔ اے اللہ عزوجل! بقیع غرقد والوں کو بخش دے۔“  
حافظ ابن قیم لکھتے ہیں:

”هذا خطاب لمن يعقل و يسمع ولو لا ذلك لكان  
هذا الخطاب بمنزلة خطاب المعدوم و الجماد السلف  
مجمعون على هذا وقد تواترت الآثار عنهم بان الميت  
يعرف زيارة الحى ويستبشر به“ (كتاب الروح)

ترجمہ: ”یہ انداز خطاب اس آدمی کے لیے ہوتا ہے جو کلام کو سنتا  
اور سمجھتا ہے اور اگر ایسا نہ ہو تو یہ خطاب بمنزلہ معدوم اور جمادات  
کے ہوتا۔ حالانکہ اسلاف کا اس بات پر اجماع ہے اور ان سے تواتر  
کے ساتھ آثار و روایات مروی ہیں کہ میت لوگوں کی زیارت کو جانتا  
ہے اور اس کی وجہ سے خوش ہوتا ہے۔“

امام جلال الدین سیوطی فرماتے ہیں:

”و قد شرع عَلَيْهِ الْمُسَنَّد لامته ان يسلموا على اهل القبور  
سلام من يخاطبون فمن يسمع و يعقل“ (شرح الصدور)

ترجمہ: ”رسول اللہ صَلَّی اللہُ عَلَیْہِ وَاٰلِہٖہ وَسَلَّمَ نے اپنی امت کے لیے اہل قبور پر  
سلام دینے کا جو طریقہ مسنون فرمایا وہ ایسے لوگوں کو سلام دینے والا  
انداز و اسلوب ہے جو کہ سنتے اور سمجھتے ہوں۔“

محمدث دیوبند انور شاہ کشمیری نے لکھا ہے:

”اقول والحديث في سمع الاموات قد بلغت مبلغ  
التواتر“ (فیض الباری: جلد 2، ص 497)

ترجمہ: ”میں کہتا ہوں کہ اموات کے سننے کے بارے میں احادیث درجہ تواتر تک پہنچی ہوئی ہیں۔“

شیر احمد عثمانی نے لکھا ہے:

”ان سماع الموتی ثابت وفي الجملة بالاحاديث  
الكثيرة الصديحة“۔ (فتح الکلم: جلد 2، ص 497)

ترجمہ: ”بے شک سماع موتی جن احادیث سے ثابت ہے وہ تعداد میں بہت زیادہ اور صحیح ہیں۔“

وحید الزمان غیر مقلد نے تحریر کیا:

”ولذالک تسمع الموتی فی القبور سلام الزائرين و  
کلامهم و يعرفون“۔ (حدیۃ المهدی: ص 59)

ترجمہ: ”یہی وجہ ہے کہ مردے قبروں میں زائرین کے سلام اور ان کے کلام کو سنتے ہیں اور ان پر سلام بھیجنے والوں کو بھی پہچانتے ہیں۔“

ان دلائل قویہ سے اس دش کی طرح واضح ہوا کہ بعد از موت، میت کے ادراکات و احساسات دنیوی حیات کی بہ نسبت زیادہ قوی ہو جاتے ہیں، اور وہ منوں مٹی کے نیچے ہونے کے باوجود قدموں کی آہٹ اور زائرین کے سلام کو سمعت کرتی ہے۔ سو جب ایک عام میت کا حال یہ ہے تو اولیاء و انبیاء کرام بالخصوص سید الانبیاء والرسلین علیہم السلام کے بعد از وصال ادراکات و احساسات کیوں کر ختم ہو سکتے ہیں جب کہ اللہ تبارک و تعالیٰ نے اپنے حبیب کریم علیہم السلام کی حیات برزخیہ اور عام انسانوں کی حیات برزخیہ کو ایک جیسا قرار نہیں دیا۔ چنانچہ ارشادِ ربانی ہے:

”إِنَّكَ مَيْتٌ وَ إِنَّهُمْ مَيْتُونَ“۔ (الزمر)

ترجمہ: ”اے محبوب مکرم صَلَّی اللہُ عَلَیْہِ وَاٰلِہٖہ وَسَلَّمَ آپ بھی وفات پانے والے ہیں اور وہ بھی وفات پانے والے ہیں۔“

اس آیت کریمہ میں واو کو عطف کے ساتھ ذکر کیا گیا ہے اور عطف لفظاً اور معناً تغیر کا مقتضی ہے۔ چنانچہ اس پر چند تصریحات ملاحظہ فرمائیں۔

مولانا عبدالرحمن جامی رحمۃ اللہ تعالیٰ علیہ فرماتے ہیں:

”الوَائِوْ اَصْلُهَا الْعَطْفُ وَ هِيَ دَلِيلُ الْاِنْفَصَالِ۔“

(شرح جامی: ص 96)

ترجمہ: ”واو جس کی اصل عطف ہے اور وہ انفال (جدائی) کی دلیل ہے۔“

حافظ ابن قیم نے لکھا:

”حَقِيقَةُ الْعَطْفِ مُغَايَرَةٌ“ (جلاء الافهام: ص 112)

ترجمہ: ”عطف کی حقیقت مغایرت ہے۔“

ان تصریحات کی روشنی میں یہ بات واضح ہو گئی کہ سید المرسلین حضور نبی کریم صَلَّی اللہُ عَلَیْہِ وَاٰلِہٖہ وَسَلَّمَ کی حیات بعد از وصال اور دوسرے لوگوں کی حیات میں برابری نہیں بلکہ آپ کی حیات مبارکہ اپنے جمیع لوازمات کے ساتھ نوعیت و کیفیت اور درجات و مراتب کے اعتبار سے بلند و بالا ہے۔ اس لیے اس آیت مبارکہ میں تخصیص کے ساتھ آپ کے وصال کا ذکر کیا گیا ہے۔ لہذا یہ کہنا کہ حضور اقدس صَلَّی اللہُ عَلَیْہِ وَاٰلِہٖہ وَسَلَّمَ بعد از وصال نہیں سنتے یقیناً عظمت رسالت کا اذکار بلکہ آپ صَلَّی اللہُ عَلَیْہِ وَاٰلِہٖہ وَسَلَّمَ کی توہین و تنقیص ہے۔

## اختتامی کلمات

الحمد لله رب العالمين والصلوة والسلام على سيد  
المرسلين.

آج مورخہ 08-06-2010 شب بدھ بعد نماز عشاء یہ کتاب اختتام کو  
پہنچی۔ اللہ جل مجده سے دعا ہے کہ اس کتاب کی غلطیوں اور تقصیرات سے درگزر  
فرمائے اور اس کو اپنی بارگاہ میں قبول دوام عطا فرمائے۔

آمين یا رب العالمین بجاه سید المرسلین صلی اللہ علیہ وسلم


محمد عاطف رمضان

غفراللہ تعالیٰ

مرکزی جامع مسجد پرانی عیدگاہ

جہنگ، صدر

0301-7698701



سید علی صدیق طباطبائی

